

သူတော်ကောင်းတရား ကြားနာရခြင်း

လူအဖြစ်ကို ရခြင်းသည် ခဲယဉ်း၏။ သတ္တဝါတို့၏ အသက်ရှင်ခြင်းသည် ခဲယဉ်း၏။ သူတော်ကောင်း တရား ကို ကြားနာရခြင်းသည် ခဲယဉ်း၏။ ဘုရားရှင်တို့ ပွင့်ထွန်း ပေါ်ပေါက်လာရခြင်းသည် ခဲယဉ်း၏။

ဗုဒ္ဓဝဂ်(ဓမ္မပဒ-၁၈၂)

၁၃၈၈ ခုနှစ်၊ ဒုတိယဝါဆိုလကွယ်နေ့

၂၀၂၆ ခုနှစ်၊ ဩဂုတ် ၁၃ ရက်၊ ကြာသပတေးနေ့

အတွဲ(၆၅)၊ အမှတ်(၃၁၂)



နိုင်ငံတော်သမ္မတ ဦးမင်းအောင်လှိုင် ၂၀၂၆ ခုနှစ် အပြည်ပြည်ဆိုင်ရာလူငယ်များနေ့အထိမ်းအမှတ် တိုင်းဒေသကြီးနှင့် ပြည်နယ်များ၊ ဝန်ကြီးဌာန များနှင့် အသင်းအဖွဲ့များမှ လူငယ်စွန့်ဦးတီထွင်သူများ၏ ပြခန်းများအား စိတ်ပါဝင်စားစွာ ကြည့်ရှုစဉ်။

နိုင်ငံတော်သမ္မတ ဦးမင်းအောင်လှိုင် ၂၀၂၆ ခုနှစ် အပြည်ပြည်ဆိုင်ရာလူငယ်များနေ့
(International Youth Day - 2026)အခမ်းအနားတက်ရောက်

နေပြည်တော် ဩဂုတ် ၁၂

“နောက်ခံမတူငြား၊ ရည်မှန်းတူထား၊ လူငယ်အား” ဟူသည့် ဆောင်ပုဒ်နှင့်အညီ ကျင်းပပြုလုပ်သည့် ၂၀၂၆ ခုနှစ် အပြည်ပြည်ဆိုင်ရာ လူငယ်များနေ့ (International Youth Day - 2026) အခမ်းအနားကို ယနေ့နံနက်ပိုင်းတွင် နေပြည်တော်ရှိ မြန်မာအပြည်ပြည်ဆိုင်ရာ ကွန်ဗင်းရှင်းဗဟိုဌာန-၁ (MICC-1)၌ ကျင်းပပြုလုပ်ရာ ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင် တက်ရောက် အမှာစကားပြောကြားပြီး အပြည်ပြည်ဆိုင်ရာ ဖြိုင့်ပွဲများတွင် ထူးချွန်ဆုနှင့် ရွှေတံဆိပ်ဆုရ ထူးချွန်လူငယ်မောင်မယ်များအား ဆုများပေးအပ် ချီးမြှင့်သည်။

စာမျက်နှာ ၃ ကော်လံ ၁ ❖

သီတဂူကမ္ဘာ့ဗုဒ္ဓတက္ကသိုလ်နှင့် ရှုရှားနိုင်ငံ ဗုဒ္ဓဘာသာ ပညာရေးနှင့် သုတေသနဖောင်ဒေးရှင်းတို့ ပူးပေါင်း ဆောင်ရွက်ရေး သဘောတူစာချုပ်လက်မှတ်ရေးထိုး

ရန်ကုန် ဩဂုတ် ၁၂

သီတဂူကမ္ဘာ့ဗုဒ္ဓတက္ကသိုလ် (SIBA) နှင့် ရှုရှားဗက်ဒရေးရှင်းနိုင်ငံ ဗုဒ္ဓဘာသာ ပညာရေးနှင့် သုတေသနဖောင်ဒေးရှင်း (Foundation for the Promotion of Buddhist Education and Research) တို့အကြား ပူးပေါင်းဆောင်ရွက်ရေး သဘောတူညီချက်စာချုပ်ကို ဩဂုတ် ၁၁ ရက်တွင် မော်စကိုမြို့၌ အောင်မြင်စွာ လက်မှတ်ရေးထိုးခဲ့ ကြောင်း သိရသည်။

သဘောတူညီချက်၏ အဓိက ရည်ရွယ်ချက်မှာ နှစ်ဖက်အဖွဲ့အစည်း များအကြား ဗုဒ္ဓဘာသာစာပေ၊ သုတေသန၊ ပညာရေးနှင့် ယဉ်ကျေးမှု ဆိုင်ရာကဏ္ဍများတွင် ပညာရပ်ဆိုင်ရာ ပူးပေါင်းဆောင်ရွက်မှုများ ပိုမိုခိုင်မာစေရန်နှင့် အပြန်အလှန်နားလည်မှု တိုးတက်စေရန် ရည်ရွယ် ကြောင်း သိရသည်။

စာမျက်နှာ ၂ ကော်လံ ၃ ❖

ယနေ့ မာ တိ ကာ

လူငယ်ကျန်းမာ၊ အနာဂတ်ချမ်းသာ - နောက်ခံမတူငြား၊ ရည်မှန်းတူထား

ဆောင်းပါး ❖ ၆

မန္တလေးတိုင်းဒေသကြီးအတွင်း သာစည်နှင့် ပျော်ဘွယ်မြို့ တို့တွင် ရထားလမ်းဆုံးကျော်တံတားများ တည်ဆောက်မည်

ပြည်တွင်းသတင်း ❖ ၁၁

လူငယ်ဆိုတာ အနာဂတ်ရဲ့ အရင်းအမြစ်တွေဖြစ်တာမို့ တက်တက်ကြွကြွ စည်းစည်းလုံးလုံးနဲ့ ကြိုးစားကြမယ်ဆိုရင် ကျွန်ုပ်တို့နိုင်ငံက ဒီထက်မက ဖွံ့ဖြိုးတိုးတက်လာမယ်လို့ ယုံကြည်ပါတယ်

တွေ့ဆုံမေးမြန်း ❖ ၁၂

အသေးစား၊ အငယ်စားနှင့် အလတ်စား စီးပွားရေးလုပ်ငန်းရှင်များသို့ အသိပေးကြေညာချက်

၁။ အသေးစား၊ အငယ်စားနှင့်အလတ်စား စီးပွားရေးလုပ်ငန်းများ ဖွံ့ဖြိုးတိုးတက်ရေးအတွက် နိုင်ငံတော်၏ မတည်ထောက်ပံ့ ငွေဖြင့် အသေးစား၊ အငယ်စားနှင့် အလတ်စားစီးပွားရေးလုပ်ငန်းများ ဖွံ့ဖြိုးတိုးတက်ရေးရန်ပုံငွေကို ထူထောင်ထားရှိပြီး အဆိုပါရန်ပုံငွေမှ ပြည်ထောင်စုနယ်မြေ နေပြည်တော်နှင့် တိုင်းဒေသကြီးပြည်နယ်များရှိ အသေးစား၊ အငယ်စားနှင့် အလတ်စား စီးပွားရေးလုပ်ငန်းများအား သက်သာသောအတိုးနှုန်းဖြင့် မြန်မာ့စီးပွားရေးဘဏ်၊ မြန်မာ့လယ်ယာဖွံ့ဖြိုးရေးဘဏ်နှင့် ပုဂ္ဂလိက ဘဏ် (၁၆) ဘဏ်တို့မှတစ်ဆင့် အာမခံပစ္စည်းပေးအပ်၍ဖြစ်စေ၊ ချေးငွေအာမခံ Credit Guarantee Insurance-CGI စနစ်ဖြင့် ဖြစ်စေ ချေးငွေများ ထုတ်ချေးပေးလျက်ရှိပါသည်။

စာမျက်နှာ ၈ ကော်လံ ၁ ❖




ငဝန်တာ၏ အောက်ခံမြစ်ကျိုးအင်းသဲကြောမှ ထူးပေါက်၍ တာတမံ နိမ့်ကျမှုဖြစ်ပွားပြီး ရေကျော်စီးဝင်မှုကို နေ့ဆိုင်၊ ညဆိုင်ဖြင့် ပိတ်ဖို့ခြင်းလုပ်ငန်းများ ဆောင်ရွက်လျက်ရှိ

ပုသိမ် ဩဂုတ် ၁၂

ငဝန်တာ၏ အောက်ခံမြစ်ကျိုးအင်းသဲကြောမှ ထူးပေါက်၍ တာတမံနိမ့်ကျမှု ဖြစ်ပွားပြီး ရေကျော်စီးဝင်မှုကို ပို့ဆောင်ရေးဝန်ကြီးဌာန၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနနှင့် ဆောက်လုပ်ရေးဝန်ကြီးဌာနတို့မှ တာဝန်ရှိသူများ ပူးပေါင်းပြီး

စာမျက်နှာ ၇ ကော်လံ ၁ ❖



လေဖိအားနည်းရပ်ဝန်း ပိုမိုအားကောင်းလာ

နေပြည်တော် ဩဂုတ် ၁၂

ယနေ့ ညနေ ၃ နာရီခွဲ တိုင်းထွာချက်များအရ ဘင်္ဂလားပင်လယ်အော် မြောက်ပိုင်းနှင့် အိန္ဒိယနိုင်ငံ အနောက်ဘင်္ဂလားပြည်နယ်ကမ်းလွန်- ဘင်္ဂလားဒေ့ရှ်နိုင်ငံ ကမ်းခြေတို့တွင် ဖြစ်ပေါ်နေသော လေဖိအားနည်းရပ်ဝန်း သည် ဆက်လက်တည်ရှိနေသည်။ အဆိုပါ လေဖိအားနည်းရပ်ဝန်းသည် နောက်၁၂ နာရီအတွင်း ပိုမိုအားကောင်းလာပြီး အားကောင်းသောလေဖိအား နည်းရပ်ဝန်းအဖြစ်သို့လည်းကောင်း၊

စာမျက်နှာ ၅ ကော်လံ ၁ ❖

စုစုစည်းစည်း ညီညီညွတ်ညွတ်ဖြင့်
နိုင်ငံသစ်ကို အတူတကွ တည်ဆောက်

ပြည်တွင်းလက်နက်ကိုင်ပဋိပက္ခများ ကာလရှည်ကြာစွာဖြစ်ပွားပြီးနောက် အချိန်အခါတစ်ရပ်တွင်ပြီးဆုံးကာ ငြိမ်းချမ်းသည့် နိုင်ငံတစ်နိုင်ငံအဖြစ် ရပ်တည်ပြီး နိုင်ငံတည်ဆောက်ရေးလုပ်ငန်းများ ဆက်လက်ဆောင်ရွက်သွားနိုင်ကြသည့် နိုင်ငံများစွာ ကမ္ဘာတွင် ရှိခဲ့ပြီးဖြစ်သည်။ လက်နက်ကိုင်ပဋိပက္ခများဟူသည် နိုင်ငံရေးပြဿနာကို စစ်ရေးနည်းဖြင့်ဖြေရှင်းကြခြင်းဖြစ်ရာ ပါဝင်ပတ်သက်နေသည့် လက်နက်ကိုင်အဖွဲ့အစည်းများမှ ခေါင်းဆောင်သူများ၏ နိုင်ငံရေးအလိုဆန္ဒအပေါ်တွင်သာ ငြိမ်းချမ်းရေးက မူတည်နေသည်။

မိမိတို့နိုင်ငံကို ပြည်သူတစ်ရပ်လုံး၏ လိုလားချက်ပန်းတိုင်ဖြစ်သည့် ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကြီးပေါ်ပေါက်လာစေရေး ဆောင်ရွက်လျက်ရှိသည်။ ယခင်က ပြည်တွင်းပြည်ပအခြေအနေများအရ ဒီမိုကရေစီနှင့် ဖက်ဒရယ်စနစ်တို့ကို လက်မခံခဲ့သော်လည်း မျက်မှောက်ခေတ် ပြောင်းလဲလာသည့်အခြေအနေများအရ ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကြီးပေါ်ပေါက်ရေးကို မျှော်မှန်း၍ရှိပြီဖြစ်သည်။ ထို့အပြင် နိုင်ငံတော်ဖွဲ့စည်းပုံအခြေခံဥပဒေ (၂၀၀၈ ခုနှစ်) ကို ပြင်ဆင်နိုင်ရန် အချက် ၄၃ ချက်ပါ ပြင်ဆင်ချက်များကို ပြည်ထောင်စုလွှတ်တော်သို့ ပေးပို့ထားပြီးဖြစ်ရာ နိုင်ငံတော်၏ ဒီမိုကရေစီယန္တရားနှင့် နိုင်ငံရေးလမ်းကြောင်းတို့မှာ စနစ်တကျကောင်းမွန်ဖြောင့်တန်းစွာ လည်ပတ်လျက်ရှိသည်ကို တွေ့ရှိနိုင်သည်။ လက်နက်ကိုင်အဖွဲ့အစည်းများအနေဖြင့် သဘောထားကွဲလွဲမှုများနှင့် လိုလားချက်များကို လက်နက်ကိုင်နည်းလမ်းဖြင့် အဖြေမရှာဘဲ နိုင်ငံရေးလမ်းကြောင်းမှတစ်ဆင့် နိုင်ငံရေးနည်းလမ်းဖြင့်သာ အေးချမ်းစွာ အဖြေရှာနိုင်သည့်အခြေအနေ နိုင်ငံတွင်ဖြစ်ပေါ်နေခြင်းဖြစ်သည်။

“ယခုအချိန်တွင် တိုင်းရင်းသားအားလုံး စုစုစည်းစည်း ညီညီညွတ်ညွတ်ဖြင့် နိုင်ငံသစ်ကို အတူတကွ တည်ဆောက်ကြရန်လိုပြီး နိုင်ငံတစ်ဝန်းလုံး အမြန်ဆုံးတည်ငြိမ်အေးချမ်းစေရန် ငြိမ်းချမ်းရေးကို တည်ဆောက်သည့်နေရာတွင် မဖြစ်နိုင်သည်များကို တောင်းဆိုနေမည့်အစား ခေတ်စနစ်နှင့်ကိုက်ညီသည့်၊ ဖြစ်သင့်ဖြစ်နိုင်သည်များကိုသာ ညှိနှိုင်းတောင်းဆိုကြရန်လိုအပ်ကြောင်း” နိုင်ငံတော်သမ္မတက အစိုးရအဖွဲ့ ရက် ၁၀၀ ပြည့် နိုင်ငံတော်အခြေပြမိန့်ခွန်းတွင် ပြောကြားခဲ့သည်နှင့်အညီ အခြေအနေ၊ အချိန်အခါနှင့်ကိုက်ညီစွာ ဖြစ်သင့်သည်၊ ဖြစ်နိုင်သည်ကို ဆောင်ရွက်ကြရန်ဖြစ်သည်။ မိမိတို့နိုင်ငံတွင် ဒေသများစွာတို့၌ မျိုးနွယ်စု၊ လူမျိုးစုများစွာတို့ အတူတကွနေထိုင်နေကြခြင်းဖြစ်ရာ မတူကွဲပြားမှုများအားလုံး စည်းလုံးညီညွတ်ကြရန်လိုသည်။ မြန်မာနိုင်ငံ၏ဒီမိုကရေစီနှင့် ဖက်ဒရယ်စနစ်သည် မြန်မာ့သမိုင်းကြောင်း၊ မြန်မာ့ရေမြေနှင့်ကိုက်ညီသည့် ဒီမိုကရေစီနှင့် ဖက်ဒရယ်စနစ်အဖြစ် စုစည်းညီညွတ်စွာ တည်ဆောက်ကြရမည်ဖြစ်သည်။

နိုင်ငံရေးသဘောကွဲလွဲမှု၊ မကျေလည်မှုတို့ကို အကြောင်းပြုကာ လက်နက်ကိုင်တိုက်ခိုက်မှုများက ဒေသများစွာတို့တွင်ရှိနေသည့် ရပ်ရွာလူ့အဖွဲ့အစည်းများကို ထိခိုက်ဆုံးရှုံးမှု၊ အားနည်းချည့်နဲ့မှု၊ လူမှုဘဝ နှိမ်ကျမှုများ ဖြစ်ပေါ်စေသည်။ လူ့အသိုင်းအဝိုင်း တစ်ခုနှင့်တစ်ခုကြား အထင်အမြင်လွဲမှားမှု၊ မုန်းတီးမှုနှင့် ရန်ငြိုးအာဇာတတို့ ဖြစ်စေသည်။ ငြိမ်းချမ်းရေးမရသေးသရွေ့ လက်နက်ကိုင်တိုက်ခိုက်မှုများ ရှိနေသရွေ့ နိုင်ငံရေး၊ စီးပွားရေး၊ လူမှုရေး၊ ကျန်းမာရေး၊ ပညာရေးတို့ ဆုံးရှုံးနေကြရဦးမည်ဖြစ်သလို လူတစ်ဦးချင်းစီတိုင်းအတွက်လည်း အခွင့်အရေးတို့ ဆုံးရှုံးနေကြရဦးမည်ဖြစ်သည်။ လက်နက်ကိုင်ပဋိပက္ခ ဖြစ်ပွားရာဒေသများမှာ တည်ငြိမ်အေးချမ်းမှုတို့ ဆိတ်သုဉ်းနေမည်ဖြစ်ပြီး နိုင်ငံအနေဖြင့်လည်း ဖွံ့ဖြိုးတိုးတက်ရေးလုပ်ငန်းများ လုပ်ကိုင်ရန်အတွက် အခွင့်အလမ်း မသာသည့်အခြေအနေတွင် တစ်လည်လည်ဖြစ်နေဦးမည်ဖြစ်သည်။

ကမ္ဘာတွင်ဖြစ်ပေါ်ပြောင်းလဲနေသည့် နိုင်ငံတကာအခင်းအကျင်း သစ်များအရ မိမိတို့နိုင်ငံအတွက် စိန်ခေါ်မှုများနှင့် အခွင့်အလမ်းများ ပေါ်ထွန်းလာနေပြီး နိုင်ငံတည်ငြိမ်အေးချမ်းမှုနှင့် နိုင်ငံသားများ၏ စည်းလုံးညီညွတ်မှုကို အခြေအနေအရပ်ရပ်တို့က တောင်းဆိုလျက်ရှိသည်။ ပြည်တွင်းအခြေအနေများအရလည်း တိုင်းပြည်တည်ငြိမ်အေးချမ်းမှုရှိမှသာလျှင် ပြည်သူများ၏လူမှုစီးပွားဘဝနှင့် နိုင်ငံ့စီးပွားရေးကို ဖွံ့ဖြိုးတိုးတက်အောင် ဆောင်ရွက်နိုင်မည်ဖြစ်ရာ ငြိမ်းချမ်းရေးကို မဖြစ်မနေတည်ဆောက်ကြရမည်ဖြစ်သည်။

အထက်တွင်ဆိုခဲ့ပြီးသည့်အတိုင်း ငြိမ်းချမ်းရေးသည် ငြိမ်းချမ်းရေးဖန်တီးနိုင်ခွင့် ရှိသူတို့၏ လက်ထဲတွင်ရှိနေပြီး ငြိမ်းချမ်းလိုသည့် နိုင်ငံရေးဆန္ဒရှိနေမည်ဆိုပါက ငြိမ်းချမ်းနိုင်သည်သာဖြစ်သည်။ စည်းလုံးညီညွတ်မှုကို တည်ဆောက်ပြီး ထာဝရငြိမ်းချမ်းရေးကို ရယူနိုင်ကြပြီဆိုလျှင် မိမိတို့နိုင်ငံသည် ခေတ်မီဖွံ့ဖြိုးတိုးတက်မှုဆီသို့ အရှိန်အဟုန်ဖြင့် ရောက်ရှိသွားနိုင်မည်ဖြစ်ပြီး နိုင်ငံတကာအလယ်တွင် ဂုဏ်သိက္ခာထည်ဝါစွာ ရင်ပေါင်တန်း ရပ်တည်နိုင်ပါမည်အကြောင်း။

※ ရှေ့ဖို့မှ

ယင်းပူးပေါင်းဆောင်ရွက်ရေးသဘောတူညီချက် စာချုပ်သက်တမ်းမှာ ငါးနှစ်ဖြစ်ကြောင်း သိရှိရသည်။ ပါဝင်မည့် ပူးပေါင်းဆောင်

ရွက်မှုများအဖြစ် ဗုဒ္ဓဘာသာဒဿနိကဗေဒ၊ သမိုင်းနှင့် ကျင့်သုံးမှုများဆိုင်ရာ ကွန်ဖရင့်များ၊ ပညာရပ်ဆိုင်ရာ ဆွေးနွေးပွဲများ ကျင်းပခြင်း၊ သင်ကြားရေးဆရာ၊



သုတေသီများနှင့် စီမံခန့်ခွဲသူများအပြန်အလှန်လဲလှယ်၍ သင်တန်းပို့ချခြင်းနှင့် သုတေသနပြုခြင်း၊ ရှေးဟောင်းဗုဒ္ဓဘာသာစာပေများ၊ သမိုင်းဝင်နေရာများနှင့် ခေတ်ပြိုင်သင်ကြားမှုများဆိုင်ရာ ပူးတွဲသုတေသနပြုခြင်းတို့ပါဝင်ကြောင်း သိရသည်။

လက်မှတ်ရေးထိုးအဆိုပါစာချုပ်ကို သီတဂူဆရာတော်ကြီးနှင့်ရှုရှားဖက်ဒရေးရှင်းနိုင်ငံ ဖောင်ဒေးရှင်းနှင့် ရှုရှား State University အာရှရေးရာဥက္ကဋ္ဌ Mr. Alexey Maslov တို့က လက်မှတ်ရေးထိုးခဲ့ကြခြင်း ဖြစ်သည်။ MT

၁၂ - ၈ - ၂၀၂၆ ရက်နေ့
ဓာတ်သတ္တု(ရွှေ)
ရည်ညွှန်းဈေး
(Market Rate)

သိပ်သည်းဆ ၁၉.၂၅
ဂရမ်/ ကုဗစင်တီမီတာနှင့်
အထက်ရှိ စံချိန်မီရွှေ ၁
ကျပ်သား (၁၆.၃၂၉၃၂၅ ဂရမ်)
၏ ဈေးနှုန်းမှာ ၇၀၅၀၀၀၀
ကျပ်ဖြစ်သည်။

ဓာတ်သတ္တု(ရွှေ)
ရည်ညွှန်းဈေး
သတ်မှတ်ရေးကော်မတီ

(၁၂-၈-၂၀၂၆) ရက်နေ့ရှိ နိုင်ငံခြားငွေကြေးဈေးကွက်အတွင်း ရောင်းဝယ်သည့် ပမာဏနှင့် ငွေလဲလှယ်နှုန်းများ

	အမေရိကန်ဒေါ်လာ	တရုတ်ယွမ်	ထိုင်းဘတ်	အိန္ဒိယရူပီး
ငွေလဲလှယ်နှုန်း	၃၆၄၈ ~ ၃၆၆၉	၅၅၅.၃ ~ ၅၅၈.၇	၁၂၅.၃ ~ ၁၂၅.၇	၄၃.၆
ဈေးကွက်အတွင်း ရောင်းဝယ်သည့် ပမာဏ	၈,၅၅၃,၉၁၃.၄၃	၁၀,၈၁၈,၂၆၆.၆၃	၃,၂၀၉,၁၉၅.၈၃	-

ဈေးကွက်အတွင်း ရောင်းဝယ်သည့်ပမာဏမှာ စားသုံးဆီ၊ ဆေးနှင့်ဆေးဝါးကုန်ကြမ်းပစ္စည်း၊ စက်မှုကုန်ကြမ်း၊ စားသုံးကုန်စည်၊ ကား/ဆိုင်ကယ်အပိုပစ္စည်း၊ ဆောက်လုပ်ရေးလုပ်ငန်းသုံးပစ္စည်း တင်သွင်းခြင်းတို့အတွက် ရောင်းချပေးခဲ့ခြင်း ဖြစ်ပါသည်။ CMP ကဏ္ဍမှဝင်ရောက်ငွေကို စားသုံးဆီကဏ္ဍနှင့် CMP ကဏ္ဍတို့သို့ ရောင်းချပေးခဲ့ပါသည်။

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေနေပြည်တော်၊
တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၁၃ - ၈ - ၂၀၂၆

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြိတ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟားခါး
92 Ron	၃၈၄၀	၃၉၉၅	၃၉၄၅	၃၈၅၅	၄၀၀၀	၄၀၁၅	၄၀၄၅	၃၉၂၅	၄၂၉၅	၄၃၂၅	၃၉၄၅	၄၀၅၅	၄၀၃၅	၃၉၉၅	၄၀၀၅	၄၂၃၅
95 Ron	၃၉၅၀	၄၁၀၅	၄၀၅၅	၃၉၆၅	၄၁၁၀	၄၁၂၅	၄၁၆၀	၄၀၃၅	၄၄၀၅	၄၄၃၅	၄၀၅၅	၄၁၅၅	၄၁၅၀	၄၁၀၅	၄၁၁၅	၄၃၄၅
HSD (500 ppm)	၄၁၅၅	၄၃၀၀	၄၂၅၅	၄၁၇၀	၄၃၀၅	၄၃၂၀	၄၃၅၀	၄၂၃၅	-	၄၆၁၅	၄၂၅၅	၄၇၉၀	၄၃၄၀	၄၃၀၀	၄၃၁၀	၄၅၃၀
HSD (50 ppm)	၅၀၅၀	၅၂၀၅	၅၁၅၅	၅၀၆၅	၅၂၀၀	၅၂၂၀	၅၂၅၀	၅၁၃၅	၅၅၀၅	၅၅၃၀	၅၁၅၅	၅၃၅၅	၅၂၄၅	၅၂၀၅	၅၂၁၅	၅၄၄၅
HSD (10 ppm)	၅၀၅၀	၅၂၀၅	၅၁၅၅	၅၀၆၅	၅၂၀၀	၅၂၂၀	၅၂၅၀	၅၁၃၅		၅၅၃၀	၅၁၅၅	၅၃၅၅	၅၂၄၅	၅၂၀၅	၅၂၁၅	၅၄၄၅

ကျပ်/လီတာ

မှတ်ချက်။

- (၁) MOPS ဈေးနှုန်းပေါ်တွင် အခြေခံတွက်ချက်ထားခြင်း ဖြစ်ပါသည်။
(၂) သုံးစွဲသူ မိဘပြည်သူများအနေဖြင့် စက်သုံးဆီများ ဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါ ဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ်ပါသည်-

၀၆၇-၄၁၁၃၇၃၊ ၀၉-၂၅၄၆၂၅၄၇၇

၀၆၇-၄၁၁၂၈၊ ၀၉-၆၈၀၅၈၉၈၈၈

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

စာတည်းမှူးချုပ်	-	ဟန်လင်းအောင်	အကြီးတန်းသတင်းထောက်	-	ကျော်သူဝင်း၊ တင်မောင်လွင်
စာတည်းမှူး	-	ခင်ရတနာ			ဟိန်းထက်ဇော်၊ နေဝင်းထွန်း(၂)
စာတည်းများ	-	ကျော်ဇေယျာမြင့်၊ နေဇာဇာထွန်း	ဓာတ်ပုံသတင်းထောက်	-	တင်စိုး
ဘာသာပြန်စာတည်း	-	ခြူးစန္ဒီနွဲ့၊ တင်လင်းအောင်၊ ဇော်ဝိုင်းအောင်၊ ဝေသူနွယ်	စာမျက်နှာဖွဲ့စည်းမှုနှင့် ဒီဇိုင်း	-	မိုးမိုးအေးနှင့် နွဲ့မွန်တို့အဖွဲ့
သုတေသန	-	အိအိခင်နှင့် အဖွဲ့	အီးမေးနှင့် အွန်လိုင်း	-	သက်လွင်ဦးနှင့်အဖွဲ့
			စာပြင်	-	ဇော်မင်းသန်းနှင့် အဖွဲ့

နေပြည်တော်-ဒုတိယစာတည်းမှူးချုပ် ၀၆၇-၃၆၁၄၂၊ စာတည်းအဖွဲ့ ၀၆၇-၃၆၁၄၅၊ ဖက်စ် ၀၆၇-၃၆၁၄၃၊ ရန်ကုန်ရုံးခွဲ-အမှတ်(၅၃)၊ နတ်မောက်လမ်းသွယ်(၁)၊ ဗိုလ်ချို(၂) ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၀၊ စာတည်းအဖွဲ့ ၀၁-၅၄၄၃၀၉၊ မန်နေဂျာ ၀၁-၅၄၄၃၁၄၊ စီမံ ၀၁-၅၄၄၃၁၅၊ ငွေစာရင်း ၀၁-၅၄၄၃၁၆၊ ကြော်ငြာ ၀၁-၅၄၅၈၃၄၊ ၀၁- ၅၅၉၁၁၈၊ Fax ၀၁-၅၄၆၂၂၁၊ ၀၆၇-၃၆၁၄၈၊ ဖြန့်ချိရေး ၀၁-၅၄၄၃၁၇၊ Fax ၀၁-၈၆၀၄၄၄၆။

ထုတ်ဝေခြင်းအမှတ် - (၀၁၀၉၃)
ပုံနှိပ်ခြင်းအမှတ် - (၀၀၈၇၇)

mmalin.npt@gmail.com

MYANMAR

Digital News

Presented by NPE

www.mdn.gov.mm

E-paper

❖ ရှေ့ဖို့မှ

အဆိုပါအခမ်းအနားသို့ ဒုတိယသမ္မတများဖြစ်ကြသည့် ဦးညိုစောနှင့် ဒေါ်နန်းနီနီအေး၊ ပြည်သူ့လွှတ်တော်ဥက္ကဋ္ဌ ဦးခင်ရီ၊ တပ်မတော်ကာကွယ်ရေး ဦးစီးချုပ် ဗိုလ်ချုပ်ကြီး ရဲဝင်းဦး၊ ပြည်ထောင်စုဝန်ကြီးများနှင့် ပြည်ထောင်စုအဆင့် ပုဂ္ဂိုလ်များ၊ ကာကွယ်ရေးဦးစီးချုပ်ရုံးမှ အဆင့်မြင့်တပ်မတော်အရာရှိကြီးများ၊ နေပြည်တော်ကောင်စီဥက္ကဋ္ဌ၊ နေပြည်တော်တိုင်းစစ်ဌာနချုပ်တိုင်းမှူး၊ ဒုတိယဝန်ကြီးများ၊ ဌာနဆိုင်ရာ တာဝန်ရှိသူများ၊ တိုင်းဒေသကြီးနှင့် ပြည်နယ်များမှ လူမှုရေးရာဝန်ကြီးများ၊ မြန်မာနိုင်ငံ လူငယ်ရေးရာဗဟိုကော်မတီအဖွဲ့ဝင်များ၊ မြန်မာနိုင်ငံ လူငယ်ရေးရာလုပ်ငန်းကော်မတီအဖွဲ့ဝင်များ၊ ပါမောက္ခချုပ်များ၊ ထူးချွန်လူငယ်မောင်မယ်များ၊ တိုင်းဒေသကြီးနှင့် ပြည်နယ်များမှ လူငယ်ကိုယ်စားလှယ်များ၊ မသန်စွမ်းလူငယ်ကိုယ်စားလှယ်များ၊ ရေကြောင်းလူငယ်၊ လေကြောင်းလူငယ်၊ ကင်းထောက်လူငယ်နှင့် ကြက်ခြေနီလူငယ်များ၊ နေပြည်တော်ကောင်စီနယ်မြေအတွင်းရှိ တက္ကသိုလ်၊ ကောလိပ်၊ သိပ္ပံကျောင်းများမှ ဆရာဆရာမများနှင့် ကျောင်းသား၊ ကျောင်းသူများ၊ အသင်းအဖွဲ့များမှ ကိုယ်စားလှယ်များနှင့် ဖိတ်ကြားထားသူများ တက်ရောက်ကြသည်။

ဦးစွာ အခမ်းအနားကို စတင်ကျင်းပရာ နိုင်ငံတော်သမ္မတနှင့် အခမ်းအနားတက်ရောက်လာကြသူများသည် ပြည်ထောင်စုသမ္မတ မြန်မာနိုင်ငံတော်အလံအား အလေးပြုကြသည်။

ထို့နောက် အမှတ်(၁၁) အခြေခံပညာအထက်တန်းကျောင်း၊ နေပြည်တော်ကောင်စီနယ်မြေမှ ကျောင်းသားကျောင်းသူ လူငယ်မောင်မယ်လေးများက လူငယ်ဂုဏ်ပြုတေးသီချင်းဖြစ်သည့် “လူငယ်စွမ်းရည်” တေးသီချင်းဖြင့် သရုပ်ဖော်ကပြတင်ဆက်ကြသည်။

ယင်းနောက် နိုင်ငံတော်သမ္မတက အမှာစကားပြောကြားရာတွင် ၁၉၉၈ ခုနှစ် ပေါ်တူဂီနိုင်ငံတွင် ပထမအကြိမ်အဖြစ် ကျင်းပပြုလုပ်ခဲ့သည့် လူငယ်ဆိုင်ရာဝန်ကြီးများ၏ ကမ္ဘာ့ညီလာခံဆုံးဖြတ်



နိုင်ငံတော်သမ္မတ ဦးမင်းအောင်လှိုင် ၂၀၂၆ ခုနှစ် အပြည်ပြည်ဆိုင်ရာလူငယ်များနေ့ (International Youth Day - 2026) အခမ်းအနားတွင် အမှာစကားပြောကြားစဉ်။



❑ ပြောင်းလဲတိုးတက်နေသည့် ကမ္ဘာ့အသိုက်အဝန်းနှင့်လျော်ညီအောင် မိမိနိုင်ငံ ဖွံ့ဖြိုးတိုးတက်မှုကို ကြိုးစားလုပ်ဆောင်ကြရမည်ဖြစ်သကဲ့သို့ မိမိတို့၏ အမျိုးသားရေးစရိုက်လက္ခဏာများ၊ ရိုးရာယဉ်ကျေးမှုအမွေအနှစ်များနှင့် အမျိုးသားရေးစိတ်ဓာတ်များကို ထိန်းသိမ်းစောင့်ရှောက်ရန်လည်း အလွန်အရေးကြီး

❑ ခေတ်မီနည်းပညာများကို ကျွမ်းကျင်ပိုင်နိုင်စွာ အသုံးချရင်းဖြင့် မိမိတို့၏ ရိုးရာယဉ်ကျေးမှု စရိုက်လက္ခဏာများကို တန်ဖိုးထားပြီး နိုင်ငံ၏ဂုဏ်သိက္ခာနှင့် အဆင့်အတန်းကို ကမ္ဘာကသိအောင် မြှင့်တင်ပေးနိုင်သည့်၊ မျိုးချစ်စိတ်ဓာတ်ပြည့်ဝသည့် လူငယ်များဖြစ်လာအောင် ဆက်လက်ကြိုးပမ်း

ချက်အရ နှစ်စဉ်နှစ်တိုင်း ဩဂုတ် ၁၂ ရက်ကို အပြည်ပြည်ဆိုင်ရာ လူငယ်များနေ့အဖြစ် သတ်မှတ်ပြီး ကမ္ဘာ့နိုင်ငံအသီးသီးတွင် ကျင်းပပြုလုပ်ခဲ့သည်မှာ ယခုနှစ်ဆိုပါက ၂၇ နှစ်တိုင်တိုင်ရှိခဲ့ပြီဖြစ်ကြောင်း။

ယနေ့ ကျင်းပပြုလုပ်သည့် အပြည်ပြည်ဆိုင်ရာလူငယ်များနေ့သည် ကမ္ဘာတစ်ဝန်းလုံးတွင်ရှိသော လူငယ်များ၏ အရေးပါလှသည့် အခန်းကဏ္ဍနှင့် လူငယ်များ၏အင်အားနှင့် စွမ်းဆောင်ရည်များကို အသိအမှတ်ပြု ဂုဏ်ပြုကြိုဆိုသည့် နေ့တစ်နေ့ဖြစ်ကြောင်း၊ ထို့ကြောင့် လူငယ်များ၏အသံ၊ သဘောထားအမြင်နှင့် အားမာန်များကို နိုင်ငံတော်၏ ဖွံ့ဖြိုးတိုးတက်ရေးလုပ်ငန်းစဉ်များတွင် တက်ကြွစွာ ပါဝင်နိုင်ကြရန် တိုက်တွန်းနှိုးဆော်အားပေးသည့်နေ့ဖြစ်သည်ဟု ဆိုနိုင်မည်ဖြစ်ကြောင်း။

ယနေ့ကမ္ဘာကြီးသည် လျင်မြန်စွာတိုးတက်ပြောင်းလဲနေသည်ကို အားလုံးအသိပင်ဖြစ်ကြောင်း၊ ထိုသို့ရပ်ပိုင်းဆိုင်ရာ

ပြောင်းလဲမှုများ၊ ဒီဂျစ်တယ်နှင့် ဉာဏ်ရည်တုနည်းပညာများ ဖွံ့ဖြိုးတိုးတက်လာသည်နှင့်အတူ ရာသီဥတု ဖောက်ပြန်ပြောင်းလဲမှုများ၊ သဘာဝဘေးအန္တရာယ် ရိုက်ခတ်မှုများ၊ လူမှုစီးပွားစိန်ခေါ်မှုများသည် နိုင်ငံတစ်နိုင်ငံချင်းစီ၏ နယ်နိမိတ်များကို ကျော်လွန်ပြီး ကမ္ဘာလုံးဆိုင်ရာဘုံအရေးကိစ္စများအနေဖြင့် ပေါ်ပေါက်လျက်ရှိနေကြောင်း။

အဓိကမောင်းနှင်အားများအဖြစ်ပါဝင် ယခုကဲ့သို့ စိန်ခေါ်မှုများ ဖြေရှင်းဆောင်ရွက်သည့်အခါတွင်လည်း မျိုးဆက်သစ်လူငယ်များ၏ တက်ကြွသည့် ပေါင်းစည်းအား၊ အခက်အခဲကို အခွင့်အရေးအဖြစ် အသွင်ပြောင်းလဲနိုင်မှုအရည်အသွေးနှင့် ဆန်းသစ်တီထွင်ဖန်တီးနိုင်မှုများသည် အဓိကမောင်းနှင်အားများအဖြစ် ပါဝင်နေကြကြောင်း။

ထိုသို့ အနာဂတ်အတွက် အရေးပါသည့် စွမ်းအားစုများဖြစ်သည့် လူငယ်များ၏ ရည်မှန်းချက်နှင့် အခွင့်အလမ်းများကို

ပိုမိုဖော်ဆောင်ပေးနိုင်ရန်နှင့် လူငယ်များ ကြုံတွေ့နေရသည့် အခက်အခဲများကို ကျော်လွှားနိုင်ရန်အတွက် ထိရောက်သည့် ပံ့ပိုးကူညီမှုများနှင့် ရင်းနှီးမြှုပ်နှံမှုများကို စနစ်တကျ ချဉ်းကပ်ဆောင်ရွက်နိုင်ရေးသည်လည်း အလွန်ပင်အရေးကြီးလှကြောင်း။

ကုလသမဂ္ဂအဖွဲ့ကြီး၏ ၂၀၂၆ ခုနှစ်ကမ္ဘာ့လူဦးရေဆိုင်ရာ အဓိကအချက်အလက်များကို ကောက်နုတ်ဖော်ပြချက်အရ ယနေ့ကမ္ဘာပေါ်တွင် အသက် (၁၅) နှစ်နှင့် (၂၄) နှစ်ကြား လူငယ်လူဦးရေသည် ၁ ဒသမ ၃ ဘီလီယံခန့်ရှိပြီး အဆိုပါလူငယ်လူဦးရေ၏ ထက်ဝက်ကျော်သည် ဝင်ငွေနည်းပါးသည့် နိုင်ငံများနှင့် ဝင်ငွေအလယ်အလတ်အောက်တွင်ရှိသည့် နိုင်ငံများတွင် နေထိုင်ကြသည်ကို တွေ့ရှိရကြောင်း။

ထို့အပြင် လူငယ်များ၏ ကျန်းမာရေး၊ လူမှုစီးပွားဘဝ ကောင်းမွန်စေရန် ရင်းနှီးမြှုပ်နှံပေးရေး၊ အရည်အသွေးရှိသည့် ပညာရေးနှင့် သင့်လျော်ကောင်းမွန်သည့်

လုပ်ငန်းခွင်အခွင့်အလမ်းများ ဖန်တီးပေးရေး၊ လူ့အဖွဲ့အစည်းအတွင်း လူငယ်များအပြည့်အဝပါဝင်နိုင်ရန် ဆောင်ရွက်ပေးရေးတို့ကို ဖြည့်ဆည်းပေးရန် လိုအပ်နေသည်ကိုလည်း အလေးပေးဖော်ပြထားကြောင်း။

အဆိုပါအခြေအနေများကို ထင်ဟပ်ဖော်ပြသည့်အနေဖြင့် ကုလသမဂ္ဂအဖွဲ့ကြီးက ၂၀၂၆ ခုနှစ် အပြည်ပြည်ဆိုင်ရာလူငယ်များနေ့အတွက် ဆောင်ပုဒ်ကို “နောက်ခံမတူဘဲ၊ ရည်မှန်းတူထား၊ လူငယ်အား - Different Contexts, Common Aspirations” အဖြစ် ရွေးချယ်သတ်မှတ်ထားသည်ကို တွေ့ရှိရကြောင်း၊ လူငယ်များနေ့ထိုင်ရာ နိုင်ငံနယ်နိမိတ်များ၊ အဆင့်အတန်းများ သို့မဟုတ် နောက်ခံအခြေအနေ အကြောင်းအရာများက မတူကွဲပြားနေစေကာမူ လူငယ်အသီးသီး၏ ဂုဏ်သိက္ခာများ၊ အခွင့်အရေးများ၊ ပူးပေါင်းပါဝင်ခွင့်များကို မြှင့်တင်ရေးနှင့် စဉ်ဆက်မပြတ် ဖွံ့ဖြိုးတိုးတက်နေသည့် အနာဂတ်ကို ဖန်တီးရေးတို့သည် လူငယ်များ၏တူညီသည့် မျှော်မှန်းချက်အဖြစ် တည်ရှိနေသည်ကို ယခုနှစ်ဆောင်ပုဒ်က မီးမောင်းထိုးပြနေကြောင်း။

တက်တက်ကြွကြွဖြင့်ပါဝင်ဆောင်ရွက်ဆက်လက်ပြီး ယခုနှစ်ဆောင်ပုဒ်တွင် အခွင့်အလမ်းများ အပြည့်အဝရရှိနိုင်ရန်အတွက် စိန်ခေါ်မှုများနှင့်ရင်ဆိုင်နေကြရသည့် ဖွံ့ဖြိုးဆဲနိုင်ငံအသီးသီးက လူငယ်များအနေဖြင့် လူမှုအသိုက်အဝန်း၊ ဖွံ့ဖြိုးတိုးတက်ရေးလုပ်ငန်းစဉ်များတွင် ရှေ့တန်းမှ တက်တက်ကြွကြွဖြင့် ပါဝင်ဆောင်ရွက်နေကြသည့် စွမ်းအားတစ်ရပ်ဖြစ်သည်ကို ညွှန်းဆိုထားကြောင်း၊ အဆိုပါအချက်ကို နိုင်ငံအသီးသီးနှင့် လူ့အဖွဲ့အစည်းအသီးသီးက အသိအမှတ်ပြုပြီး လူငယ်များကို ပံ့ပိုးကူညီဖြည့်ဆည်းပေးရန်နှင့် ကမ္ဘာလုံးဆိုင်ရာ ဖွံ့ဖြိုးတိုးတက်ရေး ကြိုးပမ်းမှုများတွင် လူငယ်တစ်ဦးတစ်ယောက်၏ စွမ်းအားကို နောက်ကျကျန်မနေစေရန်အတွက် အလေးထားတိုက်တွန်းထားသည်ကို တွေ့ရှိရကြောင်း။

ကမ္ဘာ့နိုင်ငံအသီးသီးကလည်း လူငယ်များ၏ အနာဂတ်အလားအလာကောင်းများကို အားပေးမြှင့်တင်ဆောင်ရွက်သည့်အခါတွင် ဘက်စုံဖွံ့ဖြိုးတိုးတက်မှုများအတွက် အဓိကအခြေခံအုတ်မြစ်များဖြစ်ကြသည့် ပညာသင်ကြားသင်ယူမှုအခွင့်အလမ်းများကို လက်လှမ်းမီရရှိစေရေး၊ ရပ်ပိုင်းနှင့်စိတ်ပိုင်းဆိုင်ရာ ကျန်းမာရေးများကို မြှင့်တင်ဆောင်ရွက်ပေးနိုင်ရေးတို့ကို

စာမျက်နှာ ၄ သို့



နိုင်ငံတော်သမ္မတ ဦးမင်းအောင်လှိုင် မြန်မာနိုင်ငံကိုယ်စားပြု ပန်းချီထူးချွန်ပညာရှင် (Winner ဆု) ရရှိခဲ့သည့် အမှတ်(၂) အခြေခံပညာအထက်တန်းကျောင်း (မုဒုံ) မှ Grade-11 ကျောင်းသူ မသော်တာဦးအား ဆုပေးအပ်ချီးမြှင့်စဉ်။



နိုင်ငံတော်သမ္မတ ဦးမင်းအောင်လှိုင် အဆိုပြုတင်သွင်းလွှာ အာရှအဆင့် အကောင်းဆုံးဆုရရှိခဲ့သည့် Naypyitaw State Academy နိုင်ငံတကာဆက်ဆံရေးပညာဒုတိယနှစ်မှ မချမ်းမြေ့လဝန်းသန့်အား ဆုပေးအပ်ချီးမြှင့်စဉ်။

စာမျက်နှာ ၃ မှ

အလေးထားဆောင်ရွက်ပေးလျက်ရှိကြကြောင်း၊ ထို့အပြင် အလုပ်အကိုင် အခွင့်အလမ်းများကို ပိုမိုဖန်တီးပေးနိုင်ရေးနှင့် လူငယ်များအတွက် လိုအပ်သည့် ၂၁ ရာစု တတ်ကျွမ်းမှုများကို သင်ယူနိုင်စေရေးတို့အတွက် ဦးတည်ဆောင်ရွက်နေကြသည်ကိုလည်း တွေ့ရှိရမည်ဖြစ်ကြောင်း။

အခွင့်အလမ်းများကို အားပေးမြှင့်တင်အာဆီယံဒေသ အဆင့်တွင်လည်း အနာဂတ်အတွက် အသင့်ဖြစ်နေသည့် လူငယ်များဖြစ်လာစေရန် လူမှုစွန့်ဦးတီထွင်မှုများ၊ ဆန်းသစ်တီထွင်ဖန်တီးမှုများ အားလုံးပါဝင်နိုင်သည့် စဉ်ဆက်မပြတ် ဖွံ့ဖြိုးတိုးတက်မှုများနှင့် အလုပ်အကိုင်အခွင့်အလမ်းများကို အားပေးမြှင့်တင်နိုင်ရေး ဆောင်ရွက်ပေးလျက်ရှိနေကြကြောင်း၊ ထို့အပြင် အာဆီယံဒေသတွင်း လူငယ်များအနေဖြင့် ရာသီဥတုပြောင်းလဲမှုများနှင့် သဘာဝဘေးအန္တရာယ် တားဆီးကာကွယ်ရေး ဆောင်ရွက်ချက်များ၊ ငြိမ်းချမ်းရေးတည်ဆောက်မှုနှင့် ဖွံ့ဖြိုးတိုးတက်မှုလုပ်ငန်းစဉ်များတွင် ပိုမိုပူးပေါင်းပါဝင်လာနိုင်မည့် အခွင့်အလမ်းများ ဖော်ဆောင်ပေးနိုင်ရန် အာဆီယံအသိုက်အဝန်းမျှော်မှန်းချက် ၂၀၄၅ နှင့် အညီ အာဆီယံလူငယ်ဆိုင်ရာလုပ်ငန်းအစီအစဉ်(၂၀၂၆-၂၀၃၀)ကို ချမှတ်ပြီး အကောင်အထည်ဖော်ဆောင်ရွက်လျက်ရှိကြောင်း။

၂၀၂၄ခုနှစ် လူဦးရေနှင့်အိမ်အကြောင်းအရာ သန်းခေါင်စာရင်းအရ မြန်မာနိုင်ငံတွင် လူဦးရေစုစုပေါင်း ၅၁ ဒသမ ၃၇ သန်းကျော်အနက် ၁၆ ဒသမ ၇၈ သန်းခန့်သည် လူငယ်များဖြစ်သည့်အတွက် မိမိတို့နိုင်ငံသည် လူငယ်အင်အားအများအပြားကို ပိုင်ဆိုင်ထားသည့် နိုင်ငံတစ်နိုင်ငံဖြစ်ကြောင်း၊ အသက် ၁၅ နှစ်မှ ၂၄ နှစ်အတွင်း လူငယ်အရေအတွက်သည် ၈ ဒသမ ၄ သန်းကျော်၊ နိုင်ငံလူဦးရေ စုစုပေါင်း၏ ၁၆ ရာခိုင်နှုန်းကျော် ပါဝင်လျက်ရှိကြောင်း၊ ၎င်းတို့အရွယ်သည် အခြေခံပညာအထက်တန်းနှင့် တက္ကသိုလ်ပညာသင်ကြားသည့် အရွယ်ဖြစ်သဖြင့် ကျောင်းနေရာခိုင်နှုန်း မြင့်မားအောင်ဆောင်ရွက်ပြီး စနစ်တကျ သင်ကြားလေ့ကျင့်ပေးမည်ဆိုပါက အသိပညာ၊ အတတ်ပညာ ကြွယ်ဝသည့် လူငယ်များဖြစ်လာမည်ဖြစ်ကြောင်း၊ အဆိုပါမျိုးဆက်သစ်လူငယ်အင်အားသည် နိုင်ငံတော်ဖွံ့ဖြိုးတိုးတက်ရေးအတွက် တန်ဖိုးမဖြတ်နိုင်သည့် လူ့စွမ်းအားအရင်းအမြစ်များဖြစ်ကြသကဲ့သို့ ပိုမိုကောင်းမွန်သည့် အနာဂတ်ကို ပုံဖော်သည့်နေရာတွင်လည်း အဓိကမောင်းနှင်အားများပင် ဖြစ်ကြကြောင်း။



နိုင်ငံတော်သမ္မတ ဦးမင်းအောင်လှိုင် မြန်မာနိုင်ငံကိုယ်စားပြု ထူးချွန်အင်ဂျင်နီယာကျောင်းသူ (Winner ဆု)ရရှိခဲ့သော ME (Arch) (Coursework) မှ မခြူးကေခိုင်ကျော်အား ဆုပေးအပ်ချီးမြှင့်စဉ်။

ထို့ကြောင့် လူငယ်များကို ဗလငါးတန်နှင့် ပြည့်ဝစေရေးနှင့် နိုင်ငံတော်ကို တန်ဖိုးထားချစ်မြတ်နိုးပြီး မြန်မာ့လူ့အဖွဲ့အစည်းကို မြှင့်တင်လိုစိတ်နှင့် မှန်ကန်သည့် အတွေးအခေါ်များ၊ အလေ့အကျင့်ကောင်းများနှင့် ပြည့်ဝနေသည့် မျိုးဆက်သစ်လူငယ်များအဖြစ် ပြုစုပျိုးထောင်ပေးရန် အလွန်အရေးကြီးကြောင်း။

မြန်မာလူငယ်များ၏ ဘက်စုံဖွံ့ဖြိုးတိုးတက်ရေးသည် နိုင်ငံတော်ဖွံ့ဖြိုးတိုးတက်ရေး၏ အခြေခံအုတ်မြစ်၊ အဓိကအင်အားဖြစ်သည့်အတွက် လူငယ်ကဏ္ဍဖွံ့ဖြိုးတိုးတက်ရေးကို အလေးထားဦးတည်ဆောင်ရွက်ပေးနိုင်ရန် လိုအပ်ကြောင်း၊ ထို့ကြောင့် ယခုမိမိတို့အစိုးရသစ်လက်ထက်တွင် ယခင်အားကစားနှင့်လူငယ်ရေးရာဝန်ကြီးဌာနကို အားကစားရေးရာဝန်ကြီးဌာနနှင့် လူငယ်ရေးရာဝန်ကြီးဌာနဟူ၍ ဝန်ကြီးဌာနနှစ်ခုကို သီးခြားစီပြင်ဆင်ဖွဲ့စည်းဆောင်ရွက်ပေးခဲ့ခြင်းဖြစ်ကြောင်း။

အသစ်ဖွဲ့စည်းပေးခဲ့သည့် လူငယ်ရေးရာဝန်ကြီးဌာနအနေဖြင့်လည်း လူငယ်များ၏ ဘက်စုံဖွံ့ဖြိုးတိုးတက်မှု အခွင့်အလမ်းများကို ပိုမိုဖော်ဆောင်ပြီး စွမ်းရည်များနှင့် အလားအလာကောင်းများတိုးတက်မြှင့်မားလာစေရေး ဆောင်ရွက်သွားရမည်ဖြစ်ကြောင်း၊ လူမှုအသိုက်အဝန်းအတွင်းတွင် လူငယ်များအနေဖြင့် အကျိုးရှိရှိ ပါဝင်ဆောင်ရွက်ခွင့်များရရှိစေပြီး နိုင်ငံတည်ဆောက်ရေး၏

စွမ်းအားအသွင် ဖြစ်ထွန်းလာအောင်ဆောင်ရွက်ပေးရန် လိုအပ်သည်ကို တိုက်တွန်းပြောကြားလိုကြောင်း။

ပိုမိုကျယ်ပြန့်အားကောင်းလာယနေ့ခေတ်တွင် နည်းပညာများတိုးတက်လာမှုနှင့် နိုင်ငံတကာ ပူးပေါင်းဆောင်ရွက်မှုများသည် လူငယ်များ၏ ပညာရေး၊ အလုပ်အကိုင်နှင့် စွန့်ဦးတီထွင်မှု အခွင့်အလမ်းများ ပိုမိုကျယ်ပြန့်အားကောင်းလာသည်ကို တွေ့ရကြောင်း၊ လူငယ်များကို ဒေသတွင်းနှင့် ကမ္ဘာလုံးဆိုင်ရာ ဖွံ့ဖြိုးတိုးတက်ရေးလုပ်ငန်းစဉ်များတွင် တက်ကြွစွာ ပါဝင်နိုင်ရန်အတွက် အရေးပါလှသည့် တွန်းအားတစ်ရပ်နှင့် အခွင့်အရေးပင်ဖြစ်ကြောင်း။

ခေတ်မီနည်းပညာနှင့် ဒီဂျစ်တယ်ကမ္ဘာကို ကျွမ်းကျင်ပိုင်နိုင်စွာ ကိုင်တွယ်နိုင်စွမ်းရှိသည့် လူငယ်မျိုးဆက်သစ်များသည် ကမ္ဘာ့အသိုက်အဝန်းနှင့် ရင်ပေါင်တန်းပြီး အပြုသဘောဆောင်သည့် ပြောင်းလဲမှုများကို ဖော်ဆောင်ပေးနိုင်ကြသူများဖြစ်ကြကြောင်း၊ ထို့ကြောင့် ၎င်းတို့၏ ဆန်းသစ်တီထွင်မှု၊ စွန့်ဦးတီထွင်နိုင်မှုနှင့် လွတ်လပ်သည့် အတွေးအခေါ်များကို နိုင်ငံတော်က အလေးအနက်ထား အသိအမှတ်ပြုပြီး အခွင့်အလမ်းများကို ပိုမိုဖန်တီးပေးရန် လိုအပ်လျက်ရှိကြောင်း။

ယနေ့ ဒီဂျစ်တယ်ကမ္ဘာတွင် သတင်းအချက်အလက်များသည် လျင်မြန်စွာ စီးဆင်းနေမှုနှင့်အတူ တိုးတက်မှုများရှိနေသကဲ့သို့ ဖြေရှင်းဆောင်ရွက်ရန်



နိုင်ငံတော်သမ္မတ ဦးမင်းအောင်လှိုင် နိုင်ငံတကာလုံတံပစ်ပြိုင်ပွဲများတွင် ရွှေတံဆိပ်နှင့် ကြေးတံဆိပ်ရရှိခဲ့သည့် အားကစားနှင့်ကာယပညာသိပ္ပံ(မုံရွာ)မှ Grade-12 ကျောင်းသား မောင်ချစ်မင်းအောင်အား ဆုပေးအပ်ချီးမြှင့်စဉ်။



နိုင်ငံတော်သမ္မတ ဦးမင်းအောင်လှိုင် အာဆီယံမသန်စွမ်း အားကစားပြိုင်ပွဲထိုင်လျက်ဘော်လီဘောပြိုင်ပွဲတွင် ရွှေတံဆိပ်ရရှိခဲ့သည့် ရဲတပ်ကြပ်သူရအောင်အား ဆုပေးအပ်ချီးမြှင့်စဉ်။

လိုအပ်နေသည့် စိန်ခေါ်မှုများကိုလည်း သတိပြုကြရမည်ဖြစ်ကြောင်း၊ ထို့ကြောင့် လူငယ်များအနေဖြင့် နည်းပညာများကို အသုံးပြုရာတွင် အမှားအမှန်ကို ခွဲခြားသိမြင်နိုင်သည့် ဝေဖန်ပိုင်းခြားနိုင်မှု (Critical Thinking) ရှိရန်၊ AI အသုံးပြုမှုကျင့်ဝတ်၊ ဆိုက်ဘာလုံခြုံရေးနှင့် ပတ်သက်ပြီး သတိရှိအလေးထားရန် လိုအပ်ကြောင်း၊ နိုင်ငံနှင့်လူမျိုး၏ ဖွံ့ဖြိုးမှုဂုဏ်သိက္ခာကို ထိခိုက်စေမည့် လုပ်ရပ်များကို ရှောင်ကြဉ်ပြီး တာဝန်သိသည့် ဒီဂျစ်တယ်နိုင်ငံသား (Responsible Digital Citizen) များအဖြစ် ရပ်တည်ကြရန် လိုအပ်သည်ကို အလေးထားမှာကြားလိုကြောင်း။

ထိန်းသိမ်းစောင့်ရှောက်ပြောင်းလဲတိုးတက်နေသည့် ကမ္ဘာအသိုက်အဝန်းနှင့်လျော်ညီအောင် မိမိနိုင်ငံ ဖွံ့ဖြိုးတိုးတက်မှုကို ကြိုးစားလုပ်ဆောင်ကြရမည်ဖြစ်သကဲ့သို့ မိမိတို့၏ အမျိုးသားရေး စရိုက်လက္ခဏာများ၊ ရိုးရာယဉ်ကျေးမှု အမွေအနှစ်များနှင့် အမျိုးသားရေးစိတ်ဓာတ်များကို ထိန်းသိမ်းစောင့်ရှောက်ရန်လည်း အလွန်အရေးကြီး

လှကြောင်း၊ ခေတ်မီနည်းပညာများကို ကျွမ်းကျင်ပိုင်နိုင်စွာ အသုံးချရင်းဖြင့် မိမိတို့၏ ရိုးရာယဉ်ကျေးမှု စရိုက်လက္ခဏာများကို တန်ဖိုးထားပြီး နိုင်ငံ၏ဂုဏ်သိက္ခာနှင့် အဆင့်အတန်းကို ကမ္ဘာကသိအောင်မြှင့်တင်ပေးနိုင်သည့်၊ မျိုးချစ်စိတ်ဓာတ်ပြည့်ဝသည့် လူငယ်များဖြစ်လာအောင် ဆက်လက်ကြိုးပမ်းကြရန် တိုက်တွန်းပြောကြားလိုကြောင်း။

ယနေ့ခေတ်ကာလတွင် ကမ္ဘာတစ်ဝန်းဆက်သွယ်ဆောင်ရွက်မှုများနှင့် ကွန်ရက်ချိတ်ဆက်မှုများသည် အချိန်နှင့်အမျှတိုးတက်နေခြင်းဖြစ်သဖြင့် လူငယ်များအနေဖြင့် နိုင်ငံတကာအသိုက်အဝန်းအတွင်းတွင် တက်တက်ကြွကြွ ပူးပေါင်းပါဝင်ကြရန် လိုအပ်ကြောင်း၊ မြန်မာလူငယ်များသည် နိုင်ငံတော်၏ အပြုသဘောဆောင်သည့် ကိုယ်စားလှယ်များအဖြစ် ကမ္ဘာ့အသိုက်အဝန်းနှင့် ရင်ပေါင်တန်းဆောင်ရွက်နိုင်စေရန်အတွက် နိုင်ငံတော်က စဉ်ဆက်မပြတ် အားပေးဖြည့်ဆည်းဆောင်ရွက်ပေးလျက်ရှိသည်ကိုလည်း အသိပေးပြောကြားလိုကြောင်း။

စာမျက်နှာ ၅ သို့



ကျောင်းသား ကျောင်းသူ လူငယ်မောင်မယ်လေးများက လူငယ်ဂုဏ်ပြုတေးသီချင်းဖြစ်သည့် “လူငယ်စွမ်းရည်” တေးသီချင်းဖြင့် သရုပ်ဖော်ကပြတင်ဆက်စဉ်။

စာမျက်နှာ ၄၄

ယခုကဲ့သို့ ဖွံ့ဖြိုးတိုးတက်နေသည့် ခေတ်တွင် ပြောင်းလဲမှုများနှင့်အတူ တည်ငြိမ်အေးချမ်းပြီး သဟဇာတ ဖြစ်သည့် လူ့အဖွဲ့အစည်းတစ်ရပ်ကို တည်ဆောက်နိုင်ရန် လိုအပ်ကြောင်း၊ သို့မှသာ စဉ်ဆက်မပြတ် ဖွံ့ဖြိုးတိုးတက် သည့် အနာဂတ်အသီးအပွင့်များကို ဖော်ဆောင်နိုင်မည်ပင် ဖြစ်ကြောင်း၊ ငြိမ်းချမ်းရေးတည်ဆောက်မှု လုပ်ငန်းစဉ် များတွင်လည်း မျိုးဆက်သစ်လူငယ်များ ၏ ရင့်ကျက်သည့်အတွေးအခေါ်၊ မှန်ကန် သည့်လုပ်ရပ် စသည့်ပေါင်းစည်းအား များနှင့် ဆောင်ရွက်ကြမည်ဆိုပါက အားလုံးလိုချင်သည့် ငြိမ်းချမ်းရေးနှင့် ဖွံ့ဖြိုးမှုပန်းတိုင်ကိုရောက်ရှိရန် အထောက် အပံ့များစွာ ရရှိနိုင်မည်ဖြစ်ကြောင်း။

ယခုနှစ် အပြည်ပြည်ဆိုင်ရာလူငယ် များနေ့၏ ဆောင်ပုဒ်ဖြစ်သည့် “နောက်ခံ မတူငြား၊ ရည်မှန်းတူထား၊ လူငယ်အား- Different Contexts, Common Aspirations” နှင့်အညီ လူငယ်များ၏မတူကွဲပြား သည့် အတွေးအမြင်များကို ပေါင်းစည်း ပြီးနိုင်တော်၏လူမှုစီးပွားဖွံ့ဖြိုးတိုးတက် စေမည့် ချဉ်းကပ်ဆောင်ရွက်မှုနည်းလမ်း များကို ရှာဖွေဖော်ထုတ်ကြရန် လိုအပ် ကြောင်း၊ အားလုံးရင်ဆိုင်နေကြရသည့် စိန်ခေါ်မှုများကို အတူတကွ ပူးပေါင်း ဖြေရှင်းဆောင်ရွက်ကြရာတွင် လူငယ်များ ၏ အရည်အချင်းနှင့် အရင်းအမြစ်များကို စုစည်းစွမ်းအားအဖြစ် အသုံးပြုကြရန် လည်း အလေးနက်ထား တိုက်တွန်း ပြောကြားလိုကြောင်း။

ထို့အပြင် ယနေ့ကျင်းပပြုလုပ်သည့် ၂၀၂၆ ခုနှစ် အပြည်ပြည်ဆိုင်ရာ လူငယ် များနေ့ အခမ်းအနားမှတစ်ဆင့် မိမိတို့၏ ပတ်ဝန်းကျင်နှင့် နိုင်ငံတော်အတွက် အကျိုးပြုနိုင်ကြသည့်နိုင်ငံသားကောင်း များ၊ ခေတ်သစ်နည်းပညာများကို အကျိုးရှိစွာအသုံးပြုနိုင်သည့် လူငယ်များ၊ ဆန်းသစ်တီထွင်မှုများကို ဖန်တီးနိုင်သည့်



နိုင်ငံတော်သမ္မတ ဦးမင်းအောင်လှိုင် လူငယ်စွန့်ဦးတီထွင်သူများ၏ ပြခန်းအား စိတ်ပါဝင်စားစွာ ကြည့်ရှုစဉ်။

ပညာရှင်များ၊ လူမှုစီးပွားအကျိုးပြု နည်းလမ်းများကို ရှာဖွေဖော်ထုတ်နိုင်သူ များ ဖြစ်လာစေရန်အတွက် ကြိုးစား ဆောင်ရွက်ကြရန် နိုင်ငံတစ်ဝန်းလုံးတွင် ရှိသည့် မျိုးဆက်သစ်လူငယ် မောင်မယ် အားလုံးကို အထူးတိုက်တွန်းမှာကြား လိုကြောင်း။

နိုင်ငံတစ်လွှားက လူငယ်မောင်မယ် များအားလုံး အသိပညာ၊ အတတ်ပညာ များနှင့် ပြည့်ဝနေရုံသာမက ခေတ်မီ နည်းပညာတတ်ကျွမ်းမှုများနှင့် ပြည့်စုံ အောင် ကြိုးစားကြရန်၊ မိမိတို့၏ အဖိုး တန်ထက်မြက်လှသည့် စွမ်းရည်များကို နိုင်ငံတော်တည်ဆောက်ရေးလုပ်ငန်းစဉ် များတွင် တာဝန်ယူမှု၊ တာဝန်ခံမှုအပြည့်

ဖြင့် တက်ကြွစွာ ပါဝင်ဆောင်ရွက်ကြရန်၊ နိုင်ငံတော်၏အနာဂတ်ဖွံ့ဖြိုးတိုးတက်မှု လုပ်ငန်းတာဝန်များကို လက်ဆင့်ကမ်း ပံ့ပိုးပြောင်းတာဝန်ယူနိုင်သည့်၊ နိုင်ငံတော် က အားကိုးအားထားပြုနိုင်သည့် နိုင်ငံ့ ရတနာ လူချွန်၊ လူကောင်းများဖြစ်လာ အောင် ကြိုးစားလေ့ကျင့်ပျိုးထောင်ကြရန် တိုက်တွန်းမှာကြားလိုကြောင်း ပြောကြား သည်။

ဆက်လက်၍ နိုင်ငံတော်သမ္မတက အပြည်ပြည်ဆိုင်ရာ ပြိုင်ပွဲများတွင် ထူးချွန်ဆုနှင့် ရွှေတံဆိပ်ဆုရ ထူးချွန် လူငယ်မောင်မယ်များ ဖြစ်ကြသည့် ဂျပန်နိုင်ငံတွင် ကျင်းပပြုလုပ်သည့် (၂၇) ကြိမ်မြောက် အထက်တန်းကျောင်းသား

များ အနုပညာပွဲတော်တွင် မြန်မာနိုင်ငံ ကိုယ်စားပြု ပန်းချီထူးချွန်ပညာရှင် (Winner ဆု) ရရှိခဲ့သည့် အမှတ်(၂) အခြေခံပညာအထက်တန်းကျောင်း (မုဒုံ) မှ Grade-11 ကျောင်းသူ မသော်တာဦး၊ ထိုင်းနိုင်ငံတွင် ကျင်းပပြုလုပ်သည့် UNESCAP Asia – Pacific Trade Facilitation Forum X Paperless Trade Week-2026 တွင် အဆိုပြုတင်သွင်းလွှာ အာရှ အဆင့် အကောင်းဆုံးဆု (The Best Position Paper Award) ရရှိခဲ့သည့် Naypyitaw State Academy နိုင်ငံတကာ ဆက်ဆံရေးပညာ ဒုတိယနှစ်မှ မချမ်းမြေ့ လဝန်းသန်း၊ ဂျပန်နိုင်ငံတွင် ကျင်းပပြုလုပ် သည့် HONDA Y.E.S (Young Engineer and Scientist's) Award 2025 တွင် မြန်မာနိုင်ငံကိုယ်စားပြု ထူးချွန်အင်ဂျင် နီယာကျောင်းသူ(Winner ဆု)ရရှိခဲ့သော ME (Arch) (Coursework) မှ မခြူးကေ ခိုင်ကျော်၊ အင်ဒိုနီးရှားနိုင်ငံတွင် ကျင်းပ ပြုလုပ်သည့် 17th SEA U 18 & U 20 Athletics Championships လှံတံပစ် ပြိုင်ပွဲတွင် ရွှေတံဆိပ်တစ်ခု၊ ဘရူနိုင်းနိုင်ငံ တွင် ကျင်းပပြုလုပ်သည့် 14th ASEAN School Game လှံတံပစ်ပြိုင်ပွဲတွင် ရွှေတံဆိပ်တစ်ခု၊ စင်ကာပူနိုင်ငံတွင် ကျင်းပပြုလုပ်သည့် 68th Singapore Open Track & Field Championships လှံတံပစ်ပြိုင်ပွဲတွင် ကြေးတံဆိပ်တစ်ခုတို့ ရရှိခဲ့သည့် အားကစားနှင့် ကာယပညာ သိပ္ပံ(မုရွာ)မှ Grade-12 ကျောင်းသား မောင်ချစ်မင်းအောင်၊ ထိုင်းနိုင်ငံတွင် ကျင်းပပြုလုပ်သည့် ၂၀၂၆ ခုနှစ် (၁၃) ကြိမ်မြောက် အာဆီယံမသန်စွမ်း အားကစားပြိုင်ပွဲ၊ ထိုင်လျက်ဘော်လီ ဘောပြိုင်ပွဲတွင် ရွှေတံဆိပ်ရရှိခဲ့သည့် ရဲတပ်ကြပ် သူရအောင်တို့အား ဆုများ ပေးအပ်ချီးမြှင့်သည်။

ထို့နောက် ကုလသမဂ္ဂအထွေထွေ အတွင်းရေးမှူးချုပ်၏ ၂၀၂၆ ခုနှစ် အပြည်ပြည်ဆိုင်ရာ လူငယ်များနေ့

အတွက် ပေးပို့သည့် သဝဏ်လွှာကို လူငယ်ရေးရာဝန်ကြီးဌာန ပြည်ထောင်စု ဝန်ကြီး ဒေါက်တာမောင်သင်းက ဖတ်ကြား တင်ပြသည်။

ယင်းနောက် နိုင်ငံတော်သမ္မတထံ မြန်မာနိုင်ငံလူငယ်ရေးရာဗဟိုကော်မတီ ဒုတိယဥက္ကဋ္ဌ(၁)၊ လူငယ်ရေးရာဝန်ကြီး ဌာန ပြည်ထောင်စုဝန်ကြီးက အပြည်ပြည် ဆိုင်ရာလူငယ်များနေ့ အထိမ်းအမှတ် လက်ဆောင်ကို နေရာအရောက် ဂါရဝပြု ပေးအပ်သည်။

ဆက်လက်၍ နိုင်ငံတော်သမ္မတနှင့် အခမ်းအနား တက်ရောက်လာကြသူများ သည် ၂၀၂၆ ခုနှစ် အပြည်ပြည်ဆိုင်ရာ လူငယ်များနေ့ အထိမ်းအမှတ်လူငယ် ဘက်စုံဖွံ့ဖြိုးတိုးတက်ရေး လုပ်ငန်း ဆောင်ရွက်ချက် မှတ်တမ်း Video Clip ကို ကြည့်ရှုကြသည်။

ရင်းရင်းနှီးနှီး နှုတ်ဆက် ထို့နောက် လူငယ်ကိုယ်စားလှယ် တစ်ဦးဖြစ်သည့် မချမ်းမြေ့လဝန်းသန်းက ကျေးဇူးတင်စကားပြောကြားပြီး ဟိုတယ်၊ ခရီးသွားလာရေးနှင့် ယဉ်ကျေးမှုဝန်ကြီး ဌာနမှ အနုပညာရှင်များက “အနာဂတ် လူငယ်ထွန်းတောက်ကြယ်” တေးသီချင်း ဖြင့် သီဆိုကပြ ဖျော်ဖြေတင်ဆက်၍ နိုင်ငံတော်သမ္မတနှင့် အခမ်းအနား တက်ရောက်လာကြသူများသည် စုပေါင်း မှတ်တမ်းတင်ဓာတ်ပုံရိုက်ကြကာ နိုင်ငံ တော်သမ္မတက တက်ရောက်လာကြသူ များအား ရင်းရင်းနှီးနှီးနှုတ်ဆက်သည်။

အခမ်းအနားအပြီးတွင် နိုင်ငံတော် သမ္မတနှင့် အခမ်းအနားတက်ရောက်လာ ကြသူများသည် ၂၀၂၆ ခုနှစ် အပြည်ပြည် ဆိုင်ရာလူငယ်များနေ့ အထိမ်းအမှတ် တိုင်းဒေသကြီးနှင့် ပြည်နယ်များ၊ ဝန်ကြီး ဌာနများနှင့် အသင်းအဖွဲ့များမှ လူငယ် စွန့်ဦးတီထွင်သူများ၏ ပြခန်းများအား စိတ်ပါဝင်စားစွာဖြင့် လှည့်လည်ကြည့်ရှု ခဲ့ကြကြောင်း သတင်းရရှိသည်။

သတင်းစဉ်

○ **ရှေ့ဖုံးမှ**
နောက် ၃၆ နာရီအတွင်း အနောက်မြောက်ဘက် ဘင်္ဂလားပင်လယ်အော်တွင် သို့ရွေ့လျားနိုင်ပြီး မုန်တိုင်းငယ်အဖြစ်သို့ လည်းကောင်း ပိုမိုအားကောင်းလာနိုင်ကာ အိန္ဒိယ နိုင်ငံ အနောက်ဘင်္ဂလားပြည်နယ်နှင့် ယင်းနှင့် ဆက်စပ်လျက်ရှိသော ဘင်္ဂလားဒေ့ရှ်နိုင်ငံ ကမ်းခြေတို့ကို ဖြတ်ကျော်နိုင်သည်ဟု ခန့်မှန်း မိုး/လေ



၂၀၂၆-၂၀၂၇ ပညာသင်နှစ်
ကျောင်းကျန်းမာရေးသီတင်းပတ်လှုပ်ရှားမှုများ
(၁၀-၈-၂၀၂၆) ရက်နေ့မှ (၁၄-၈-၂၀၂၆) ရက်နေ့ထိ

- ၁။ ကျောင်းအခြေပြု ကျန်းမာရေး အသိပညာမြှင့်တင်ရေးလုပ်ငန်း၊
- ၂။ ကျောင်းပတ်ဝန်းကျင်သန့်ရှင်းရေးလုပ်ငန်း၊
- ၃။ ကျောင်းကျန်းမာရေးစောင့်ရှောက်မှုလုပ်ငန်း၊
- ၄။ ကျောင်းအခြေပြု ရောဂါကာကွယ်ရေးလုပ်ငန်း၊
- ၅။ ကာယပညာနှင့် အားကစားလုပ်ငန်း၊
- ၆။ ကျောင်းတွင်း အာဟာရဖွံ့ဖြိုးရေးနှင့် အစားအစာများ အန္တရာယ် ကင်းဝေးရေးလုပ်ငန်း၊
- ၇။ ပြည်သူ့လူထု၏ ပူးပေါင်းပါဝင်မှုနှင့် ကျောင်းမှပြည်သူတွင်းသို့ မူမှန်လူနေမှုဘဝဟန်များ ရောက်ရှိရေးလုပ်ငန်း၊
- ၈။ နှစ်သိမ့်ပညာပေးဆွေးနွေးခြင်းနှင့် လူမှုရေးပံ့ပိုးမှုလုပ်ငန်း၊
- ၉။ သင်တန်းနှင့် သုတေသနလုပ်ငန်း။

ပညာရွှေအိုး
လူမခိုး

ပညာရဲရင့်
ပွဲလယ်တင့်



မြန်မာ-ဗီယက်နမ် နှစ်နိုင်ငံအကြား လယ်ယာစိုက်ပျိုးရေးနှင့် ကျေးလက်ဒေသ ဖွံ့ဖြိုးတိုးတက်ရေး ပူးပေါင်းဆောင်ရွက်မှုမြှင့်တင်ရေး ဆွေးနွေး

နေပြည်တော် ဩဂုတ် ၁၂
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ပြည်ထောင်စုဝန်ကြီး ဦးမင်းနောင်သည် ယနေ့ မွန်းလွဲပိုင်းတွင် ဗီယက်နမ်နိုင်ငံ သံအမတ်ကြီး H.E. Mr. Nguyen Anh Duc ဦးဆောင်သည့် ကိုယ်စားလှယ် အဖွဲ့အား နေပြည်တော်ရှိ ပြည်ထောင်စုဝန်ကြီးရုံး ဧည့်ခန်းမ၌ လက်ခံတွေ့ဆုံ၍ နှစ်နိုင်ငံအကြား လယ်ယာစိုက်ပျိုးရေးနှင့် ကျေးလက်ဒေသ ဖွံ့ဖြိုး တိုးတက်ရေးပူးပေါင်းဆောင်ရွက်မှု မြှင့်တင်ရေး ကိစ္စရပ်များ ဆွေးနွေးကြသည်။

ထို့ပြင် လက်ရှိအခြေအနေနှင့် ကိုက်ညီပြီး နှစ်နိုင်ငံ အကျိုးစီးပွားများအား ပီပြင်စွာ အကောင်

အထည်ဖော်ဆောင်ရွက်နိုင်မည့်လုပ်ငန်း အစီအစဉ် များ ပေါင်းစပ်ညှိနှိုင်း ဆောင်ရွက်ရေး၊ ပုစွန်မွေးမြူရေး ကဏ္ဍအတွက် သားဖောက်ပြုစုခြင်း နည်းစနစ်များ၊ အဆင့်မြင့်မွေးမြူရေးနည်းပညာများ၊ ဇီဝလုံခြုံရေး ဆောင်ရွက်မှုနှင့် ငါး၊ ပုစွန်ကျန်းမာရေးနှင့် ရောဂါ ထိန်းချုပ်ရေးနည်းပညာများ အပြန်အလှန် ဖလှယ် ရယူဆောင်ရွက်နိုင်ရေး၊ တိရစ္ဆာန်အစာထုတ်လုပ်ရေး နှင့် မွေးမြူရေးလုပ်ငန်းများ လာရောက်ရင်းနှီးမြှုပ်နှံ ရေး၊ စိုက်ပျိုးမွေးမြူရေးဆိုင်ရာ သုတေသန၊ နည်း ပညာနှင့်လူ့စွမ်းအား အရင်းအမြစ် ဖွံ့ဖြိုးတိုးတက် ရေးကဏ္ဍဆိုင်ရာ ပူးပေါင်းဆောင်ရွက်ရေးတို့ကို ဆွေးနွေးခဲ့ကြကြောင်း သိရသည်။ သတင်းစဉ်

လူငယ်ကျန်းမာ၊ အနာဂတ်ချမ်းသာ - နောက်ခံမတူငြား၊ ရည်မှန်းတူထား


ဒေါက်တာအောင်ထွန်း (အငြိမ်းစား၊ ကျောင်းကျန်းမာ)

စည်ကားသိုက်မြိုက်သော မြို့ပြများတွင်ဖြစ်စေ၊ ကျေးလက်စာသင်ကျောင်းများတွင်ဖြစ်စေ၊ သို့မဟုတ် အခက်အခဲများမှ ပြန်လည်ထူထောင်နေသော လူထု အသိုက်အဝန်းများတွင်ဖြစ်စေ မြန်မာလူငယ်များ သည် ကမ္ဘာတစ်ဝန်းရှိ ၎င်းတို့၏ ရွယ်တူချင်းများ ကဲ့သို့ပင် ရှိသေးလေးစားခံရမှု၊ သင့်တော်ကောင်းမွန်သော အလုပ်အကိုင်၊ အရည်အသွေးမြင့်မားသော ပညာရေး၊ ကောင်းမွန်သော ကျန်းမာရေးနှင့် မိမိတို့၏ အနာဂတ်ကို ပုံဖော်ရာတွင် စစ်မှန်သော ပါဝင် ပြောဆိုခွင့် စသည့်တူညီသော မျှော်လင့်ချက်များကို ပိုင်ဆိုင်ထားကြသည်။ ဤဆောင်းပါးသည် အဆိုပါ နေ့ရက်၏ ကမ္ဘာ့အဆင့်အရေးပါပုံကို မီးမောင်းထိုး ပြထားပြီး မြန်မာလူငယ်များ၏ ကျန်းမာရေးအခြေအနေ၊ ကြုံတွေ့နေရသော စိန်ခေါ်မှုများနှင့် ရင်းနှီးမြှုပ်နှံမှုများကို ဆန်းစစ်ကာ အကျိုးရှိသော ပူးပေါင်းပါဝင်မှုလမ်းကြောင်းများကို ဖော်ပြပေးထားပါသည်။

ယနေ့မြန်မာလူငယ်များ၏ ကျန်းမာရေးအခြေအနေ

ကျန်းမာရေးဝန်ကြီးဌာန၊ ပြည်သူ့ကျန်းမာရေး ဦးစီးဌာနနှင့် ဆေးသုတေသနဦးစီးဌာနတို့ ပူးပေါင်း ဆောင်ရွက်ခဲ့သော အသက် ၁၃ နှစ်မှ ၁၇ နှစ်အထိ ကျောင်းသား ၁၁၅၅ ဦးအား လေ့လာခဲ့သည့် ၂၀၂၅ ခုနှစ် ကျောင်းအခြေပြု ဆယ်ကျော်သက်လူငယ် ကျန်းမာရေးသုတေသနစစ်တမ်းအရ -


- ၂၃ ဒသမ ၀ ရာခိုင်နှုန်းမှာ ကိုယ်အလေးချိန် လျော့နည်းနေခြင်း၊
 - ၃၁ ဒသမ ၀ ရာခိုင်နှုန်းမှာ ဆေးလိပ်နှင့် ဆေးရွက်ကြီး သုံးစွဲနေခြင်း၊
 - ၁၀ ဒသမ ၄ ရာခိုင်နှုန်းမှာ အထီးကျန်ဆန်မှုကို ခံစားနေရခြင်းများ ရှိနေသည်။
- အပြုသဘောဆောင်သော အချက်များအနေဖြင့် ကျန်းမာရေးနှင့် သန့်ရှင်းရေးအလေ့အထများ ကောင်းမွန်ကြပြီး (၉၀ ဒသမ ၉ ရာခိုင်နှုန်းမှာ သွားပုံမှန်တိုက်ကြသည်။) ကာကွယ်ဆေးနှင့် သန့်ချဆေး တိုက်ကျွေးမှုများတွင်လည်း လွှမ်းမိုးမှု ကောင်းမွန်ကြောင်း (၉၉ ဒသမ ၀ ရာခိုင်နှုန်း သန့်ချဆေးရရှိခဲ့ပြီး ၄၈ ဒသမ ၄ ရာခိုင်နှုန်း သားအိမ်ခေါင်းကင်ဆာကာကွယ်ဆေး ရရှိခဲ့သည်) တွေ့ရှိရသည်။ သို့သော် ပညာရေးထိခိုက်မှုများ၊ အလုပ်အကိုင်အခွင့်အလမ်း နည်းပါးမှုများနှင့် ဝမ်းစာရှာဖွေရေးအခက်အခဲများကြောင့် လူငယ်များ (အထူးသဖြင့် အမျိုးသမီးငယ်များ)အနေဖြင့် မိမိတို့၏ စွမ်းဆောင်ရည်ကို အပြည့်အဝ ဖော်ထုတ်နိုင်ရန် စိန်ခေါ်မှုများ ကြုံတွေ့နေရဆဲဖြစ်သည်။
- နိုင်ငံတော်အစိုးရ၏ ပထမ ရက် ၁၀၀ အတွင်း လူငယ်ကဏ္ဍဆိုင်ရာ တိုးတက်မှုနှင့် ရှေ့လုပ်ငန်းစဉ်များ**
- ၂၀၂၆ ခုနှစ် ဇူလိုင်လ ၃၁ ရက်တွင် နိုင်ငံတော် သမ္မတ ဦးမင်းအောင်လှိုင်၏ တတိယအကြိမ် ပြည်ထောင်စုလွှတ်တော်၊ ဒုတိယပုံမှန်အစည်းအဝေးတွင် ဖြုတ်ကြားသော နိုင်ငံတော်အစိုးရ၏ ရက် ၁၀၀ ပြည့် နိုင်ငံတော်အခြေပြမိန့်ခွန်းတွင် လူငယ်ဖွံ့ဖြိုးတိုးတက်ရေးကို ဗဟိုချက်အဖြစ်



ထည့်သွင်းထားသည်။

မြန်မာနိုင်ငံတွင် ၂၀၂၄ ခုနှစ် သန်းခေါင်စာရင်းအရ လူငယ်ဦးရေ ၁၇ သန်းခန့်ရှိပြီး စုစုပေါင်း လူဦးရေ၏ ၃၂ ဒသမ ၆၉ ရာခိုင်နှုန်းဖြစ်သည့်အတွက် လူငယ်အင်အားများပြားသည့် နိုင်ငံဖြစ်သည်မှာ ရွှေ့ရောင်အခွင့်အရေးတစ်ခုပင် ဖြစ်ပါကြောင်း၊ ထိုကဲ့သို့ အခွင့်အလမ်းကောင်းရှိနေသော်လည်း လူငယ်ထုအတွင်းတွင် ကျောင်းထွက်နှုန်း မြင့်မားနေသည့်အတွက် အဆင့်မြင့်ပညာရရှိမှု၊ သက်မွေးပညာရေးရရှိမှု၊ ဒီဂျစ်တယ်နည်းပညာတတ်ကျွမ်းမှု စသည့် ပညာရေးဆိုင်ရာအားနည်းချက်များ ဖြစ်ပေါ်နေပါကြောင်း၊ ထိုကဲ့သို့ အားနည်းချက်များကြောင့် ဘဝအာမခံချက်ရှိသည့် အလုပ်အကိုင်ရရှိမှု အားနည်းခြင်း၊ ပုံမှန်လုပ်ငလ်စာမရရှိသည့် အလုပ် (Informal sectors)များတွင် အများစုလုပ်ကိုင်နေရခြင်း၊ ကျောင်းသင်ပညာရေးနှင့် အလုပ်အကိုင်ကို ညှိနှိုင်းအားနည်းခြင်း၊ စွန့်ခွဲတီထွင်လုပ်ငန်းနှင့် ဆန်းသစ်တီထွင်မှုဂေဟစနစ်အားနည်းခြင်း စသည့် စီးပွားရေးဆိုင်ရာစိန်ခေါ်မှုများ၊ မူးယစ်ဆေးဝါး ပြဿနာ၊ အွန်လိုင်းလောင်းကစား၊ အကြမ်းဖက်မှုနှင့် ရာဇဝတ်မှုများ၊ စိတ်ကျန်းမာရေးပြဿနာများ စသည့် လူမှုရေးဆိုင်ရာစိန်ခေါ်မှုများအပြင် နိုင်ငံတော် ကာကွယ်ရေးနှင့် တည်ဆောက်ရေးလုပ်ငန်းများတွင် ပါဝင်ဆောင်ရွက်မှု (Civic Engagement) နည်းပါးခြင်း၊ ပရဟိတလုပ်ငန်း၊ စေတနာ့ဝန်ထမ်း လုပ်ငန်းများတွင် စိတ်ရင်းစေတနာဖြင့် လုပ်ကိုင်ကြသည် မှန်သော်လည်း စနစ်တကျဆောင်ရွက်နိုင်မှု အားနည်းခြင်း စသည့်အမျိုးသားရေးစိတ်ဓာတ် ဖွံ့ဖြိုးရေးဆိုင်ရာ စိန်ခေါ်မှုများကိုလည်း မိမိတို့နိုင်ငံတွင် တွေ့ကြုံနေရသည်ကို အားလုံးအသိပင် ဖြစ်ပါကြောင်း။

မိမိတို့အစိုးရအနေဖြင့် လူငယ်ကဏ္ဍဖွံ့ဖြိုးတိုးတက်ရေး မျှော်မှန်းချက်အဖြစ် “စွမ်းရည်ပြည့်ဝသော လူငယ်၊ အားကောင်းသောနိုင်ငံ၊ မျှဝေပိုင်ဆိုင်သော အနာဂတ်” (Empowered Youth, Strong Nation, Shared Future)ဆိုသည့် ဆောင်ပုဒ်ကို



ချမှတ်ထားပြီး အမျိုးသားအဆင့် လူငယ်ဖွံ့ဖြိုးရေး မူဝါဒမူဘောင်တစ်ခုရေးဆွဲကာ မဟာဗျူဟာများ၊ ရေတို/ရေရှည်စီမံကိန်းများ ရေးဆွဲအကောင်အထည်ဖော် ဆောင်ရွက်သွားမည်ဖြစ်ကြောင်းကို ပြောကြားခဲ့ပါသည်။

အခမ်းအနားအပြီးတွင် နိုင်ငံတော်သမ္မတ ဦးမင်းအောင်လှိုင်က သတင်းမီဒီယာများ၏ မေးမြန်းမှုကို ပြန်လည်ဖြေကြားရာ၌ “လူငယ်တွေ အနေနဲ့ ပညာရေးမှာ ကြိုးစားကြပြီး ပညာတတ်တွေ ဖြစ်အောင်လုပ်ကြဖို့၊ စည်းကမ်းနဲ့ပတ်သက်ပြီး သိရှိအောင်လုပ်ကြဖို့ ကြိုးစားအားထုတ်ကြဖို့ လိုပါတယ်။ နောက်ပြီး အပျော်အပါးတွေ လျော့စေချင်တယ်။ လူငယ်တွေကြိုးစားစေချင်တယ်။ တိုင်းပြည်အတွက် အလားအလာတွေ အများကြီးရှိပါတယ်”ဟု တိုက်တွန်းပြောကြားခဲ့ပြီး နိုင်ငံတော်၏ ရင်းနှီးမြှုပ်နှံမှုများနှင့်အညီ လူငယ်များဘက်ကလည်း ကြိုးစားအားထုတ်ကြရန် မီးမောင်းထိုးပြခဲ့သည်။

ကျန်းမာရေး ဝန်ကြီးဌာနအနေဖြင့်လည်း ဆယ်ကျော်သက်လူငယ်များ၏ ကျန်းမာရေးအတွက် Sexual, Reproductive, Maternal, Newborn, Child and Adolescent Health (SRMNCAH) မဟာဗျူဟာစီမံကိန်းများဖြင့် ကျန်းမာရေးစောင့်ရှောက်မှုများ၊ သတင်းအချက်အလက်များနှင့် ဘဝတွက်တာ ကျွမ်းကျင်မှုပညာရပ်များကို တိုးမြှင့်ဆောင်ရွက်ပေးလျက်ရှိသည်။ သို့သော်လည်း အရင်းအမြစ်ကန့်သတ်ချက်များ၊ ကျေးလက်ဒေသများအထိ ရောက်ရှိမှုနည်းပါးခြင်းများနှင့် နည်းပြဆရာကန့်သတ်ချက် စသည့် စိန်ခေါ်မှုများကို ဆက်လက်ကျော်လွှားရန် လိုအပ်နေသေးကြောင်း တွေ့ရပါသည်။

လူငယ်များ ပါဝင်ဆောင်ရွက်နိုင်မည့် လမ်းကြောင်းများတွင် အကန့်အသတ်များ ရှိနေသော်လည်း မြန်မာလူငယ်များသည် လူမှုအသိုက်အဝန်းတည်ဆောက်ရေးလုပ်ငန်းများ၊ ဒီဂျစ်တယ် စီးပွားရေးလုပ်ငန်းများ၊ စိုက်ပျိုးရေးနှင့် ကျန်းမာရေး/ ပညာရေး စေတနာ့ဝန်ထမ်းလုပ်ငန်းများတွင်

တက်ကြွစွာပါဝင်နေကြသည်။

လူငယ်များ၏ စွမ်းအားကို ထိရောက်စွာအသုံးချနိုင်ရန်အတွက် -

- ဈေးကွက်လိုအပ်ချက်နှင့် ကိုက်ညီသော သက်မွေးဝမ်းကျောင်း နည်းပညာသင်တန်းများပေးခြင်း၊
- လုပ်ငန်းခွင် အတွေ့အကြုံရှိသူများနှင့် ချိတ်ဆက်ပေးသည့် Mentorship အစီအစဉ်များ ဖန်တီးပေးခြင်း၊
- စီးပွားရေးလုပ်ငန်းသစ်များအတွက် ပံ့ပိုးပေးခြင်းနှင့် ဒီဂျစ်တယ်ကျွမ်းကျင်မှုများ လေ့ကျင့်ပေးခြင်း၊
- ကျေးလက်နေလူငယ်များ၊ မသန်စွမ်းလူငယ်များနှင့် အမျိုးသမီးငယ်များအတွက် အခွင့်အလမ်းများ အတူတူရရှိစေရန် ဖန်တီးပေးခြင်းများ ဆောင်ရွက်ပေးရန် လိုအပ်သည်။

တိုက်တွန်းနှိုးဆော်ချက် (Call to Action)

၂၀၂၆ ခုနှစ်အပြည်ပြည်ဆိုင်ရာလူငယ်များနေ့၏ “နောက်ခံမတူငြား၊ ရည်မှန်းတူထား၊ လူငယ်အား” ဆိုသည့် ဆောင်ပုဒ်သည် အနာဂတ်အတွက် လမ်းပြ မြေပုံတစ်ခုဖြစ်သည်။

- အစိုးရဌာနများအနေဖြင့် အရည်အသွေးမြင့်ပညာရေး၊ သက်မွေးဝမ်းကျောင်းသင်တန်းများနှင့် လူငယ်ရေးရာ ကျန်းမာရေးဝန်ဆောင်မှုများကို တိုးမြှင့်ပေးရန်၊
- စီးပွားရေးလုပ်ငန်းများနှင့် လုပ်ငန်းရှင်များအနေဖြင့် အလုပ်သင်အစီအစဉ်များနှင့်အလုပ်အကိုင်အခွင့်အလမ်းများ ဖန်တီးပေးရန်၊
- ကျန်းမာရေး၊ ပညာရေး၊ အရပ်ဘက်အဖွဲ့အစည်းများနှင့် မိသားစုများအနေဖြင့် လူငယ်များ၏ အာဟာရ၊ ဆေးလိပ်နှင့် ဆေးရွက်ကြီး၊ အီးစီးကရက် (Vape) မသုံးစွဲရေးနှင့် စိတ်ကျန်းမာရေးကို ပြုစုပျိုးထောင်ပေးရန်၊
- လူငယ်များကိုယ်တိုင်ကလည်း မိမိတို့၏ စွမ်းဆောင်ရည်များကို မြှင့်တင်ပြီး ဒီဂျစ်တယ် နည်းပညာများကို အကျိုးရှိစွာအသုံးပြုကာ သမိုင်းပေးတာဝန်ကို တာဝန်သိစွာ ထမ်းဆောင်ကြရန် လိုအပ်ပါသည်။

ယနေ့ မြန်မာလူငယ်များပေါ်တွင် ရင်းနှီးမြှုပ်နှံခြင်းသည် နိုင်ငံတော်၏ ရေရှည်ဖွံ့ဖြိုးတိုးတက်မှုနှင့် ကြံ့ကြံ့ခိုင်ခိုင်စွမ်းအတွက် ရင်းနှီးမြှုပ်နှံခြင်းပင် ဖြစ်ပါသည်။

ကျမ်းကိုးစာရင်း (References)

1. United Nations Department of Economic and Social Affairs (UN DESA). International Youth Day 2026: “Different Contexts, Common Aspirations.” 2026.
2. United Nations Development Programme (UNDP). A Generation on Hold: Youth Employment and Education in Myanmar. 2 October 2025.
3. Department of Medical Research, Ministry of Health, Myanmar. School-based Adolescent Health Survey in Myanmar 2025, Fact Sheet. June 2026.
4. The Global New Light of Myanmar, “President U Min Aung Hlaing Reports on Government’s 100-Day Progress at Pyidaungsu Hluttaw,” 1 August 2026.
5. Ministry of Health, Myanmar. Sexual, Reproductive, Maternal, Newborn, Child and Adolescent Health (SRMNCAH) National Strategic Plan (2021-2025).

❖ ကျေးလက်နေလူငယ်များ၊ မသန်စွမ်းလူငယ်များနှင့် အမျိုးသမီးငယ်များအတွက် အခွင့်အလမ်းများ အတူတူရရှိစေရန် ဖန်တီးပေးခြင်းများ ဆောင်ရွက်ပေးရန် လိုအပ်

❖ လူငယ်များကိုယ်တိုင်ကလည်း မိမိတို့၏ စွမ်းဆောင်ရည်များကို မြှင့်တင်ပြီး ဒီဂျစ်တယ်နည်းပညာများကို အကျိုးရှိစွာ အသုံးပြုကာ သမိုင်းပေးတာဝန်ကို တာဝန်သိစွာ ထမ်းဆောင်ကြရန် လိုအပ်

❖ ယနေ့ မြန်မာလူငယ်များပေါ်တွင် ရင်းနှီးမြှုပ်နှံခြင်းသည် နိုင်ငံတော်၏ ရေရှည်ဖွံ့ဖြိုးတိုးတက်မှုနှင့် ကြံ့ကြံ့ခိုင်စွမ်းအတွက် ရင်းနှီးမြှုပ်နှံခြင်းပင်ဖြစ်

ပြည်ထောင်စုလွှတ်တော်နာယက၊ အမျိုးသားလွှတ်တော်ဥက္ကဋ္ဌ ဦးအောင်လင်းဒွေး လာအိုပြည်သူ့ဒီမိုကရက်တစ်သမ္မတနိုင်ငံ အမျိုးသားလွှတ်တော်ဥက္ကဋ္ဌ H.E. Mr. Xaysomphone PHOMVIHANE ကွယ်လွန်ခဲ့သည့်အတွက် ပြည်ထောင်စုသမ္မတမြန်မာနိုင်ငံတော်အစိုးရကိုယ်စား ဝမ်းနည်းကြောင်းမှတ်တမ်းစာအုပ်တွင် လက်မှတ်ရေးထိုး

ရန်ကုန် ဩဂုတ် ၁၂
လာအိုပြည်သူ့ ဒီမိုကရက်တစ် သမ္မတနိုင်ငံအမျိုးသားလွှတ်တော် ဥက္ကဋ္ဌ H.E. Mr. Xaysomphone PHOMVIHANE သည် ၂၀၂၆ ခုနှစ် ဩဂုတ် ၈ ရက်တွင် ကွယ်လွန် ခဲ့သည့်အတွက် ပြည်ထောင်စု သမ္မတမြန်မာနိုင်ငံတော်အစိုးရ ကိုယ်စား ပြည်ထောင်စုလွှတ်တော် နာယက၊ အမျိုးသားလွှတ်တော် ဥက္ကဋ္ဌ ဦးအောင်လင်းဒွေးသည် ဝမ်းနည်းကြောင်း လက်မှတ် ရေးထိုးရန် ရန်ကုန်မြို့ ဒဂုံမြို့နယ် တော်ဝင်လမ်း အမှတ် ၁(အေ)ရှိ မြန်မာနိုင်ငံဆိုင်ရာ လာအိုနိုင်ငံ

သံရုံးသို့ ယနေ့ မွန်းလွဲ ၂ နာရီ တွင် သွားရောက်ခဲ့သည်။ လက်မှတ်ရေးထိုး ဦးစွာပြည်ထောင်စုလွှတ်တော် နာယက၊ အမျိုးသားလွှတ်တော် ဥက္ကဋ္ဌ ဦးအောင်လင်းဒွေးသည် မြန်မာနိုင်ငံဆိုင်ရာ လာအိုနိုင်ငံ သံရုံးမှ သံအမတ်ကြီးနှင့် တာဝန် ရှိသူများအား သံရုံးဧည့်ခန်းမတွင် တွေ့ဆုံနှုတ်ဆက်၍ လာအိုပြည်သူ့ ဒီမိုကရက်တစ်သမ္မတနိုင်ငံ အမျိုး သားလွှတ်တော်ဥက္ကဋ္ဌ H.E. Mr. Xaysomphone PHOMVIHANE ကွယ်လွန်သွားခဲ့ခြင်းအပေါ် ပြည် ထောင်စုသမ္မတမြန်မာနိုင်ငံတော်

အစိုးရကိုယ်စား ဝမ်းနည်းကြောင်း နှင့် စာနာထောက်ထားပါကြောင်း သတင်းစကား ပြောကြားပြီး ဝမ်းနည်းကြောင်း မှတ်တမ်း စာအုပ်တွင် လက်မှတ်ရေးထိုး သည်။ (ယာပုံ)
လာအိုပြည်သူ့ဒီမိုကရက်တစ် သမ္မတနိုင်ငံအမျိုးသားလွှတ်တော် ဥက္ကဋ္ဌ H.E. Mr. Xaysomphone PHOMVIHANE သည် ၂၀၂၁ ခုနှစ် မတ်လမှ ၂၀၂၅ ခုနှစ် ဒီဇင်ဘာ လအထိ (၉)ကြိမ်မြောက်နှင့် ၂၀၂၆ ခုနှစ် မတ်လတွင် (၁၀) ကြိမ်မြောက် လာအိုအမျိုးသား လွှတ်တော်ဥက္ကဋ္ဌအဖြစ် ရွေး



ကောက်တင်မြောက်ခံရပြီး ကွယ် လွန်ချိန်အထိ တာဝန်ထမ်းဆောင် ချိန်တွင် အသက် ၇၀ ရှိပြီ သတင်းစဉ်

၂၀၂၆ ခုနှစ် အပြည်ပြည်ဆိုင်ရာလူငယ်နေ့ ဒုတိယပိုင်းအစီအစဉ်အဖြစ် “လူငယ်ကဏ္ဍအားပေးမြှင့်တင်လို့ နိုင်ငံတော်ဖွံ့ဖြိုးတိုးတက်မှုကို ဖော်ဆောင်ကြပါစို့” ခေါင်းစဉ်ဖြင့် လူငယ်စကားပိုင်းကျင်းပ

နေပြည်တော် ဩဂုတ် ၁၂
ကမ္ဘာတစ်ဝန်းလုံးတွင်ရှိနေသည့် လူငယ်များ၏ ဆောင်ရွက်နိုင်စွမ်းများ၊ အရည်အသွေးများနှင့် အလားအလာကောင်းများကို အားပေးအသိအမှတ် ပြုပြီး လူငယ်များ၏ မတူကွဲပြားသော ရည်မှန်း ချက်များကို အကောင်အထည်ဖော်ပေးနိုင်စေရန် ရည်ရွယ်ချက်များဖြင့် ၂၀၂၆ ခုနှစ် အပြည်ပြည်

ဆိုင်ရာလူငယ်နေ့ ဒုတိယပိုင်းအစီအစဉ်ကို “လူငယ် ကဏ္ဍအားပေးမြှင့်တင်လို့ နိုင်ငံတော်ဖွံ့ဖြိုးတိုးတက် မှုကို ဖော်ဆောင်ကြပါစို့” ခေါင်းစဉ်ဖြင့် လူငယ် စကားပိုင်းကို ယနေ့မွန်းလွဲပိုင်းတွင် နေပြည်တော် MICC-၁ ၌ ဆက်လက်ကျင်းပသည်။ ဦးစွာပြည်ထောင်စုဝန်ကြီးဒေါက်တာမောင်သင်း က မြန်မာနိုင်ငံအနေဖြင့် အနာဂတ်ကို အကောင်း

ဆုံး ပုံဖော်ဖန်တီးနိုင်မည့် လူ့စွမ်းအားအရင်းအမြစ် အများအပြားကို ပိုင်ဆိုင်ထားခြင်းသည် ဆုလာဘ် တစ်ခုအဖြစ် ဝမ်းမြောက်စွာတွေ့ရှိကြောင်း၊ လူငယ် ဆိုသည်မှာ အသက်အရွယ် ငယ်ရွယ်နုပျိုမှုတစ်ခု ကိုသာ ဆိုလိုသည်မဟုတ်ဘဲ စိန်ခေါ်မှုများကို ရင်ဆိုင် ကျော်လွှားရသည့် ဉာဏ်ပညာအမြော်အမြင်နှင့် ပြည့်စုံမှု၊ လောကကြီးကို ပိုမိုကောင်းမွန်အောင် ဆန်းသစ်သည့်အနေဖြင့် ပြောင်းလဲချင်သော စွန့်စား လိုသည့် စိတ်ဓာတ်၊ မဆုတ်မနစ်သည့် ဇွဲ၊ လုံ့လဖြင့် ကြိုးစားအားထုတ်မှုများစွာနှင့် အနာဂတ်၏ ခေါင်းဆောင်လောင်းများဖြစ်ကြောင်း၊ ယခုခေတ် လူငယ်များသည် လက်ရှိပစ္စုပ္ပန်ကာလတွင် ရင်ဆိုင် နေရသည့် စိန်ခေါ်မှုမျိုးစုံကို ကြောက်ရွံ့မှု အလျှင်း မရှိ၊ စိန်ခေါ်မှု၊ အခက်အခဲများကို ဖန်တီးမှုအခွင့် အလမ်းအမြင်ဖြင့် ပြောင်းလဲရင်ဆိုင်ကျော်လွှားပြီး လူ့အဖွဲ့အစည်းဖွံ့ဖြိုးမှုများကို ဖော်ဆောင်နေသူ များဖြစ်ကြောင်း၊ “စွမ်းရည်ပြည့်ဝသောလူငယ်၊ အားကောင်းသောနိုင်ငံ၊ မျှဝေပိုင်ဆိုင်သော အနာ ဂတ်” (Empowered Youth, Strong Nation, Share Future) အဖြစ် ပေါ်ထွန်းလာစေရန်အတွက်

လူငယ်မောင်မယ်တို့၏ အိပ်မက်များ၊ မျှော်မှန်းချက် များ၊ ဆန်းသစ်သည့် အတွေးအခေါ်များ၊ စိန်ခေါ်မှု များကို ဖန်တီးမှုများနှင့် အခွင့်အရေးအမြင်အဖြစ် ရဲရဲဝံ့ဝံ့ ဆက်လက်အကောင်အထည်ဖော်နိုင်ကြရန် တိုက်တွန်းပြောကြားသည်။
ဆက်လက်၍ “လူငယ်ကဏ္ဍအားပေးမြှင့်တင်လို့ နိုင်ငံတော်ဖွံ့ဖြိုးတိုးတက်မှုကို ဖော်ဆောင်ကြပါစို့” ခေါင်းစဉ်ဖြင့် လူငယ်စကားပိုင်းကို ကျင်းပရာ Naypyitaw State Academy မှ မောင်ထွဋ်မြတ် တင်ရွှေက ဦးဆောင်ဆွေးနွေးသူအဖြစ် ဆောင်ရွက် ကာ လူငယ်ငါးဦး ပါဝင်ဆွေးနွေးကြရာ တက်ရောက် လာသူများက သိရှိလိုသည်များကို မေးမြန်းဆွေးနွေး ကြပြီး ပြည်ထောင်စုဝန်ကြီးနှင့် ဒုတိယဝန်ကြီးတို့က လူငယ်စကားပိုင်းတွင် ပါဝင်ဆွေးနွေးခဲ့ကြသည့် လူငယ်များ၊ စာစီစာကုံးဆရာကျောင်းသား ကျောင်းသူ များနှင့် လူငယ်ဂုဏ်ပြုတေးသီချင်းဖြင့် ဖျော်ဖြေ ခဲ့သည့် ကျောင်းသား ကျောင်းသူများအား ဂုဏ်ပြု လက်ဆောင်များပေးအပ် ချီးမြှင့်ကြသည်။
လူငယ်စကားပိုင်းသို့ ဒုတိယဝန်ကြီး ဦးစစ်နိုင်၊ တိုင်းဒေသကြီးနှင့် ပြည်နယ်များမှ လူမှုရေးရာဝန်ကြီး များ၊ အလွှာပေါင်းစုံမှ လူငယ်ကိုယ်စားလှယ်များ၊ တက္ကသိုလ်ကျောင်းသား ကျောင်းသူများ၊ လူမှုရေး အဖွဲ့အစည်းအသီးသီးမှ လူငယ်ကိုယ်စားလှယ်များ တက်ရောက်ခဲ့ကြောင်း သိရှိရသည်။ သတင်းစဉ်



■ ရှေ့ဖွံ့ဖြိုးမှု နေ့ဆိုင်၊ ညဆိုင်ဖြင့် ပိတ်ဖို့ခြင်း လုပ်ငန်းများကို ဆောင်ရွက်လျက် ရှိကြောင်း ဧရာဝတီတိုင်းဒေသ ကြီးဝန်ကြီးချုပ် ဦးအေးကျော်က ယနေ့နံနက်ပိုင်းက လေးမျက်နှာ မြို့နယ်အတွင်းရှိ ရေဘေးသင့် ပြည်သူများနှင့် တွေ့ဆုံစဉ် ပြောကြားသည်။
အဆိုပါရေဘေးသင့်ပြည်သူ များနှင့် တွေ့ဆုံစဉ် ဆန်ရိက္ခာနှင့် ထောက်ပံ့ပစ္စည်းများကို ပေးအပ် ပြီး ပြည်သူများ၏ တင်ပြမှုများ ကိုလည်း ပေါင်းစပ်ညှိနှိုင်း ဖြည့်ဆည်းပေးသည်။
အားပေးစကား ပြောကြား ထို့အပြင်လေးမျက်နှာမြို့နယ် ဘိသလွန်ကျေးရွာ လောက ချမ်းသာဘုရားကြီးကျောင်းတိုက် ရှိ ရေဘေးသင့်ပြည်သူများအား သွားရောက်တွေ့ဆုံ အားပေး

စကား ပြောကြားပြီး ဆန်ရိက္ခာနှင့် ထောက်ပံ့ပစ္စည်းများ ပေးအပ်ကာ ရေဘေးသင့် ပြည်သူများအား ကျန်းမာရေးဝန်ကြီးဌာနမှ ဝန်ထမ်း များက ခြွေအန္တရာယ်၊ တစ်ကိုယ် ရေသန့်ရှင်းမှု၊ ဝမ်းပျက်ဝမ်းလျှော ရောဂါများ မဖြစ်ပွားစေရေးနှင့် ပတ်သက်၍ ကျန်းမာရေးဆိုင်ရာ အသိပညာပေးဆွေးနွေးမှု၊ စားသုံး သူရေးရာဦးစီးဌာနကလည်း စားဆီ များကို သက်သာသောဈေးနှုန်း ဖြင့် ရောင်းချပေးမှုကိုလည်း ကြည့်ရှုအားပေးခဲ့သည်။
ကြည့်ရှုစစ်ဆေး ယင်းအပြင် အောက်ခံ မြစ်ကျိုးအင်းသံကြောမှ ထူးပေါက် ၍ တာတမံနိမ့်ကျကာ ရေကျော် စီးဝင်သည့် ငဝန်တာနေရာအား တပ်မတော်သားများ၊ မီးသတ် တပ်ဖွဲ့ဝင်များ၊ ဌာနဆိုင်ရာများနှင့် ပြည်သူများစုပေါင်း၍ ပြန်လည်

တည်ဆောက်ရေးလုပ်ငန်း ဆောင် ရွက်နေမှု၊ မျောတုတ်တန်း၏ အပြင်ဘက်ခြမ်း ပိုမိုတောင့်တင်း ခိုင်မာစေရေးအတွက် နိုင်လွန် ပိုက်ကြိုးဖြင့် စုစည်းထုပ်ပိုးထား သည့် သဲအိတ်များ ဖြည့်သွင်း၍ ကာကွယ်ခြင်းလုပ်ငန်း ဆောင် ရွက်နေမှု၊ ဆောက်လုပ်ရေးဝန်ကြီး ဌာနမှ Steel Sheet Pile ရိုက်သည့် စက်ရေယာဉ်တို့ဖြင့် Pile ရိုက် ခြင်း လုပ်ငန်းဆောင်ရွက်နေမှု၊ ပန်းတာရေဝင်လမ်း ပိတ်ဆို့ ကာကွယ်ရန် Geo-bags ချသည့် ရေယာဉ်များနှင့် သဲယာဉ်များ၊ ရေအရင်းအမြစ်နှင့် မြစ်ချောင်း များဖွံ့ဖြိုးတိုးတက်ရေးဦးစီးဌာနမှ ရေယာဉ်ငယ်များ၊ သဲစက်လှေတို့ များဖြင့် လုပ်ငန်းဆောင်ရွက်မှု ကိုလည်း ကြည့်ရှုစစ်ဆေးခဲ့ ကြောင်း သိရသည်။
တိုင်းဒေသကြီး(ပြန်/ဆက်)

ကော့သောင်းမြို့နယ်မှ အသက် (၁၂၁)နှစ်အဘွား ဒေါ်ပန်းနွယ်အား မြန်မာတစ်နိုင်ငံလုံး အသက်အကြီးဆုံး ဘိုးဘွားအဖြစ် ဂုဏ်ပြုချီးမြှင့်

ကော့သောင်း ဩဂုတ် ၁၂
၂၀၂၅ ခုနှစ် အောက်တိုဘာ ၁ ရက် တွင် ကျရောက်ခဲ့သည့် အပြည် ပြည်ဆိုင်ရာ သက်ကြီးပုဂ္ဂိုလ်များ နေ့အတွက် အသက်(၁၂၁)နှစ်ဖြင့် မြန်မာတစ်နိုင်ငံလုံး အသက် အကြီးဆုံးဘိုးဘွားအဖြစ် ဂုဏ်ပြု ချီးမြှင့်ခံခဲ့ရသူ ကော့သောင်းခရိုင်

ကော့သောင်းမြို့နယ်မှ အဘွား ဒေါ်ပန်းနွယ်အား တနင်္သာရီတိုင်း ဒေသကြီးဝန်ကြီးချုပ် ဦးစောနိုင် ဦးသည် ယနေ့မွန်းလွဲပိုင်းတွင် အဆိုပါအဘွား၏ နေအိမ်သို့ သွားရောက် ဂါရဝပြုတွေ့ဆုံပြီး အလှူငွေကျပ် ၁၂၂ သိန်းနှင့် ဆန်၊ ဆီ၊ ကြက်ဥစသည့် အခြေခံ

စားသောက်ကုန် ပစ္စည်းများ ပေးအပ်လှူဒါန်းကာ ကျန်းမာရေး စောင့်ရှောက်ပေးခဲ့သည်။
ထို့ပြင် ကော့သောင်းမြို့နယ် ချမ်းပန်းကျေးရွာအုပ်စု သီရိမြိုင် ရပ်ကွက်၊ ရွှေပြည်သာရပ်ကွက်၊ အေးရိပ်ငြိမ်ရပ်ကွက်တို့မှ အသက် (၁၀၀) နှင့်အထက် သက်ကြီး ဘိုးဘွား ခုနစ်ဦးအား ခရိုင်အထွေ ထွေအုပ်ချုပ်ရေးဦးစီးဌာန ဧည့် ရိပ်သာ၌ တွေ့ဆုံဂါရဝပြုပြီး ဘိုးဘွားတစ်ဦးလျှင် အလှူ ငွေကျပ် ၁၀ သိန်းနှင့် ဆန်၊ ဆီ စသည့် အခြေခံစားသောက်ကုန် ပစ္စည်းများ ပေးအပ်လှူဒါန်း ကာ လိုအပ်သော ကျန်းမာရေး စောင့်ရှောက်ပေးခဲ့သည်။
ခရိုင်(ပြန်/ဆက်)



(၃၂) ကြိမ်မြောက် ပခုက္ကူ ဦးအုံးဖေ တည်ထောင်သော ပခုက္ကူစာပေ တစ်သက်တာဆု၊ ပခုက္ကူစာပေဆု၊ ပခုက္ကူ ဦးအုံးဖေစာကြည့်တိုက်စာအုပ်ဆုနှင့် ပခုက္ကူဦးအုံးဖေ ပညာရည်ချွန်ဆုချီးမြှင့်ပွဲကျင်းပ

ရန်ကုန် ဩဂုတ် ၁၂ (၃၂) ကြိမ်မြောက် ပခုက္ကူ ဦးအုံးဖေ တည်ထောင်သော ပခုက္ကူစာပေ တစ်သက်တာဆု၊ ပခုက္ကူ စာပေ ဆု၊ ပခုက္ကူဦးအုံးဖေ စာကြည့်တိုက် စာအုပ်ဆုနှင့် ပခုက္ကူ ဦးအုံးဖေ ပညာရည်ချွန်ဆု ချီးမြှင့်ပွဲကို ယနေ့နံနက် ၁၀ နာရီက ရန်ကုန် မြို့ မင်္ဂလာတောင်ညွန့်မြို့နယ် ဗိုလ်မင်းခေါင်လမ်းရှိ စာဆိုဗိမာန် ၌ ကျင်းပသည်။

အခမ်းအနားသို့ ပြန်ကြားရေး ဝန်ကြီးဌာန ပြည်ထောင်စုဝန်ကြီး ဦးထိန်လင်း၊ ရန်ကုန်တိုင်းဒေသကြီး အစိုးရအဖွဲ့ဝင်များနှင့် မြန်မာနိုင်ငံ စာရေးဆရာအသင်း နာယကများ၊ ဥက္ကဋ္ဌနှင့် တာဝန်ရှိသူများ၊ ပခုက္ကူ ဦးအုံးဖေ စာကြည့်တိုက် ကော်မတီဝင်များ၊ စာရေး ဆရာ ဆရာမကြီးများ၊ စာပေဆုရ ပုဂ္ဂိုလ်များ၊ ပညာရည်ချွန်ဆုရ ကျောင်းသား ကျောင်းသူများနှင့် ဖိတ်ကြားထားသော ဧည့်သည် တော်များ တက်ရောက်ကြသည်။

ဦးစွာ ပြည်ထောင်စုဝန်ကြီး ဦးထိန်လင်းက အမှာစကား ပြောကြားရာတွင် မြန်မာစာပေ ဖွံ့ဖြိုးတိုးတက်ရေးသည် မြန်မာ စာပေပညာရှင်တို့၏ ဝိုင်းဝန်း ကြိုးပမ်းမှုများပါဝင်သလို စာပေ ပညာရှင်များကို ချီးမြှောက်သည့် နိုင်ငံတော်အစိုးရနှင့် ပုဂ္ဂလိက စာပေဆု တည်ထောင်သူများ ၏ အားစိုက်ထုတ်မှုသည်လည်း အဓိကကျပါကြောင်း၊ ပခုက္ကူ ဦးအုံးဖေ စာပေဆုသည် ၁၉၉၄ ခုနှစ်တွင် စတင်ခဲ့သည့်အတွက် သက်တမ်းရှည် ပုဂ္ဂလိကစာပေဆု တစ်ခုဖြစ်ပါကြောင်း၊ ယနေ့ ဆု ချီးမြှင့်ပွဲတွင် တစ်သက်တာစာပေ ဆုအပါအဝင် ဝတ္ထုရှည်ဆု၊ ဝတ္ထုတို ပေါင်းချုပ်ဆု၊ ကဗျာပေါင်းချုပ်ဆု နှင့် သုတေသနစာပေဆု စုစုပေါင်း

၁၃ ဆုကို ချီးမြှင့်နိုင်ခဲ့သည့်အတွက် ဆုရရှိသူ စာရေးဆရာ ဆရာမကြီး များအတွက် ဂုဏ်ယူဝမ်းမြောက်ပါ ကြောင်း ပြောကြားသည်။ ထို့နောက် ဆုချီးမြှင့်မှုနှင့် ပတ်သက်၍ မြန်မာနိုင်ငံစာရေး ဆရာအသင်းဥက္ကဋ္ဌ၊ ပခုက္ကူစာပေ ဆုရန်ပုံငွေကြီးကြပ်ရေး ကော်မတီ ဥက္ကဋ္ဌ ဦးအုန်းမောင် (မြင်းမူ မောင်နိုင်မိုး) က ရှင်းလင်းပြောကြား သည်။

ယင်းနောက် ပြည်ထောင်စု ဝန်ကြီးက ပခုက္ကူစာပေတစ်သက် တာဆု ရရှိကြသည့် ဦးဖေငြိမ်း (ကျော်စောဟန်) နှင့် ဦးစိုးဝင်း (တက္ကသိုလ်စိုးယဉ်) တို့ကို ဆုများ ပေးအပ်သည်။

ဆက်လက်၍ တာဝန်ရှိသူများ က ပခုက္ကူစာပေဆု ဝတ္ထုရှည်၊ ပခုက္ကူစာပေဆု ဝတ္ထုတိုပေါင်းချုပ်၊ ပခုက္ကူစာပေဆု သုတေသနစာပေ၊ ပခုက္ကူစာပေဆု ကဗျာပေါင်းချုပ်၊ ပခုက္ကူ ဦးအုံးဖေ စာကြည့်တိုက် စာအုပ်ဆု ပထမ၊ ဒုတိယ၊ တတိယ ဆုနှင့် ပခုက္ကူ ဦးအုံးဖေ ပညာသင် ဆုရရှိသူများအား ဆုများပေးအပ် ချီးမြှင့်ကြသည်။

ယင်းနောက် စာပေဆုအလှူ

ရှင် ပခုက္ကူဦးအုံးဖေ ကိုယ်စား ပခုက္ကူစာပေဆု ရန်ပုံငွေ ကြီးကြပ် ရေးကော်မတီ ဒုတိယဥက္ကဋ္ဌ(၁) ဦးသိန်းခိုင်ဦးက ရှင်းလင်း ပြောကြားပြီး ပခုက္ကူစာပေ တစ်သက်တာဆုရ ဆရာ ဦးစိုးဝင်း (တက္ကသိုလ်စိုးယဉ်) နှင့် ပခုက္ကူ ဦးအုံးဖေ စာကြည့်တိုက်စာအုပ် ဆုရ ဆရာမောင်မိုးက ကျေးဇူး တင်စကား ပြောကြားကြသည်။

မွန်းလွဲပိုင်းတွင် ပြည်ထောင်စု ဝန်ကြီးသည် စာပေဗိမာန်၌ အမျိုးသားစာပေဆု စိစစ်ရွေးချယ် ကော်မတီနှင့် စာပေဗိမာန်စာမူဆု ရွေးချယ်ရေးအဖွဲ့တို့မှ စာပေပညာ ရှင်များနှင့် တွေ့ဆုံသည်။

ထိုသို့တွေ့ဆုံစဉ် ပြည်ထောင်စု ဝန်ကြီးက မြန်မာစာပေတိုးတက် ရေးသည် အဓိကလုပ်ငန်းတစ်ရပ် ဖြစ်ပါကြောင်း၊ ပြည်သူလူထု ဗဟုသုတရစေရန်နှင့် မြန်မာ စာပေတိုးတက်ရေးအတွက် စာအုပ် စာပေများထုတ်ဝေခြင်း၊ စာတမ်း ဖတ်ပွဲများ၊ စာပေဆွေးနွေးပွဲများ၊ စာပေစကားပိုင်းများ အပါအဝင် စာပေနှင့် ပတ်သက်သည့် ချီးမြှင့် ခြင်းလုပ်ငန်းများကို ဆောင်ရွက် လျက်ရှိပါကြောင်း၊ ပညာရှင်ကြီး

များအနေဖြင့် မိမိတို့၏ ဉာဏ် ပညာ၊ အတတ်ပညာ၊ အတွေ့ အကြုံတို့ကို ကိုယ်ပိုင်အချိန်ပေးပြီး စာပေဆုစိစစ် ရွေးချယ်ရေးလုပ်ငန်း များအား အလေးထားပြီး ဆောင် ရွက်ကြသည်ကို တွေ့ရပါကြောင်း၊ စာပေဆုစိစစ်ရွေးချယ်ရေးလုပ်ငန်း များကို အဆင်ပြေချောမွေ့စွာ ဆောင်ရွက်နိုင်ရေးအတွက် လိုအပ် သည့်များကို ဘက်ပေါင်းစုံမှ ကူညီဆောင်ရွက်ပေးသွားမည်ဖြစ် ပါကြောင်း ပြောကြားသည်။

ထို့နောက် အမျိုးသားစာပေ ဆု စိစစ်ရွေးချယ်ရေးကော်မတီ ဥက္ကဋ္ဌ ဒေါက်တာထွန်းတင့်၊ စာပေ ဗိမာန်စာမူဆု ရွေးချယ်ရေးအဖွဲ့ ဥက္ကဋ္ဌ ဦးအုန်းမောင် (မြင်းမူ မောင်နိုင်မိုး) နှင့် တက်ရောက်လာ ကြသည့် အဖွဲ့ဝင်များက အမျိုးသား စာပေဆု၊ စာပေဗိမာန်စာမူဆု ရွေးချယ်ရေးနှင့် ပတ်သက်၍ လုပ်ငန်းဆောင်ရွက်နေမှု အခြေ အနေများကို ရှင်းလင်းတင်ပြကြ ရာ ပြည်ထောင်စုဝန်ကြီးက ရှင်းလင်းတင်ပြချက်များအပေါ် ပေါင်းစပ်ညှိနှိုင်း ဆောင်ရွက်ပေး ပြီး နိဂုံးချုပ်အမှာစကားပြောကြား ခဲ့သည်။

သတင်းစဉ်



လေးမျက်နှာမြို့နယ်အတွင်းရှိ ရေဘေးသင့်ပြည်သူများအား ဆေးဝါး၊ သောက်သုံးရေနှင့် စားသောက်ဖွယ်ရာများ ထောက်ပံ့ပေးအပ်

ပုသိမ် ဩဂုတ် ၁၂ ရေဘေးသင့် ပြည်သူများအား လိုအပ်သည့် ကူညီထောက်ပံ့မှုများ ပေးအပ်နိုင်ရေးအတွက် ဧရာဝတီ တိုင်းဒေသကြီး လွှတ်တော်ဥက္ကဋ္ဌ၊ ဒုတိယဥက္ကဋ္ဌနှင့် လွှတ်တော် ကိုယ်စားလှယ်များသည် ယမန် နေ့နံနက်ပိုင်းက လေးမျက်နှာ မြို့နယ်အတွင်းရှိ ထူပါရုံဘုရား ရေရှောင်စခန်း၊ ချမ်းသားကြီး ရေရှောင်စခန်း၊ ခမောက်စု အသောက်ရာမကျောင်း ရေရှောင်စခန်း၊ ဖိုးသာညိုရိုး ကျေးရွာနှင့် ကိုးနဝင်းကျောင်း ရေရှောင်စခန်းများသို့ သွားရောက် ကြည့်ရှုခဲ့ကြသည်။

ထိုသို့သွားရောက်စဉ် ရေဘေး သင့် ပြည်သူများအတွက် လိုအပ် သည့် ဆေးဝါးများ၊ သောက်သုံးရေ

နှင့် စားသောက်ဖွယ်ရာပစ္စည်းများ ကို ထောက်ပံ့ပေးအပ်ကြပြီး ရေရှောင်စခန်းများတွင် ခေတ္တ နေထိုင်လျက်ရှိသည့် ဒေသခံ ပြည်သူများအား အားပေးစကား ပြောကြားသည်။

ရေဘေး အန္တရာယ်ကြောင့် အခက်အခဲ ကြုံတွေ့နေရသည့် ဒေသခံပြည်သူများ၏ အခြေခံ လိုအပ်ချက်များကို တစ်ဖက် တစ်လမ်းမှ ဖြည့်ဆည်းပေးနိုင်ရန် နှင့် ရေဘေးကာလအတွင်း စားဝတ် နေရေးနှင့် ကျန်းမာရေးဆိုင်ရာ လိုအပ်ချက်များကို ကူညီ ဖြည့်ဆည်းပေးနိုင်ရန် လိုအပ်ချက် များကို ကြည့်ရှုစစ်ဆေး ဖြည့်ဆည်း ဆောင်ရွက်ပေးခဲ့ ကြောင်း သိရသည်။

တိုင်းဒေသကြီး(ပြန်/ဆက်)

ဧရာဝတီမြစ်ရေကြီးမှု အခြေအနေ

နေပြည်တော် ဩဂုတ် ၁၂ ယနေ့နံနက် ၆ နာရီခွဲအချိန် တိုင်းထွာချက်အရ ဧရာဝတီမြစ်ရေသည် ဆိပ်သာမြို့တွင် ယင်းမြို့၏ စိုးရိမ်ရေမှတ်အောက် ၃၀ စင်တီမီတာ အလိုတွင် ရောက်ရှိနေသည်။ အဆိုပါမြစ်ရေသည် နောက် တစ်ရက် အတွင်း ယင်းမြို့၏ စိုးရိမ်ရေမှတ်သို့ ရောက်ရှိနိုင်သည်။

ဧရာဝတီမြစ်ရေသည် ဟင်္သာတမြို့တွင် ယင်းမြို့၏ စိုးရိမ် ရေမှတ်အောက် ၅၆ စင်တီမီတာအလိုတွင် ရောက်ရှိနေသည်။ အဆိုပါမြစ်ရေသည် နောက်နှစ်ရက်အတွင်း ယင်းမြို့၏ စိုးရိမ်ရေမှတ် သို့ ရောက်ရှိနိုင်သည်။

မိုး/ဇလ

◆ ရှေ့ဖိုးမှ

၂။ MSME ချေးငွေရယူလိုသည့် လုပ်ငန်းရှင်များအနေဖြင့် သက်ဆိုင်ရာ မြို့နယ်/ခရိုင် MSME အေဂျင်စီ များတွင် ချေးငွေလျှောက်ထားရမည်ဖြစ်ပြီး MSME ချေးငွေစည်းကမ်းသတ်မှတ်ချက်များမှာ အောက်ပါ အတိုင်း ဖြစ်ပါသည်-

(က) MSME လုပ်ငန်းတစ်ခုသို့ အများဆုံးထုတ်ချေးမည့်ပမာဏ

❖ အသေးစားနှင့်အငယ်စားစီးပွားရေးလုပ်ငန်းများ - ကျပ် (၅၀) သန်းအထိ

❖ အလတ်စားစီးပွားရေးလုပ်ငန်းများ - ကျပ် (၁၀၀) သန်းအထိ

❖ CGI စနစ်ဖြင့် ထုတ်ချေးခြင်း - ကျပ် (၅၀) သန်းအထိ

(မြန်မာ့အာမခံလုပ်ငန်း၊ ပုဂ္ဂလိက ဖက်စပ်အထွေထွေအာမခံကုမ္ပဏီ(၃)ခု၊ ပြည်တွင်း ပုဂ္ဂလိက အထွေထွေအာမခံကုမ္ပဏီ (၆) ခုတို့မှ ဆောင်ရွက်ပေးမည်။)

(ခ) ချေးငွေအမျိုးအစားနှင့်အတိုးနှုန်း

❖ ပုံသေပစ္စည်း (Fixed Capital) အနည်းဆုံး (၃၀%)နှင့်အထက် အသုံးပြုမည့် ချေးငွေတွင် ချေးငွေသက်တမ်း အများဆုံး (၃) နှစ်၊ အတိုးနှုန်း- ၃%

❖ လှည့်ပတ်ငွေ (Working Capital) (၁၀၀%) အသုံးပြုမည့်ချေးငွေတွင် ချေးငွေသက်တမ်း အများဆုံး (၁)နှစ် (၆)လ၊ အတိုးနှုန်း- ၄%

❖ CGI စနစ်ဖြင့် ထုတ်ချေးမည့်ချေးငွေ၊ အတိုးနှုန်း- ၅% (CGI စနစ်ဖြင့် ငွေချေးယူသူသည် အထက်ပါအတိုးနှုန်း ၅% အပြင် ချေးငွေအာမခံ (CGI) ပရီမီယံကြေးကို ထပ်ဆောင်းကျခံရမည်ဖြစ်ပါသည်။)

(ဂ) ချေးငွေအတွက် တင်ပြနိုင်သည့် အာမခံပစ္စည်းများ

❖ မြေနှင့် အဆောက်အအုံ၊

❖ စက်၊ ယာဉ်ယန္တရား၊

❖ ငွေစုလက်မှတ်၊

❖ အစိုးရငွေတိုက်စာချုပ်၊

❖ စာရင်းသေအပ်ငွေ (အချိန်ပိုင်းအပ်ငွေ)၊

❖ အပေါင်ပြုနိုင်သည့် ငွေချေးသက်သေခံလက်မှတ်များ၊

❖ ချေးငွေအာမခံ Credit Guarantee ။

(ဃ) အာမခံအဖြစ် လက်ခံဆောင်ရွက်ပေးမည့် မြေအမျိုးအစား

❖ ဘိုးဘွားပိုင်မြေ၊ ဂရန်မြေ၊ လန (၃၉) မြေ၊ (၃)ခ၊ မြေ၊ လယ (၃၀)(က) (ခ) မြေ၊ လယ်ယာမြေလုပ်ပိုင်ခွင့်လက်မှတ်ပုံစံ (၇)၊ စက်မှုစီးပွားဂရန်။

(င) အာမခံအဖြစ် လက်ခံဆောင်ရွက်ပေးမည့် အဆောက်အအုံအမျိုးအစား

❖ ကွန်ကရစ်တိုက် (RC) ၊ အုတ်ညှပ်အဆောက်အအုံ၊ တိုက်ခံအိမ်၊ အုတ်ပတ်ကားတိုက် အဆောက်အအုံ၊ Steel Structure၊ (၆)ထပ်နှင့်အထက် ကွန်ဒိုတိုက်ခန်း။

၃။ သို့ဖြစ်ပါ၍ အသေးစား၊ အငယ်စားနှင့် အလတ်စား စီးပွားရေးလုပ်ငန်းများ ဖွံ့ဖြိုးတိုးတက်ရေး ရန်ပုံငွေမှ ချေးငွေရယူလိုသူ MSME လုပ်ငန်းရှင်များအနေဖြင့် အာမခံပစ္စည်းများတင်ပြ၍ ချေးငွေ လျှောက်ထားနိုင်ပါကြောင်းနှင့် အာမခံပစ္စည်းပေးအပ်နိုင်ခြင်းမရှိပါက ချေးငွေအာမခံ Credit Guarantee Insurance - CGI စနစ်ဖြင့် ချေးငွေပမာဏ အများဆုံး ကျပ် (၅၀) သန်းအထိ လျှောက်ထားနိုင်ကြောင်း အသိပေးကြေညာအပ်ပါသည်။

အသေးစား၊ အငယ်စားနှင့် အလတ်စား စီးပွားရေးလုပ်ငန်းများ ဖွံ့ဖြိုးတိုးတက်ရေး ရန်ပုံငွေစီမံခန့်ခွဲမှုအဖွဲ့



ဘားအံမြို့နယ်အတွင်းရှိ ရေဘေးသင့်ပြည်သူများအား ယာယီရေဘေးကယ်ဆယ်ရေး စခန်းများသို့ ပြောင်းရွှေ့နေရာချထားပေးပြီး ဆန်ရိက္ခာဖိုးနှင့် ဆန်၊ ဆီ၊ ကြက်ဥ အစရှိသော စားသောက်ကုန်ပစ္စည်းများ ထောက်ပံ့ပေးအပ်

ဘားအံ ဩဂုတ် ၁၂

ကရင်ပြည်နယ် ဘားအံမြို့၌ သံလွင်မြစ်ရေ မြင့်တက်လာမှုကြောင့် အနိမ့်ပိုင်းလူနေရပ်ကွက်များအတွင်း ဖြစ်ရေများစီးဝင်ပြီး ၎င်းတို့နေအိမ်တွင် ဆက်လက်နေထိုင်ရန် မသင့်တော်တော့သည့် အိမ်ထောင်စုများအား ဘေးလွတ်ရာ ယာယီရေဘေးကယ်ဆယ်ရေးစခန်းများသို့ ပြောင်းရွှေ့နေရာချထားပေးပြီး လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာနဘေးအန္တရာယ်ဆိုင်ရာ စီမံခန့်ခွဲမှုဦးစီးဌာနမှ ထောက်ပံ့သော ဆန်ရိက္ခာဖိုးနှင့် ကရင်ပြည်နယ်အစိုးရအဖွဲ့မှ ထောက်ပံ့သော ဆန်၊ ဆီ၊ ကြက်ဥ အစရှိသော စားသောက်ကုန်ပစ္စည်းများ ထောက်ပံ့ပေးအပ်သည်။

ကရင်ပြည်နယ် ဝန်ကြီးချုပ် ဦးစောမြင့်ဦးသည် ယနေ့မွန်းလွဲပိုင်းတွင် ဘားအံမြို့ အမှတ် (၁) ရပ်ကွက် ပဒုမ္မာလမ်းရှိ မိုးလုံလေလုံအားကစားရုံ ယာယီရေဘေးကယ်ဆယ်ရေးစခန်းတွင် ပြောင်းရွှေ့နေရာချထားပေးသော အိမ်ထောင်စုများအား တွေ့ဆုံအားပေးစကား ပြောကြားပြီး အရှေ့တောင်တိုင်း စစ်ဌာနချုပ် ဒုတိယတိုင်းမှူး၊ ပြည်နယ်ဝန်ကြီးများနှင့်အတူ ရေဘေးသင့်အိမ်ထောင်စုများအတွက် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာနမှ ထောက်ပံ့သော ဆန်ရိက္ခာဖိုးငွေ ၃၈၅၅၀၀၀ နှင့် ကရင်ပြည်နယ် အစိုးရအဖွဲ့မှ ထောက်ပံ့သော ဆန်၊ ဆီ၊ ကြက်ဥ

အစရှိသော စားသောက်ကုန်ပစ္စည်းများကို ထောက်ပံ့ပေးအပ်သည်။ ထို့အတူ ဘားအံမြို့ အမှတ် (၂) ရပ်ကွက်ရှိ လေသာကျောင်း ယာယီရေဘေး ကယ်ဆယ်ရေးစခန်းရှိ ရေဘေးသင့်အိမ်ထောင်စုများအား တွေ့ဆုံအားပေးစကား ပြောကြားပြီး လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာနဘေးအန္တရာယ်ဆိုင်ရာ စီမံခန့်ခွဲမှုဦးစီးဌာနမှ ထောက်ပံ့သော ဆန်ရိက္ခာဖိုးငွေ ၁၁၇၀၀၀၀ နှင့် ကရင်ပြည်နယ် အစိုးရအဖွဲ့မှ ထောက်ပံ့သော ဆန်၊ ဆီ၊ ကြက်ဥ အစရှိသော စားသောက်ကုန်ပစ္စည်းများကို ထောက်ပံ့ပေးအပ်ခဲ့ကြောင်း သတင်းရရှိသည်။ စောမျိုးမင်းသိန်း(ပြန်/ဆက်)

စဉ့်ကိုင်မြို့နယ်၌ ဒုဌ္ဏဝတီမြစ်ရေမြင့်တက်မှုကြောင့် ရေဝင်ရောက်ခဲ့သည့် ကျေးရွာများမှ ရေဘေးသင့်ပြည်သူများအား ထောက်ပံ့ရေးပစ္စည်းများပေးအပ်

မန္တလေး ဩဂုတ် ၁၂

မိုးသည်းထန်စွာ ရွာသွန်းမှုဖြစ်စဉ်များကြောင့် စဉ့်ကိုင်မြို့နယ်အတွင်း ဒုဌ္ဏဝတီ မြစ်ရေမြင့်တက်ခဲ့ပြီး ကျေးရွာအုပ်စု ရှစ်ခု၊ ကျေးရွာ ၂၄ ရွာတွင် မြစ်ရေဝင်ရောက်ခဲ့သဖြင့် ရေဝင်ရောက်နေမှု၊ မြစ်ရေများ ကျေးရွာများအတွင်းဖြတ်၍ အင်းအတွင်း စီးဆင်းနေမှု၊ အခြေခံပညာကျောင်းများ ယာယီပိတ်ထားရမှုတို့ကို ယနေ့မွန်းလွဲပိုင်းက မန္တလေးတိုင်းဒေသကြီး ဝန်ကြီးချုပ် ဦးမျိုးအောင်သည် တိုင်းဒေသကြီး ဝန်ကြီးများနှင့်အတူ ကြည့်ရှုစစ်ဆေးသည်။

ထို့ပြင် စဉ့်ကိုင်မြို့နယ် မြောက်ကိုင်းကျေးရွာအုပ်စု၊ ဆယ်နစ်ကိုင်းကျေးရွာ၊ ပလိပ်ကျေးရွာအုပ်စု အင်းလျား(န)ကျေးရွာ တံတားဦးလေး+သာယာကျွန်း ကျေးရွာများသို့ သွားရောက်ကြည့်ရှုစစ်ဆေးပြီး ပလိပ်ကျေးရွာအုပ်စုရှိ ရတနာလာဘာမုန့်ဆုတောင်းပြည့် မြေဘုရားဓမ္မာရုံ၌ ရေဘေးသင့် ပြည်သူများနှင့် တွေ့ဆုံ၍ တိုင်းဒေသကြီး ဝန်ကြီးချုပ်က ကျန်းမာရေးဆိုင်ရာအသိပေးချက်များကို အထူးဂရုပြုလိုက်နာနေထိုင်ကြရန်၊ ရေဝင်နစ်မြုပ်ထိခိုက်ခဲ့သည့် စိုက်ပျိုးမြေများတွင် စနစ်တကျ ပြန်လည်စိုက်ပျိုးနိုင်ရေး လိုအပ်သည့် စက်ကိရိယာများ၊ နည်းပညာများ၊ သွင်းအားစုများကို ဖြည့်ဆည်းဆောင်ရွက်ပေးမည် ဖြစ်ကြောင်း၊ ရေပြန်လည်ကျဆင်း၍ ပုံမှန်အခြေအနေသို့ ပြန်လည်ရောက်ရှိပါက နေရပ်အသီးသီးသို့

ပြန်လည်နေထိုင်နိုင်ရေး၊ ယာယီပိတ်ထားခဲ့ရသည့် အခြေခံပညာကျောင်းများ အမြန်ဆုံးပြန်လည်ဖွင့်လှစ်သင်ကြားနိုင်ရေး စီမံဆောင်ရွက်ထားရှိကြောင်း ပြောကြားပြီး ရေဘေးသင့်ပြည်သူများအား ထောက်ပံ့ရေးပစ္စည်းများ၊ ထောက်ပံ့ငွေများနှင့် ဌာနဆိုင်ရာများနှင့် လူမှုရေးအသင်းအဖွဲ့တို့မှ တာဝန်ရှိသူများအား ချီးမြှင့်ငွေများ ပေးအပ်သည်။ (အောက်ပုံ)

ဒုဌ္ဏဝတီမြစ်ရေမြင့်တက်မှုကြောင့် မြစ်ရေဝင်ရောက်ခဲ့သည့် အိမ်ခြေ ၁၄၉၇ အိမ်၊ အိမ်ထောင်စု ၁၆၀၉ စုမှ လူဦးရေ ၅၈၀၅ ဦး ရေဘေးသင့်ခဲ့ပြီး မိုးစပါး ၂၈၆ ဧက၊ နေကြာ ၅၇ ဧက၊ ပဲမြစ် ၇၃ ဧက၊ ငှက်ပျော ၁၀ ဧက၊ ဖူးစားပြောင်း ခုနစ်ဧက စုစုပေါင်း ၆၉၈ ဧက ရေဝင်နစ်မြုပ်ခဲ့ကြောင်း၊ အခြေခံပညာအလယ်တန်း ကျောင်း(၁) တစ်ကျောင်း၊ မူလတန်းလွန်ကျောင်း တစ်ကျောင်းနှင့် မူလတန်းကျောင်း ငါးကျောင်းတို့ ယာယီပိတ်ထားခဲ့ကြောင်း၊ ရေဝင်ရောက်ရာဒေသများတွင် နယ်မြေခံတပ်မတော်သားများ၊ မြန်မာနိုင်ငံ ရဲတပ်ဖွဲ့ဝင်များ၊ မီးသတ်တပ်ဖွဲ့ဝင်များ၊ လူမှုကယ်ဆယ်ရေးအဖွဲ့များ၊ ပရဟိတအဖွဲ့များနှင့် ဒေသခံပြည်သူများစုပေါင်း၍ ရေဘေးသင့် ပြည်သူများကို ရှာဖွေကူညီရွှေ့ပြောင်းခြင်းများ ဆောင်ရွက်ပေးခဲ့ကြောင်း သိရသည်။

သတင်းစဉ်



ရောဝတီမြစ်ရေမြင့်တက်လာမှုကြောင့် ရေဝင်ရောက်ခဲ့သည့် စစ်ကိုင်းမြို့ ရပ်ကွက်များအတွင်းရှိ ဒေသခံပြည်သူများအား စားသောက်ဖွယ်ရာများ ထောက်ပံ့ပေးအပ်

မုံရွာ ဩဂုတ် ၁၂

ရောဝတီမြစ်ရေ မြင့်တက်လာမှုကြောင့် စစ်ကိုင်းမြို့ကမ်းနားရှိ အနိမ့်ပိုင်းရပ်ကွက်များ ရေဝင်ရောက်ခဲ့သဖြင့် ဒေသခံပြည်သူများအား ယာယီရေဘေးရှောင်စခန်းများသို့ ပြောင်းရွှေ့ခဲ့ရပြီး ရေဘေးသင့်ပြည်သူများအား ဆန်၊ ဆီနှင့် စားသောက်ဖွယ်ရာများ ထောက်ပံ့ပေးအပ်ခဲ့ကြောင်း သိရသည်။ (ယာပုံ)

ယနေ့နံနက်ပိုင်းက စစ်ကိုင်းမြို့ ထုံးဘိုရပ်ကွက် သစ်ကနက်ဘုရားဝင်းအတွင်းရှိ ယာယီရေဘေးရှောင်စခန်းကို စစ်ကိုင်းတိုင်းဒေသကြီး ဝန်ကြီးချုပ် ဦးကိုလေးသည် တိုင်းဒေသကြီး ဝန်ကြီးများနှင့်အတူ ကြည့်ရှုစစ်ဆေးပြီး ဒေသခံပြည်သူများအတွက် စားသောက်ရေး၊ နေထိုင်ရေးနှင့် ကျန်းမာရေးစောင့်ရှောက်မှုများ ရရှိအဆင်ပြေစေရန် ပူးပေါင်း



ဆောင်ရွက်လျက်ရှိကြောင်းနှင့် ပြည်သူများအနေဖြင့် ကျန်းမာရေးအထူးဂရုပြု နေထိုင်ကြရန် မှာကြားပြီး ရေဘေးရှောင်ပြည်သူများအား ဆန်၊ ဆီနှင့် စားသောက်ဖွယ်ရာများ ထောက်ပံ့ပေးအပ်ကာ လူနေအိမ်များအတွင်း ရေဝင်ရောက်မှု အခြေအနေကို ကြည့်ရှုစစ်ဆေးသည်။

အလားတူ စစ်ကိုင်းမြို့ သောတပန်ရပ်ကွက်ရှိ လေးကျွန်းမာရ်အောင် ဘုရားဝင်းအတွင်း ဖွင့်လှစ်ထားရှိသည့် ယာယီရေဘေးရှောင်စခန်း၊ ပန်းပဲတန်းရပ်ကွက် နဂါးရုံဘုရားဝင်းအတွင်းရှိ ယာယီရေဘေးရှောင်စခန်း၊ နန္ဒဝန်ရပ်ကွက် အောင်ချမ်းသာဘုရားဝင်းအတွင်းရှိ ယာယီ

ရေဘေးရှောင်စခန်းနှင့် မြေဝတီရပ်ကွက် ရေဘေးရှောင်စခန်းများရှိ ဒေသခံပြည်သူများအား အားပေးစကားပြောကြားပြီး ဆန်၊ ဆီနှင့် စားသောက်ဖွယ်ရာများ ထောက်ပံ့ပေးအပ်ကာ လူနေအိမ်များအတွင်း မြစ်ရေဝင်ရောက်မှု အခြေအနေကို ကြည့်ရှုစစ်ဆေးသည်။ ထို့ပြင် အဆိုပါယာယီရေဘေး

ရှောင်စခန်းများ၌ ခရိုင်/မြို့နယ်ကုသရေးဦးစီးဌာနမှ ကျန်းမာရေးစောင့်ရှောက်ပေးနေမှုကို ကြည့်ရှုအားပေးပြီး စစ်ကိုင်းမြို့ ရောဝတီမြစ်ရေထိန်းတာပေါင်များ ကြံ့ခိုင်မှုနှင့် ရောဝတီမြစ်ရေရောက်ရှိမှုအခြေအနေတို့ကို ကြည့်ရှုစစ်ဆေးသည်။

မွန်းလွဲပိုင်းတွင် ရောဝတီမြစ်ရေတိုက်စားမှုကြောင့် ထိခိုက်ပျက်စီးခဲ့သည့် စစ်ကိုင်း-မင်းကွန်းကားလမ်းပေါ်ရှိ အလျား ၅၅ ပေ၊ အမြင့်ကိုးပေ ရေထိန်းနံရံပြိုကျပျက်စီးမှုကို ယာယီသံအိတ်များဖြင့် ကာရံခြင်းလုပ်ငန်း ဆောင်ရွက်ပြီးစီးမှုနှင့် ၂၀၂၅-၂၀၂၆ ဘဏ္ဍာရေးနှစ်တွင် ဆောင်ရွက်ပြီးစီးခဲ့သည့် စစ်ကိုင်း-မင်းကွန်းကားလမ်း ရေတိုက်စားကမ်းပြိုမှု ကာကွယ်ရေးလုပ်ငန်း သံကူကွန်ကရစ် ရေထိန်းနံရံများ တည်ဆောက်ပြီးစီးမှုတို့ကို ကြည့်ရှုစစ်ဆေးပြီး လိုအပ်သည်များ ပေါင်းစပ်ညှိနှိုင်း ဆောင်ရွက်ပေးခဲ့ကြောင်း သိရသည်။

တိုင်းဒေသကြီး(ပြန်/ဆက်)

မိုးရွာသွန်းခြင်းနှင့်အတူ လေပြင်းတိုက်ခတ်ခြင်း၊ မိုးထစ်ချုန်းခြင်း၊ မိုးကြိုးပစ်ခြင်း၊ လျှပ်စီးလက်ခြင်းနှင့် မိုးသီးကြွေခြင်းများ ဖြစ်ပေါ်နိုင်

နေပြည်တော် ဩဂုတ် ၁၂

ရန်ကုန်တိုင်းဒေသကြီး၊ ပဲခူးတိုင်းဒေသကြီး၊ မကွေးတိုင်းဒေသကြီး၊ ရောဝတီတိုင်းဒေသကြီး၊ တနင်္သာရီတိုင်းဒေသကြီး၊ ကချင်ပြည်နယ်၊ ကရင်ပြည်နယ်၊ မွန်ပြည်နယ်၊ ရခိုင်ပြည်နယ်နှင့် ရှမ်းပြည်နယ်(အရှေ့ပိုင်း) တို့တွင် မိုးတိမ်တောင်များ ဖြစ်ထွန်းလျက်ရှိပြီး အဆိုပါမိုးတိမ်တောင်များ ရွေ့လျားရာ နေရာတစ်လျှောက်တွင် မိုးရွာသွန်းခြင်းနှင့်အတူ လေပြင်းတိုက်ခတ်ခြင်း၊ မိုးထစ်ချုန်းခြင်း၊ မိုးကြိုးပစ်ခြင်း၊ လျှပ်စီးလက်ခြင်းနှင့် မိုးသီးကြွေခြင်း စသည့် မိုးလေဝသဖြစ်စဉ်များ ဖြစ်ပေါ်နိုင်ပါသဖြင့် ကြိုတင်သတိပြုနိုင်ပါရန် အကြံပြုအပ်ပါသည်။

မိုး/ဇလ

“မသန်စွမ်း”ဟုသာ သုံးနှုန်းပါ

ဤဆောင်းပါးသည် ဝေါဟာရစစ်ပွဲတစ်ခု မဟုတ်ပါ။ စကားလုံးများ နောက်ကွယ်မှ ပစ်ပယ်ခံထားရသော နှလုံးသားများ၊ ရိုက်ချိုးခံထားရသော အိပ်မက်များနှင့် လူသားတစ်ဦး၏ မွေးရာပါ ဂုဏ်သိက္ခာကို ပြန်လည်တောင်းဆိုခြင်းသာ ဖြစ်ပါသည်။

စကားလုံးတစ်လုံး၏ သတ်ဖြတ်နိုင်စွမ်း

ခားတစ်လက်က လူတစ်ဦး၏ အသားအရေကိုသာ သွေးထွက်သံယို ဖြစ်စေနိုင်သော်လည်း စကားလုံးတစ်လုံးက လူတစ်ဦး၏ ဝိညာဉ်၊ ရှင်သန်လိုစိတ်နှင့် အနာဂတ်အိပ်မက်များကို အစအနမကျန် အမှောင်ချပစ်နိုင်ပါသည်။ ကျွန်ုပ်တို့သည် နေ့စဉ်ဘဝတွင် မရည်ရွယ်ပါဘဲ အလွယ်တကူသုံးနှုန်းလိုက်သည့် စကားလုံးတစ်ခုချင်းစီ၏ နောက်ကွယ်၌ တစ်ဖက်သားကို မြှင့်တင်ပေးနိုင်သည့် အသက်သို့မဟုတ် အရှင်လတ်လတ်သတ်ပစ်နိုင်သည့် အဆိပ်အတောက်များ ကိန်းအောင်းနေတတ်ပါသည်။

မြန်မာလူ့အဖွဲ့အစည်းတွင် ရှေးယခင်ကတည်းက ကပ်ပါလာခဲ့သည့် “မသန်မစွမ်း”ဟူသော စကားလုံးသည် ချို့ယွင်းချက်ရှိသူတစ်ဦးကို “ခန္ဓာကိုယ်လည်း မကောင်းဘူး၊ အလုပ်လည်း မစွမ်းဆောင်နိုင်တော့သူ”ဟု လူမှုရေးသေဒဏ်ပေးလိုက်ခြင်းပင် ဖြစ်ပါသည်။ အခြားတစ်ဖက်တွင်မူ ခေတ်သစ်လူ့အခွင့်အရေးနှင့် ဂုဏ်သိက္ခာကို အလေးထားသည့် “မသန်စွမ်း”ဟူသော ဝေါဟာရသည် “ခန္ဓာကိုယ်အစိတ်အပိုင်းအချို့ မသန်သော်လည်း ကျန်ရှိသည့် စွမ်းရည်များဖြင့် လောကကြီးကို အကျိုးပြုနိုင်သူ”ဟု ရှင်သန်ခြင်းသက်စောင့်ရေကို လောင်းပေးခြင်း ဖြစ်ပါသည်။

စာနာမှု ရှုထောင့်

မသန်စွမ်းသူတစ်ဦးကို မြင်လိုက်ရလျှင် သာမန်အားဖြင့် ပထမဆုံးတုံ့ပြန်မှုမှာ “သနားစရာပဲ”ဟူသော ညည်းတွားသံဖြစ်သည်။ ထိုသနားခြင်းသည် စေတနာအရင်းခံသည်ဟု ထင်ရသော်လည်း ယင်းနောက်ကွယ်တွင် ကြီးမားသော အနုတ်လက္ခဏာဆောင်သည့်အမြင်များ ကပ်ပါလာတတ်ပါသည်။ ၎င်းတို့ကို “မသန်မစွမ်း”ဟု တံဆိပ်ကပ်လိုက်ခြင်းသည် ထိုသူ၏ ရှင်သန်လိုစိတ်ကို အရှင်လတ်လတ် သတ်ပစ်လိုက်ခြင်းနှင့် တူပါသည်။

မျက်စိမမြင်ရသော ကလေးငယ်တစ်ဦးသည် စာအုပ်များကို ထိတွေ့ပြီး ကမ္ဘာကြီးကို လေ့လာချင်ရှာပါမည်။ သို့သော် ပတ်ဝန်းကျင်က “သူက မသန်မစွမ်းလေးပါ။ ဘာမှလုပ်လို့ရမှာ မဟုတ်ပါဘူး”ဟု ကရုဏာအမှားဖြင့် ဆုံးဖြတ်လိုက်သောအခါ ထိုကလေးငယ်၏ ကမ္ဘာသည် လုံးဝမှောင်အတိကျသွားရရှာတော့သည်။ ဘီးတပ်ကုလားထိုင်စီးရသော လူငယ်တစ်ဦးသည် ရုံးခန်းတစ်ခုတွင် ကွန်ပျူတာဖြင့် အလုပ်လုပ်နိုင်စွမ်းရှိသော်လည်း “မသန်မစွမ်းတွေကို ငါတို့ အလုပ်မပေးနိုင်ဘူး”ဟူသော စကားတစ်ခွန်းကြောင့် ၎င်း၏တန်ဖိုးသည် သုညဖြစ်သွားရရှာပါသည်။

ထို့ကြောင့် သနားခြင်းသည် ကူညီရာမရောက်ဘဲ လူညွှန့်တုံးစေသည့် လက်နက်တစ်ခု ဖြစ်သွားတတ်ပါသည်။ ၎င်းတို့လိုအပ်သည်မှာ သနားကရုဏာမဟုတ်ဘဲ အခွင့်အရေးနှင့် အသိအမှတ်ပြုမှုသာ ဖြစ်ပါသည်။ “မသန်စွမ်း”ဟု သုံးနှုန်းခြင်းသည် “သူ၏ ခန္ဓာကိုယ်သည် ပုံမှန်အတိုင်း မသန်သော်လည်း၊ သူ၏စိတ်ဓာတ်၊ သူ၏အသိဉာဏ်နှင့် သူ၏ဘဝသည် လောကကြီးကို အကျိုးပြုရန် စွမ်းဆောင်နိုင်ဆဲဖြစ်သည်”ဟူသော မျှော်လင့်ချက်မီးအိမ်ကို ထွန်းညှိပေးခြင်းပင်ဖြစ်ပါသည်။

ခန္ဓာကိုယ်တွင် အစိတ်အပိုင်းအချို့ ချို့ယွင်းနေခြင်းသည် “မသန်”ခြင်းသာဖြစ်သည်။ ၎င်းတို့တွင် လောကကြီးကို အကျိုးပြုနိုင်သည့် အသိဉာဏ်၊ စွမ်းရည်နှင့် ကိုယ်ကျင့်တရားများ “စွမ်း”နိုင်သေးသည်ဟု မြင်သင့်ပါသည်။ ၎င်းတို့ကို “မသန်မစွမ်း”ဟု သတ်မှတ်မည်ဆိုပါက ကံတရားကို အကြောင်း

“ခားတစ်လက်က လူတစ်ဦး၏ အသားအရေကိုသာ သွေးထွက်သံယိုဖြစ်စေနိုင်သော်လည်း စကားလုံးတစ်လုံးက လူတစ်ဦး၏ ဝိညာဉ်၊ ရှင်သန်လိုစိတ်နှင့် အနာဂတ်အိပ်မက်များကို အစအနမကျန် အမှောင်ချပစ်နိုင်ပါသည်။ ကျွန်ုပ်တို့သည် နေ့စဉ်ဘဝတွင် မရည်ရွယ်ပါဘဲ အလွယ်တကူသုံးနှုန်းလိုက်သည့် စကားလုံးတစ်ခုချင်းစီ၏ နောက်ကွယ်၌ တစ်ဖက်သားကို မြှင့်တင်ပေးနိုင်သည့် အသက် သို့မဟုတ် အရှင်လတ်လတ် သတ်ပစ်နိုင်သည့် အဆိပ်အတောက်များ ကိန်းအောင်းနေတတ်”

ပြကာ လူသားတစ်ဦး၏ လက်ရှိကြိုးစားအားထုတ်မှု (ဝီရိယကံ)နှင့် စွမ်းဆောင်ရည်ကို ပိတ်ပင်ရာ ရောက်နိုင်ပါသည်။

ဘာသာရေး၏ အနှစ်သာရဖြစ်သော ကရုဏာတရားသည် သနားစော်ကားခြင်းမဟုတ်ဘဲ တစ်ဖက်သား၏ တန်ဖိုးကို မြှင့်တင်ပေးခြင်းဖြစ်ရပါမည်။ ထို့ကြောင့် ၎င်းတို့တွင်ရှိသော စွမ်းရည်များကို အသိအမှတ်ပြုသည့်အနေဖြင့် “မသန်သော်လည်း စွမ်းသည်”ဟူသော အဓိပ္ပာယ်ဆောင်သည့် “မသန်စွမ်း”ဟူသော စကားလုံးကသာ ဘာသာရေး၏ မေတ္တာ၊ ကရုဏာတရားနှင့် ကိုက်ညီမှုရှိ၍ အလေးအနက်ထား သုံးစွဲသင့်ပါသည်။

လူ့ဂုဏ်သိက္ခာနှင့် အခွင့်အရေးတန်းတူညီမျှမှု

လူ့အခွင့်အရေးရှုထောင့်အရ ကုလသမဂ္ဂအပါအဝင် နိုင်ငံတကာတွင် မသန်စွမ်းသူများ၏ အခွင့်အရေးများဆိုင်ရာ ကုလသမဂ္ဂကွန်ဗင်းရှင်း (CRPD)ကို အတည်ပြုပြဋ္ဌာန်းထားပါသည်။ ဤစာချုပ်၏ အခြေခံမူမှာ “လူသားအားလုံးသည် မွေးရာပါ ဂုဏ်သိက္ခာနှင့် အခွင့်အရေးများ တန်းတူညီမျှရှိသည်”ဟူသောအချက် ဖြစ်ပါသည်။

“မသန်မစွမ်း”ဟူသော စကားလုံးသည် လူတစ်ဦးကို စာနာမှုခံယူရမည့် “ပရဟိတအရာဝတ္ထု (Charity Object)”အဖြစ်သာ မြင်စေပြီး လူ့အဖွဲ့အစည်း၏ ဝန်ထုပ်ဝန်ပိုးအဖြစ် သတ်မှတ်ရာရောက်ပါသည်။ အသုံးအနှုန်းကြောင့် ခွဲခြားဆက်ဆံမှုနှင့် နှိမ်ချမှုကို ဦးတည်သွားနိုင်ပါသည်။ အခြားတစ်ဖက်တွင်မူ “မသန်စွမ်း”ဟူသော အသုံးအနှုန်းသည် “လူကို ရှေ့တန်းတင်သည့် ဘာသာစကား (Person-First Language)” ဖြစ်ပါသည်။ ဆိုလိုသည်မှာ ၎င်းတို့သည် ပထမဦးစွာ “လူသား”ဖြစ်ပြီး ထို့နောက်မှ အခြေအနေတစ်ခုကြောင့် မသန်စွမ်းမှုရှိနေခြင်း ဖြစ်သည်။

မြန်မာနိုင်ငံက ၂၀၁၅ ခုနှစ်တွင် အတည်ပြုပြဋ္ဌာန်းခဲ့သည့် မသန်စွမ်းသူများ၏ အခွင့်အရေးဥပဒေတွင်လည်း “မသန်မစွမ်း”ဟူသော စကားလုံးကို လုံးဝသုံးစွဲခြင်းမပြုဘဲ “မသန်စွမ်း”ဟုသာ အသုံးပြုထားပါသည်။ မသန်စွမ်းသူတို့သည် လူသားဖြစ်၍ လူသားတစ်ဦး၏ အခွင့်အရေးကို အသိအမှတ်ပြုကာ အသုံးပြုမြှင့်တင်ပေးခြင်းဖြစ်ပါသည်။

နိုင်ငံတော်အစိုးရအနေဖြင့် မသန်စွမ်းသူများ၏ အခွင့်အရေးဥပဒေ (၂၀၁၅)ပါ ပြဋ္ဌာန်းချက်များကို ထိရောက်အောင်မြင်အောင် ဆောင်ရွက်နိုင်ရေးအတွက် မသန်စွမ်းသူများ၏အခွင့်အရေးများဆိုင်ရာ အမျိုးသားကော်မတီကတစ်ဆင့် လမ်းညွှန်မှု၊ စီမံခန့်ခွဲမှုနှင့် ကြီးကြပ်ကွပ်ကဲမှုများကို ဆောင်ရွက်လျက်ရှိပါသည်။ အမျိုးသားကော်မတီ၏ (၁/၂၀၂၅) အစည်းအဝေးတွင် “မသန်စွမ်းဟူသည့် အသုံးအနှုန်းကို အလေးထားသုံးစွဲစေရေးညှိနှိုင်းအကြောင်းကြားရန်နှင့် ကဏ္ဍအလိုက်အသိပေးရန်”ဟု ဆုံးဖြတ်ချက်

ချမှတ်ခဲ့ပြီး ကော်မတီအဖွဲ့ဝင်ဌာနများအား အကောင်အထည်ဖော်စေလျက်ရှိပါသည်။

မသန်စွမ်းသူများကို “မသန်မစွမ်း”ဟု တံဆိပ်ကပ်ပြီး ဘာမျှမလုပ်နိုင်သူများ၊ ပရဟိတအကူအညီဖြင့်သာ ရှင်သန်ရမည့်သူများဟု ထင်မြင်ယူဆချက်များကို ဖယ်ရှားပေးနိုင်သည့် သက်သေပြစရာ လူပုဂ္ဂိုလ်များစွာရှိပါသည်။ ထိုပုဂ္ဂိုလ်များတွင် ထိပ်တန်းနိုင်ငံ့ဝန်ထမ်းကောင်းကြီးများနှင့် အရာရှိကြီးများ ပါဝင်ပါသည်။

နိုင်ငံ့ဝန်ထမ်းကဏ္ဍတွင်သာမက ပြိုင်ဆိုင်မှုပြင်းထန်ပြီး အမြဲတမ်း လှုပ်ရှားရုန်းကန်နေရသည့် ပုဂ္ဂလိကစီးပွားရေးလောကတွင်လည်း ခန္ဓာကိုယ်ပိုင်းဆိုင်ရာ အကန့်အသတ်များကို အသိဉာဏ်၊ ဝီရိယတို့ဖြင့် ကျော်လွှားကာ ကုမ္ပဏီကြီးများကို ထိပ်တန်းမှ ဦးဆောင်မောင်းနှင်ခဲ့ကြသည့် မသန်စွမ်းခေါင်းဆောင်များလည်းရှိပါသည်။ ထို့ပြင် အခြေခံလူတန်းစားကဏ္ဍများတွင်လည်း မိမိတို့၏ ပါရမီကို အသုံးပြုကာ ကိုယ်တိုင်ရပ်တည်ရုံမျှမက အခြားသူများကိုပါ ကူညီနေသည့် စံနမူနာပြ မသန်စွမ်းသူများစွာရှိပါသည်။

နှိုင်းယှဉ်ချက်ဇယား

“မသန်မစွမ်း”နှင့် “မသန်စွမ်း” စကားလုံးနှစ်လုံး၏ အကျိုးသက်ရောက်မှုကို အောက်ဖော်ပြပါဇယားဖြင့် နှိုင်းယှဉ်ဖော်ပြလိုပါသည်-

အကြောင်းအရာ	မသန်မစွမ်း(Disabled /Handicapped)	မသန်စွမ်း (Persons with Disabilities)
အဓိပ္ပာယ်သက်ရောက်မှု	ခန္ဓာကိုယ်လည်း မကောင်း၊ ဘာမျှလည်း မလုပ်နိုင်။	ခန္ဓာကိုယ်မသန်သော်လည်း စွမ်းဆောင်ရည်ရှိသည်။
လူမှုရေးအမြင်	သနားစရာ၊ မှီခိုသူ၊ လူမှုရေးဝန်ထုပ်ဝန်ပိုး။	ဂုဏ်သိက္ခာရှိသူ၊ တန်းတူအခွင့်အရေး ရထိုက်သူ။
စိတ်ပညာဆိုင်ရာသက်ရောက်မှု	စိတ်ဓာတ်ကျဆင်းခြင်း၊ ကိုယ့်ကိုယ်ကိုယ် ယုံကြည်မှု ပျောက်ဆုံးခြင်း။	စိတ်ဓာတ်ခွန်အားရရှိခြင်း၊
လူ့အဖွဲ့အစည်းကိုအကျိုးပြုလိုခြင်း။	အသုံးမပြုဘဲ ရှောင်ကြဉ်ရမည့် စကားလုံးဟောင်း။	မြန်မာနိုင်ငံမသန်စွမ်းသူများအခွင့်အရေးဥပဒေ (၂၀၁၅)ပါအသုံးအနှုန်း။

လူ့အဖွဲ့အစည်းသို့ သတင်းစကား

ကျွန်ုပ်တို့သည် အားလုံးပါဝင်နိုင်သော လူ့အဖွဲ့အစည်း (Inclusive Society)တစ်ခုကို တည်ဆောက်လိုကြပါသည်။ ထို့ကြောင့် အားလုံးပါဝင်မှုကို ထိခိုက်စေနိုင်သည့် နေ့စဉ်သုံးစကားလုံးများ၊ မြင်ရန်ခက်ခဲသော ခွဲခြားဆက်ဆံမှုများကို သတိထားကာ ဖယ်ရှားကြပါမည်။ “မသန်စွမ်း”ဟု သုံးနှုန်းခြင်းသည် မသန်စွမ်းသူတို့၏ နာကျင်မှုကို စာနာနားလည်ပြီး မိမိ၏အပြုအမူနှင့် အပြောအဆိုကို ပြုပြင်ခြင်းပင်ဖြစ်ပါသည်။

လူမှုကွန်ရက်စာမျက်နှာများ၊ ရုပ်မြင်သံကြားအစီအစဉ်များနှင့် သတင်းမီဒီယာများတွင် “မသန်မစွမ်း”ဟူသော စကားလုံးကို သတိမဲ့စွာ ဆက်လက်သုံးစွဲမိပါက အနာဂတ်မျိုးဆက်သစ်များနှင့် လူ့အသိုင်းအဝိုင်းသို့ မသင့်တော်သော အသုံးအနှုန်း

ဆက်လက်ပွဲ (MDevS)

များကို လက်ဆင့်ကမ်းသလို ဖြစ်နိုင်ပါသည်။ မိဘများသည် မိမိတို့၏ သားသမီးများကို “မသန်စွမ်း”သူများအား လှောင်ပြောင်ခြင်းမပြုရန်၊ ၎င်းတို့သည် မိမိတို့ကဲ့သို့ တန်းတူရည်တူ အခွင့်အရေးရှိသူများ ဖြစ်ကြောင်း ငယ်စဉ်ကပင် သွန်သင်ပေးသင့်ပါသည်။

လုပ်ငန်းခွင်များ၌လည်း မသန်စွမ်းသူများကို ခွဲခြားဆက်ဆံမှုမရှိဘဲ အလုပ်အကိုင်ခန့်အပ်ရန်နှင့် သင့်လျော်သော အသုံးအနှုန်းများ သုံးစွဲရန်လည်း တိုက်တွန်းလိုပါသည်။ မသန်စွမ်းသူများ အခွင့်အရေးဥပဒေ(၂၀၁၅)တွင် အလုပ်အကိုင်အမျိုးအစားအလိုက် အလုပ်လုပ်နိုင်စွမ်းရှိသော မသန်စွမ်းသူများကို သင့်လျော်သောအလုပ်တွင် သတ်မှတ်ထားသော ဝေပုံကျနှုန်းထားအရေအတွက်အတိုင်း ခန့်ထားရန် ပြဋ္ဌာန်းထားပြီးဖြစ်ရာ မသန်စွမ်းသူများ၏ အခွင့်အရေးများဆိုင်ရာ အမျိုးသားကော်မတီက ဝေပုံကျနှုန်းထားကို သတ်မှတ်ပေးနိုင်ရေး သက်ဆိုင်သူများနှင့် ဆက်လက်ဆွေးနွေး ညှိနှိုင်းလျက်ရှိပါသည်။

အနာဂတ်အတွက် ပန်းတိုင်တစ်ခု

ခြုံငုံသုံးသပ်ရသော် “မသန်မစွမ်း”ဟူသော စကားလုံးသည် လူတစ်ဦးအား စိတ်ပိုင်းနှင့် ရုပ်ပိုင်းဆိုင်ရာအရ အဆင့်အတန်းခွဲခြားနှိမ့်ချရာ ရောက်ရုံမျှမက ၎င်းတို့၏ ရှင်သန်မှု၊ မျှော်လင့်ချက်နှင့် ကြိုးစားလိုစိတ်ကိုပါ ရိုက်ချိုးရာရောက်ပါသည်။ စကားလုံးတစ်လုံးကို ပြောင်းလဲလိုက်ရုံဖြင့် လောကကြီးတစ်ခုလုံး ချက်ချင်းပြောင်းလဲမသွားနိုင်သော်လည်း ထိုပြောင်းလဲမှုသည် မသန်စွမ်းသူများအတွက် ၎င်းတို့၏ ဘဝကို အသစ်တစ်ဖန် ပြန်လည်စတင်နိုင်ရန် ကြိုးမားသော ခွန်အားတစ်ခု ဖြစ်စေပါသည်။ ကျွန်ုပ်တို့ လူ့အဖွဲ့အစည်းကို ဒီမိုကရေစီစံနှုန်းများ၊ လူ့အခွင့်အရေးစံနှုန်းများနှင့်အညီ အားလုံးပါဝင်နိုင်သော ပတ်ဝန်းကျင်တစ်ခုအဖြစ် တည်ဆောက်လိုလျှင် စကားလုံးအသုံးအနှုန်းမှစတင်၍ ပြုပြင်ရမည်ဖြစ်ပါသည်။

သို့ဖြစ်၍ စာပေ၊ ရုပ်ရှင်၊ သဘင် အနုပညာ

နယ်ပယ်များ၊ မီဒီယာများနှင့် နေ့စဉ်လူမှုဘဝပြောဆိုဆက်ဆံမှုများတွင် “မသန်မစွမ်း”ဟူသော စကားလုံးကို အပြီးတိုင် စွန့်ပယ်ကြရန် တိုက်တွန်းပါသည်။ လူ့ဂုဏ်သိက္ခာနှင့် စွမ်းရည်ကို တန်ဖိုးထားသည့် “မသန်စွမ်း”ဟူသော ဝေါဟာရကို ပြောင်းလဲ၍ သုံးနှုန်းကြပါရန် စာနာမှုအပြည့်ဖြင့် နှိုးဆော်လိုပါသည်။ မသန်စွမ်းသူတို့၏ ချို့ယွင်းချက်ကို မကြည့်ပါနှင့်၊ သူတို့၏ နှလုံးသားနှင့် စွမ်းရည်ကိုသာ ကြည့်ရှုအသိအမှတ်ပြုပေးကြပါ။

ကိုးကား

မသန်စွမ်းသူများ၏အခွင့်အရေးဥပဒေ (၂၀၁၅)။ အခန်း (၁)၊ အမည်နှင့် အဓိပ္ပာယ်ဖော်ပြချက်။ United Nations. (2006). Convention on the Rights of Persons with Disabilities (CRPD). Preamble and Article 1.

အေအိုင်နှင့် ကျွန်တော် (၁၃)

အယ်ဒီတာတစ်ဦး

ကျွန်တော်တို့အနီးဝန်းကျင်တွင် ဉာဏ်ရည်တူနည်းပညာ (AI) က အသုံးပြုနိုင်ဖို့ အသင့်ရှိနေသည်။ အေအိုင်ကို ဒီဇိုင်းရေးဆွဲခြင်း၊ ပန်းချီရေးဆွဲခြင်း၊ စာတမ်းပြုစုခြင်း၊ သိလိုသည်များ မေးမြန်းခြင်း စသည်ဖြင့် ကျွန်တော်ကိုယ်တိုင် နေ့စဉ်အကျွမ်းတဝင် အသုံးပြုဖြစ်လာသည်။

ယနေ့ ကျွန်တော် အေအိုင်ကိုမေးမိသည့် မေးခွန်းနှင့်ပတ်သက်၍ အဖြေအရ ကောင်းမွန်သော အမူအကျင့်များ ရရှိအောင် မိမိတို့က စံပြလုပ်ပြပြီး မိမိတို့ကလေးများအား ငယ်ရွယ်စဉ်ကတည်းက လေ့ကျင့်ပျိုးထောင်ပေးရန် လိုအပ်သည်ကို ဤသို့ မှတ်တမ်းပြုမိလိုက်ပါသည်။

မေးခွန်း။ တန်းစီခြင်းအလေ့အထ၊ စည်းကမ်းကို လိုက်နာတတ်ခြင်း၊ ကိုယ်က အခွင့်အရေးပိုမိုလိုက်ရင် သူတစ်ပါးနစ်နာသွားမယ်ဆိုတဲ့အသိစိတ်နဲ့ ငဲ့ညှာတတ်ခြင်း စတဲ့ ကောင်းမွန်တဲ့ လူ့ကျင့်ဝတ်တွေ ကို ဘယ်အရွယ်ကတည်းက၊ ဘယ်မှာ၊ ဘယ်လို သင်ယူလေ့ကျင့်ပေးသင့်သလဲ။ နိုင်ငံတကာမှာရော ဘယ်လိုလဲ။

အဖြေ။ တန်းစီခြင်းအလေ့အထ၊ စည်းကမ်းလိုက်နာမှု၊ သည်းခံငဲ့ညှာစိတ်နှင့် အခွင့်အရေး ပိုမိုယူတတ်သည့် လူ့ကျင့်ဝတ် (Ethical & Social Norms) များကို လေ့ကျင့်ပျိုးထောင်ပေးခြင်းနှင့်ပတ်သက်၍ အောက်ပါ အတိုင်း လေ့လာတွေ့ရှိနိုင်ပါသည်။

ဘယ်အရွယ်မှာ စတင်သင်ယူသင့်သလဲ။

- အသက် (၂) နှစ်မှ (၅) နှစ်အထိ (မူကြိုအရွယ်) - ဤအရွယ်သည် အတ္တဗဟိုပြု (Egocentric) စိတ်ဓာတ်ရှိသောအရွယ်ဖြစ်သော်လည်း မျှဝေသုံးစွဲခြင်း (Sharing)၊ အလှည့်ကျ စောင့်ဆိုင်းခြင်း (Taking Turns) စသည့် အခြေခံအလေ့အကျင့်များကို စတင်မိတ်ဆက်ပေးရန် အကောင်းဆုံး အချိန်ဖြစ်ပါသည်။
- အသက် (၆) နှစ်မှ (၁၂) နှစ်အထိ (မူလတန်း/အလယ်တန်းအရွယ်) - သူတစ်ပါးနေရာတွင် ဝင်စာနာပေးနိုင်သည့်စိတ် (Empathy) နှင့် မျှတမှု (Fairness) ကို နားလည်လာသည့်အရွယ် ဖြစ်ရာ စည်းကမ်းများကို လက်တွေ့ဘဝတွင် အလေ့အထဖြစ်အောင် အခိုင်အမာ စနစ်တကျ ပြုစုပျိုးထောင်ပေးရမည့်အရွယ်ဖြစ်ပါသည်။

ဘယ်နေရာတွေမှာ သင်ယူ/ပျိုးထောင်ပေးသင့်သလဲ

၁။ မိသားစုနှင့် အိမ်တွင်းပတ်ဝန်းကျင် (ပထမဆုံး ကျောင်းတော်)

- မိဘများ၏ လက်တွေ့ပြုမူပုံကို ကလေးများက ကြည့်ရှုအတုယူကြပါသည်။
- အိမ်တွင် အစားအသောက်ဝေမျှစားသောက်ခြင်း၊ မုန့်စားလျှင်တန်းစီယူခြင်း၊ အလှည့်ကျ စောင့်ဆိုင်းခြင်း စသည့်အလေ့အကျင့်အသေးလေးများမှ စတင်ပါသည်။

၂။ ကျောင်းပတ်ဝန်းကျင် (စနစ်တကျ လေ့ကျင့်ပေးရာနေရာ)

- ကစားကွင်း၊ မုန့်ဈေးတန်း၊ စားသောက်ဆိုင်နှင့် စာသင်ခန်းအတွင်း တန်းစီသည့်စနစ်များကို လက်တွေ့ကျင့်သုံးစေပါသည်။
- တစ်ကိုယ်ကောင်းဆန်စွာ အခွင့်အရေးယူခြင်း၏ နောက်ဆက်တွဲရလဒ်များနှင့် အများအကျိုးကို မည်သို့ထိခိုက်စေကြောင်း သင်ခန်းစာများမှတစ်ဆင့် ဆွေးနွေးသင်ကြားပေးပါသည်။

၃။ လူမှုအသိုင်းအဝိုင်းနှင့် အများပိုင်နေရာများ

- ဘတ်စ်ကားစီးခြင်း၊ ကစားကွင်းသွားခြင်း၊ စတိုးဆိုင်များတွင် ငွေရှင်းခြင်း စသည့် နေ့စဉ်ဘဝ အခြေအနေများတွင် မိဘနှင့်လူကြီးများက စံပြအဖြစ် ပြသပေးရပါသည်။

ဘယ်လို နည်းလမ်းတွေနဲ့ လေ့ကျင့်ပေးသင့်သလဲ

- **စံပြဖြစ်အောင် ပြုမူခြင်း (Role Modeling)။** လူကြီးများ၊ မိဘများနှင့် ဆရာ/မများက စည်းကမ်းကို ကိုယ်တိုင်တိကျစွာ လိုက်နာပြရပါမည်။
- **ကစားနည်းများမှတစ်ဆင့် သင်ယူစေခြင်း (Play-based Learning)။** အလှည့်ကျ ဆော့ ကစားရသော ကစားနည်းများ (Board games၊ ကစားကွင်းသုံးပစ္စည်းများ) မှတစ်ဆင့် တန်းစီခြင်းနှင့် စောင့်ဆိုင်းခြင်းကို မသိမသာ လေ့ကျင့်ပေးခြင်း ဖြစ်ပါသည်။
- **စာနာစိတ် (Empathy) နိုးကြားအောင် မေးခွန်းထုတ်ဆွေးနွေးခြင်း။** "သမီး/သားသာ စောင့်နေရရင် ဘယ်လိုခံစားရမလဲ"၊ "တန်းကျော်လိုက်ရင် နောက်ကလူတွေ ဘာဖြစ်သွားမလဲ" စသည့် မေးခွန်းများမေး၍ သူတစ်ပါးခံစားချက်ကို ငဲ့ညှာတတ်အောင် လမ်းညွှန်ပေးခြင်း ဖြစ်ပါသည်။
- **အပြုသဘောဆောင်သော အသိအမှတ်ပြုမှု (Positive Reinforcement)။** စည်းကမ်းလိုက်နာသည့် အခါ သည်းခံစောင့်ဆိုင်းသည့်အခါတွင် ချီးမွမ်းပေးခြင်းဖြင့် ထိုအလေ့အထကို ပိုမိုခိုင်မာစေပါသည်။

နိုင်ငံတကာမှာရော ဘယ်လို ကျင့်သုံးကြသလဲ

- **ဂျပန်နိုင်ငံ (Japan)။** မူလတန်းအဆင့်တွင် စာမေးပွဲရလဒ်ထက် "Doutoku" (Moral Education - လူ့ကျင့်ဝတ် သင်ကြားရေး) ကို အဓိကထားသင်ကြားပါသည်။ စာသင်ခန်းသန့်ရှင်းရေးလုပ်ခြင်း၊ ကျောင်းမုန့်ဟင်းခါး/ အာဟာရကို အလှည့်ကျ ဝေငှပေးခြင်း၊ အများသုံးနေရာများတွင် တန်းစီခြင်းတို့ကို ကလေးဘဝကတည်းက အလေ့အထတစ်ခုအဖြစ် စနစ်တကျ လေ့ကျင့်ပေးပါသည်။
- **ဖင်လန်နိုင်ငံ (Finland)။** ကျောင်းများတွင် ကိုယ်ချင်းစာစိတ်နှင့်မျှတမှုကို အလေးထားပါသည်။ "ကစားကွင်းတွင် လူတိုင်းစောင့်ဆိုင်းရမည်"၊ "အများပိုင်ပစ္စည်းကို မျှဝေသုံးစွဲရမည်" စသည့် စည်းကမ်းများကို ကလေးများကိုယ်တိုင် ပါဝင်ဆွေးနွေးသတ်မှတ်စေခြင်းဖြင့် တာဝန်ယူလိုစိတ်ကို ပျိုးထောင်ပေးပါသည်။
- **စင်ကာပူနိုင်ငံ (Singapore)။** Character and Citizenship Education (CCE) စနစ်မှတစ်ဆင့် ပြည်သူ့နီတိနှင့် တန်းစီခြင်း၊ အများဆုံးစည်းရာနေရာများတွင် စည်းကမ်းလိုက်နာခြင်းတို့၏ အရေးပါမှုကို ငယ်စဉ်ကတည်းက စနစ်တကျ ပညာပေးလေ့ကျင့်ပေးပါသည်။



မန္တလေးတိုင်းဒေသကြီးအတွင်း သာစည်နှင့် ပျော်ဘွယ်မြို့တို့တွင် ရထားလမ်းခုံးကျော်တံတားများ တည်ဆောက်မည်

နေပြည်တော် ဩဂုတ် ၁၂
မန္တလေးတိုင်းဒေသကြီးအတွင်းရှိ သာစည်နှင့် ပျော်ဘွယ်မြို့တို့တွင် ရထားလမ်း ခုံးကျော်တံတားများ တည်ဆောက်ရန် လျာထားဆောင်ရွက်လျက်ရှိကြောင်း သိရသည်။

ရထားလမ်းခုံးကျော်တံတား (သာစည်)သည် မန္တလေးတိုင်းဒေသကြီး မိတ္ထီလာခရိုင် သာစည်မြို့ ပြည်ထောင်စုလမ်းမကြီး (AH2) မိတ္ထီလာ - တောင်ကြီး - ကျိုင်းတုံ - တာချီလိတ်လမ်း မိုင်တိုင်အမှတ် (၁၃/၀-၁)ကြားတွင်တည်ရှိ၍ ရန်ကုန် - မန္တလေး ရထားလမ်း (ပျော်ဘွယ်-သံတော) အပိုင်း သာစည်ဘူတာရုံမရောက်မီ ပေ ၁၃၀၀ အကွာနှင့် မိတ္ထီလာ-တောင်ကြီး- ကျိုင်းတုံ- တာချီလိတ် ကားလမ်းဆုံသည့် နေရာတွင် တည်ဆောက်ရန် လျာထားကြောင်းနှင့် ရထားလမ်းခုံးကျော်တံတား(ပျော်ဘွယ်) သည်

မန္တလေးတိုင်းဒေသကြီး ရမည်းသင်းခရိုင် ပျော်ဘွယ်မြို့လယ်တွင်တည်ရှိပြီး ပြည်ထောင်စုလမ်းမကြီး(AH1) ရန်ကုန်-တောင်ငူ-မန္တလေးလမ်း မိုင်တိုင်အမှတ် (၂၈၅/၇-၂၈၆/၀) အကြားတွင် တည်ဆောက်ရန်လျာထားဆောင်ရွက်နေခြင်းဖြစ်သည်။

ထိုသို့ ရထားလမ်းခုံးကျော်တံတားများ တည်ဆောက်မည့်နေရာတွင် ပဏာမတိုင်းတာလေ့လာမှုဆောင်ရွက်နေခြင်းကို ယမန်နေ့က ဆောက်လုပ်ရေးဝန်ကြီးဌာန ဒုတိယဝန်ကြီးဦးမျိုးမြင့်သည် တာဝန်ရှိသူများနှင့်အတူ ကြည့်ရှုစစ်ဆေးပြီး လိုအပ်ချက်များ မှာကြားသည်။

အလားတူ ကျောက်ဆည်တက္ကသိုလ် သံကူကွန်ကရစ် နှစ်ထပ်ဆောင် ဘွဲ့နှင့်သဘင်ခန်းမ တည်ဆောက်ခြင်းလုပ်ငန်းဆောင်ရွက်နေသည့် ရှင်းလင်းဆောင်၌ တာဝန်ရှိသူက လုပ်ငန်း

ဆောင်ရွက်နေမှု၊ ဆက်လက်ဆောင်ရွက်မည့် လုပ်ငန်းစီမံချက်များကို ရှင်းလင်းတင်ပြရာ ဒုတိယဝန်ကြီးက Myanmar National Building Code 2025 (MNBC) ကို ထုတ်ပြန်ထားပြီးဖြစ်၍ သတ်မှတ်ချက်များအတိုင်း လိုက်နာတည်ဆောက်ရန်၊ အရည်အသွေးစစ်ဆေးရေးအဖွဲ့များက လည်း အဆင့်လိုက် စစ်ဆေးဆောင်ရွက်ရမည့် လုပ်ငန်းစဉ်များကို အသေးစိတ် စစ်ဆေးရန်၊ ဆောက်လုပ်ရေး လုပ်ငန်းသုံးပစ္စည်းများ အရည်အသွေးပြည့်မီစွာ အသုံးပြုတည်ဆောက်ရန်နှင့် လုပ်ငန်းစီမံချက်အတိုင်း ပြီးစီးအောင်ဆောင်ရွက်ရန် မှာကြားပြီး အဆောက်အအုံ တည်ဆောက်နေမှုနှင့် Recreation Center အချောသပ်လုပ်ငန်းများ ဆောင်ရွက်နေမှုကို ကြည့်ရှုစစ်ဆေးသည်။

သတင်းစဉ်

ချင်းပြည်နယ်အတွင်းရှိ ခရိုင်နှင့် မြို့နယ်အဆင့် ဌာနဆိုင်ရာများအား ဆီနှင့် အခြေခံစားသောက်ကုန်ပစ္စည်းများ ထောက်ပံ့ပေးအပ်

ဖလမ်း ဩဂုတ် ၁၂

ချင်းပြည်နယ်အတွင်းရှိ ခရိုင်နှင့် မြို့နယ်အဆင့် ဌာနဆိုင်ရာများအတွက် အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီမှ ထောက်ပံ့ပေးအပ်သည့် ဆီနှင့် အခြေခံစားသောက်ကုန်ပစ္စည်းများ၊ ယာယီပြည်သူ့ဆေးရုံ၌ ဆေးဝါးကုသမှုခံယူနေသည့် လူနာများအား အာဟာရဖြည့်စွက်စာများနှင့် ဆေးရုံအတွက် လိုအပ်သောဆေးဝါးများကို ယနေ့နံနက်ပိုင်းတွင် နယ်စပ်ရေးရာဝန်ကြီးဌာန ဒုတိယဝန်ကြီးဗိုလ်ချုပ်ကျော်စွာဦးက ဖလမ်းမြို့တော်ခန်းမနှင့် ဆေးရုံ၌ ထောက်ပံ့ပေးအပ်သည်။ (အောက်ပုံ)

ထို့ပြင် ပြန်လည်တည်ဆောက်ရေးလုပ်ငန်းများဖြစ်သည့် မြို့နယ်ဆည်မြောင်းဦးစီးဌာနအတွင်းရှိ တစ်စိတ်တစ်ပိုင်းပျက်စီးခဲ့သည့် ဌာနဆိုင်ရာရုံးနှင့် ဝန်ထမ်းအိမ်ရာများ ပြုပြင်နေမှုကို လည်းကောင်း၊ ပြန်လည်ပြုပြင်နေသည့် ရက်ကန်းနှင့် အသက်မွေးပညာသင်တန်းကျောင်း ရုံးအဆောက်အအုံများ၊ ဝန်ထမ်းအိမ်ရာများနှင့် သင်တန်းသား သင်တန်းသူ အိမ်ဆောင်များကို လည်းကောင်း၊ အကြမ်းဖက်ဖြစ်စဉ်များကြောင့် ပျက်စီးခဲ့ရသည့် သင်ထောက်ကူပစ္စည်းများနှင့် စက်ကိရိယာများကိုလည်းကောင်း၊ မြို့နယ်စည်ပင်သာယာရေးကော်မတီပိုင် ဝန်ထမ်းအိမ်ရာပြုပြင်နေမှုများကို လည်းကောင်း လှည့်လည်ကြည့်ရှုစစ်ဆေးကာ လိုအပ်ချက်များကို ပေါင်းစပ်

ညှိနှိုင်းပေးသည်။

ထို့အတူ တီးတိန်မြို့ ပြန်လည်ထူထောင်ရေးနှင့် ပြန်လည်တည်ဆောက်ရေး လုပ်ငန်းကော်မတီဥက္ကဋ္ဌ ဦးဇော်နိုင်ဦးနှင့် အဖွဲ့သည် ယနေ့နံနက်ပိုင်းတွင် တီးတိန်မြို့နယ်အတွင်း ပြန်လည်ထူထောင်ရေးနှင့် ပြန်လည်တည်ဆောက်ရေးလုပ်ငန်းများ ဆောင်ရွက်နေမှုကို လည်းကောင်း၊ အမျိုးသမီးအိမ်တွင်းမူသက်မွေးလုပ်ငန်းပညာသင်တန်းကျောင်း၊ ခုတင် (၁၀၀)ဆုံ ပြည်သူ့ဆေးရုံ၊ မြို့နယ်သမဝါယမဦးစီးဌာန ဝန်ထမ်းအိမ်ရာ နှစ်ခန်းတွဲ၊ RC တစ်ထပ် ပြုပြင်ပြီးစီးမှုနှင့် မြို့နယ်စည်ပင်သာယာရေးအဖွဲ့ ရန်ပုံငွေဖြင့် ဆောင်ရွက်လျက်ရှိသည့် လမ်းလယ်ပန်းခြံနှင့် မြေထိန်းနံရံ တည်ဆောက်ရေးလုပ်ငန်းများကို လည်းကောင်း ကွင်းဆင်းကြည့်ရှုစစ်ဆေးသည်။

အလားတူ တွန်းဇံမြို့ ပြန်လည်ထူထောင်ရေးနှင့် ပြန်လည်တည်ဆောက်ရေးကော်မတီ အတွင်းရေးမှူးသည် တစ်စိတ်တစ်ပိုင်းပျက်စီးသည့် မြန်မာ့အသံနှင့် ရုပ်မြင်သံကြားထပ်ဆင့်လွှင့်စက်ရုံ၊ ဝန်ထမ်းအိမ်ရာပြန်လည်ပြုပြင်နေမှုကို လည်းကောင်း၊ အခြေခံပညာအလယ်တန်းကျောင်းခွဲ ကျောင်းဆောင် ပြန်လည်ပြုပြင်နေမှုကို လည်းကောင်း၊ မြို့နယ် မီးသတ်ဦးစီးဌာန ရေကန်ပြန်လည်ပြုပြင်နေမှုကို လည်းကောင်း ကွင်းဆင်းကြည့်ရှုစစ်ဆေးကြောင်း သတင်းရရှိသည်။ သတင်းစဉ်



လူငယ်ဆိုတာ အနာဂတ်ရဲ့ အရင်းအမြစ်တွေဖြစ်တာမို့ တက်တက်ကြွကြွ စည်းစည်းလုံးလုံးနဲ့ကြိုးစားကြမယ်ဆိုရင် ကျွန်မတို့နိုင်ငံက ဒီထက်မက ဖွံ့ဖြိုးတိုးတက်လာမယ်လို့ ယုံကြည်ပါတယ်

မလွန်းငမ်းညောင် (ချင်းပြည်နယ် ကိုယ်စားပြု လူငယ်ကိုယ်စားလှယ်)

“နောက်ခံမတူငြား၊ ရည်မှန်းတူထား၊ လူငယ်အား” ဆောင်ပုဒ်ဖြင့် ၂၀၂၆ ခုနှစ် အပြည်ပြည်ဆိုင်ရာ လူငယ်များနေ့ အခမ်းအနားကို ဩဂုတ် ၁၂ ရက် နံနက်ပိုင်းတွင် နေပြည်တော်ရှိ မြန်မာအပြည်ပြည်ဆိုင်ရာ ကွန်ဗင်းရှင်းဗဟိုဌာန (MICC-I) ၌ ကျင်းပရာ အခမ်းအနားသို့ တက်ရောက်လာကြသည့် တိုင်းဒေသကြီးနှင့်ပြည်နယ်များမှ တာဝန်ရှိသူ၊ ပြခန်းတာဝန်ခံ၊ ထူးချွန်ဆုရရှိသူ၊ လူငယ်ကိုယ်စားလှယ်များ၏ စကားသံများကို ဖော်ပြလိုက်ရပါသည်-

မသော်တာဦး(ထူးချွန်ဆုရရှိသူ)

ကျွန်မက ဂျပန်နိုင်ငံမှာ ကျင်းပတဲ့ (၂၇) ကြိမ်မြောက် အထက်တန်း ကျောင်းသားများ အနုပညာပွဲတော်မှာ သွားရောက်ယှဉ်ပြိုင်ခဲ့ပြီး ဆုရရှိခဲ့တဲ့ အတွက်ကြောင့် အခုလို လူငယ်များနေ့ အခမ်းအနားမှာ ဖိတ်ကြားလို့ ပါဝင်တက်ရောက်တာ ဖြစ်ပါတယ်။ ကျွန်မအနေနဲ့ အခုလို အပြည်ပြည်ဆိုင်ရာ လူငယ်များနေ့ အခမ်းအနားကို ပထမဆုံးအနေနဲ့ တက်ရောက်ရတာဖြစ်လို့ ဝမ်းသာ ဂုဏ်ယူမိပါတယ်။ တခြားပွဲတွေတော့ တက်ရောက်ဖူးပါတယ်။ ဒါပေမယ့် အခု က သမ္မတကြီးကိုယ်တိုင် ပေးအပ်တဲ့ဆု ကို လက်ခံရယူရတာမို့ ရင်ထဲမှာ အတိုင်း မသိ ဝမ်းသာပျော်ရွှင်မိပါတယ်။ လူငယ် တွေထဲမှာ ကျွန်မထက်တော်တဲ့လူငယ် တွေ အများကြီးရှိပါတယ်။ လူငယ်တွေ အနေနဲ့ ဇွဲမလျှော့ဘဲ အမြဲကြိုးစားကြဖို့ တိုက်တွန်းအကြံပြုချင်ပါတယ်။

မောင်သူရဟိန်းထက် (ကယားပြည်နယ် ကိုယ်စားပြုလူငယ်ကိုယ်စားလှယ်)

ကျွန်တော်တို့ လူငယ်တွေအတွက် အခုလို ပွဲတွေ စီစဉ်ပေးတဲ့အခါမှာ တစ်နိုင်ငံလုံးမှာရှိတဲ့ လူငယ်တွေအတွက် လူငယ်ကွန်ရက်တစ်ခု တည်ဆောက်လာ နိုင်မှာ ဖြစ်ပါတယ်။ ပြီးတော့ တစ်နိုင်ငံ လုံးမှာရှိတဲ့ လူငယ်တွေရဲ့ မတူညီတဲ့ အတွေးအခေါ်တွေ၊ အယူအဆတွေ၊ အခက်အခဲတွေကို အချင်းချင်း ဖလှယ် လာနိုင်မယ်။ အခုလို လူငယ်တွေကို ဦးစားပေးတဲ့အတွက်ကြောင့် ကျွန်တော် တို့ လူငယ်တွေရဲ့ အသံကို နိုင်ငံတော် အဆင့်ထိရောက်အောင် ဖော်ထုတ်နိုင် မယ်လို့ ထင်မြင်မိပါတယ်။ ကျွန်တော်တို့ လူငယ်တွေရဲ့ leadership skill တွေ၊ communication skill တွေလည်း ကောင်းလာမှာ ဖြစ်ပါတယ်။ အပြော သက်သက် မဟုတ်ဘဲ လက်တွေ့ လုပ်ဆောင်နိုင်တဲ့ စိတ်ဓာတ်တွေကို ပိုင်ဆိုင်လာမယ်လို့ ကျွန်တော်ထင်မြင်မိ ပါတယ်။ လူငယ်တွေအတွက် ပညာရေး ကဏ္ဍကို မြှင့်တင်ပေးသင့်တယ်လို့ ထင်မြင်မိပါတယ်။ ကိုယ်တိုင်လည်း လူငယ်တစ်ယောက် ဖြစ်တဲ့အတွက် ကြောင့် မဆုတ်မနစ်တဲ့ စိတ်ဓာတ် ခွန်အားနဲ့ ကိုယ့်ရဲ့ ရည်မှန်းချက်၊ ကိုယ်ရဲ့ ပန်းတိုင်ရောက်ရှိလာဖို့ ကြိုးစားကြ စေလိုပါတယ်။

မလွန်းငမ်းညောင် (ချင်းပြည်နယ် ကိုယ်စားပြု လူငယ်ကိုယ်စားလှယ်)

ဒီနေ့ အခမ်းအနားကို ပါဝင် တက်ရောက်တဲ့အခါ မတူညီတဲ့ တိုင်းရင်း သားတွေရဲ့ ယဉ်ကျေးမှုတွေနဲ့ သူတို့ ဒေသတွေကနေ ထွက်ပေါ်လာတဲ့ စွန့်ဦး တီထွင်မှုပိုင်းဆိုင်ရာတွေကို လေ့လာခွင့် ရတယ်။ လူငယ်တစ်ယောက်အနေနဲ့ အကျိုးကျေးဇူးတွေ အများကြီး ရရှိပါ တယ်။ ကျွန်မအနေနဲ့ လူငယ်အကျိုးပြု လုပ်ငန်းတွေမှာ ပါဝင်ဆောင်ရွက်ခဲ့



မသော်တာဦး



မနီလာဝင်း

တယ်။ ဒီနေ့ ၂၁ ရာစုမှာ လူငယ်တွေ ရင်ဆိုင်နေရတဲ့ စိန်ခေါ်မှုတွေနဲ့ လူငယ် တွေအတွက် ရရှိနိုင်မယ့် အခွင့်အလမ်း တွေအကြောင်းကို ပါဝင်ဆွေးနွေးသွားမှာ ဖြစ်ပါတယ်။ နိုင်ငံတော်အနေနဲ့ လူငယ် ကဏ္ဍဖွံ့ဖြိုးတိုးတက်ဖို့အတွက် ပညာရေး ကဏ္ဍကို အဓိကထားဆောင်ရွက်ပေးသင့် တယ်လို့ ထင်ပါတယ်။ လူငယ်ဆိုတာ အနာဂတ်ရဲ့ အရင်းအမြစ်တွေ ဖြစ်တာမို့ တက်တက်ကြွကြွ စည်းစည်းလုံးလုံးနဲ့ ကြိုးစားကြမယ်ဆိုရင် ကျွန်မတို့ နိုင်ငံက ဒီထက်မက ဖွံ့ဖြိုးတိုးတက်လာမယ်လို့ ယုံကြည်ပါတယ်။

မမြမဇ္ဈလှိုင်(ကယားပြည်နယ် ကိုယ်စားပြု လူငယ်ကိုယ်စားလှယ်)

ဒီနေ့ အခမ်းအနားမှာ တစ်နိုင်ငံလုံး မှာရှိတဲ့ သူငယ်ချင်းအသစ်တွေ တွေ့ဆုံ ခွင့်ရမယ်၊ လူငယ်တွေအားလုံး တွေ့ဆုံ ပြီး သူတို့ရဲ့ မတူညီတဲ့ အတွေးအကြံတွေ ကို သိခွင့်ရမယ်၊ လေ့လာခွင့်ရမယ်၊ ဒါကြောင့် ပါဝင်တက်ရောက်ခဲ့တာဖြစ်ပါ တယ်။ ဆွေးနွေးပွဲမှာတော့ ကျွန်မ သူငယ်ချင်းတွေ ပါဝင်ဆွေးနွေးဖို့ရှိပါ တယ်။ ကျွန်မကတော့ ဆွေးနွေးမှုတွေ၊ အတွေးအကြံ၊ ဝေမျှမှုတွေအပေါ်ကနေ သိချင်တာကို မေးမြန်းဆွေးနွေးသွားမှာ ဖြစ်ပါတယ်။ လူငယ်တစ်ဦးချင်းစီမှာ မတူညီတဲ့ အတွေးအခေါ်တွေရှိပါတယ်။ ဒီလိုပွဲမျိုးတွေ လုပ်ပေးခြင်းအားဖြင့် လူငယ်တွေရဲ့ အတွေးအကြံတွေကို sharing လုပ်ခွင့်ရမှာ ဖြစ်ပါတယ်။ လူငယ်အချင်းချင်း ပွင့်ပွင့်လင်းလင်း ဆွေးနွေးနိုင်မယ့် အခွင့်အရေးရရှိမှာ ဖြစ် ပါတယ်။ လူငယ်တွေအတွက် ပညာရေး ကဏ္ဍကို မြှင့်တင်ပေးစေချင်ပါတယ်။ ကျွန်မတို့က နယ်ဘက်ကလည်း လာတာ ဖြစ်တဲ့အတွက် တချို့နေရာလေးတွေမှာ ပညာသင်ယူဖို့ အခက်အခဲလေးတွေ ရှိပါ တယ်။ လူငယ်တွေကို ပြောချင်တာက



မောင်သူရဟိန်းထက်



ဒေါ်သူဇာဝင်း

တော့ အခုခေတ်က နည်းပညာတွေ တိုးတက်လာတာဖြစ်တဲ့အတွက် ပညာ ကို ဆက်တိုက်အဆက်မပြတ် သင်ယူပြီး နိုင်ငံအတွက် တတ်နိုင်တဲ့ဘက်က ပိုင်းဝန်း ကူညီပေးကြပါလို့ ပြောလိုပါတယ်။

မနီလာဝင်း(ကချင်ပြည်နယ် ကိုယ်စားပြု လူငယ်ကိုယ်စားလှယ်)

ကျွန်မက အခုလိုပွဲမျိုးကို ပထမဆုံး အကြိမ် တက်ရောက်ခွင့်ရတာဖြစ်ပါ တယ်။ အခုလို တက်ရောက်ခွင့်ရတဲ့ အတွက် ဝမ်းသာဂုဏ်ယူမိသလို အတွေး အကြံကောင်းတွေလည်း ရရှိမှာဖြစ်တဲ့ အတွက် ပါဝင်တက်ရောက်တာဖြစ်ပါ တယ်။ လူငယ်တွေကြားမှာ Artificial Intelligence-AI နည်းပညာက ရေပန်း စားပါတယ်။ AI နည်းပညာထွန်းကားလာ တဲ့အချိန်မှာ အခွင့်အလမ်းတွေနဲ့အတူ စိန်ခေါ်မှုတွေပါ တွဲပြီးပါလာတာပါ။ ဒီစိန်ခေါ်မှုတွေကို ကျော်လွှားနိုင်ဖို့ အတွက် လူငယ်တွေမှာ ကျွမ်းကျင်မှု စွမ်းရည်တွေ မရှိမဖြစ် လိုအပ်တယ်လို့ ထင်ပါတယ်။

ဒီနေ့ အခမ်းအနားမှာ တိုင်းဒေသ ကြီးနဲ့ ပြည်နယ်တွေက လူငယ်ကိုယ်စား လှယ်တွေနဲ့ တွေ့ဆုံခွင့်ရပြီး လူငယ်တွေ အချင်းချင်း အတွေးအမြင်တွေ၊ အတွေး အကြံတွေကို သိရှိဖလှယ်ခွင့်ရမှာမို့ ဝမ်းသာပါတယ်။ ဒီနေ့ သိမြင်ရရှိမယ့် ဗဟုသုတတွေကို ကျွန်မတို့ ကချင် ပြည်နယ်ကို ပြန်ရောက်တဲ့အခါ ပြန်လည် ဆွေးနွေးမျှဝေပေးသွားချင်ပါတယ်။

ဒေါ်သူဇာဝင်း (တာဝန်ခံ၊ ကရင်ပြည်နယ် လူငယ်စွန့်ဦးတီထွင်သူများ၏ ပြခန်း)

ဒီနေ့ ကျင်းပတဲ့ အပြည်ပြည်ဆိုင်ရာ လူငယ်များနေ့မှာ ကရင်ပြည်နယ် လူငယ်လုပ်ငန်းရှင် တစ်ဦးအနေနဲ့ ပါဝင် တက်ရောက်ခွင့်ရတဲ့အတွက် ဝမ်းသာမိ ပါတယ်။ အပြည်ပြည်ဆိုင်ရာ လူငယ် များနေ့ အခမ်းအနားကို စီစဉ်ကျင်းပ



မလွန်းငမ်းညောင်



ဦးကျော်မင်းခိုင်

ပေးတဲ့ နိုင်ငံတော်အကြီးအကဲနဲ့ တာဝန် ရှိသူအားလုံးကိုလည်း ကျေးဇူးတင်ပါ တယ်။ ကရင်ပြည်နယ်ပြခန်းမှာ ကရင် ရိုးရာ ဂျပန်အထည်တွေ၊ ဒေသခံ လုပ်ငန်းစွန့်ဦး တီထွင်လုပ်ငန်းရှင်တွေရဲ့ မျှစ်ချည်လုပ်ငန်း၊ စက်မှုကုန်ကြမ်း ထုတ်ကုန်တွေကို အဓိကထားပြသွားမှာ ဖြစ်ပါတယ်။ ဒါ့အပြင် ကရင်ပြည်နယ် လှိုင်းဘွဲ့မြို့နယ် ထုံးအိုင်ဒေသနဲ့ ရွှေဂွန်း (ရွှေကွန်) ဒေသမှာရှိတဲ့ မြေပဲလှော် လုပ်ငန်းက မြေပဲတွေကိုလည်း ပြသ သွားမှာ ဖြစ်ပါတယ်။ ကရင်ရိုးရာဂျပန် လုပ်ငန်းကို အစဉ်အဆက်ရိုးရာ ထိန်းသိမ်းတဲ့ အမွေအနှစ် တစ်ခုအနေနဲ့ ရေရှည်တည်တံ့ပြီး မပျောက်ပျက်အောင် ထိန်းသိမ်းစေချင်တဲ့စိတ်နဲ့ ကရင်ရိုးရာ ဂျပန်ကို လူငယ်စွန့်ဦးတီထွင် အနေနဲ့ အခုခေတ်နဲ့ကိုက်ညီတဲ့ ဒီဇိုင်းဖန်တီးမှု ရေးဆွဲပြီး လာရောက်ပြသခြင်း ဖြစ်ပါ တယ်။ ကရင်ပြည်နယ်က ထွက်တဲ့ ဝါဂွမ်းအပါအဝင် ပြည်နယ်နဲ့တိုင်းဒေသ ကြီးတွေ ကနေထွက်တဲ့ ဝါချည်တွေကို ယူပြီး လက်ရက်ကန်း ဂျပန်အနေနဲ့ ထုတ်လုပ်ထားတဲ့ ပဝါတွေ၊ စောင်တွေ၊ လုံချည်တွေ ပါဝင်ပါတယ်။

အဓိက ဒီပွဲတက်ရောက်တဲ့ မျှော်လင့် ချက်ကတော့ လူငယ်တွေရဲ့ အိမ်မက် တွေ၊ စိတ်ကူးတွေ၊ ဆန်းသစ်တီထွင်ချင် တဲ့ စိတ်တွေကို ဒီပွဲကနေတစ်ဆင့် တစ် နိုင်ငံလုံးမှာရှိတဲ့ လူငယ်တွေနဲ့ တွေ့ပြီး တော့ အိုင်ဒီယာတွေ ဖလှယ်လို့ရတယ်။ ရိုးရာလုပ်ငန်းကနေ အခု Update ဖြစ်နေ တဲ့ ဖန်တီးမှုတွေနဲ့ ပေါင်းစပ်ပြီး ကမ္ဘာမှာ ရှိတဲ့ ကရင်တိုင်းရင်းသားတွေ၊ မြန်မာ နိုင်ငံတစ်ဝန်းမှာ ရှိကြတဲ့ တိုင်းရင်းသား တွေအားလုံးမြင်အောင် ဖန်တီး လုပ်ဆောင်နိုင်လို့ ရတယ်ဆိုတာကို သိရှိ သွားပါတယ်။

နိုင်ငံတော် အကြီးအကဲနဲ့တကွ



မမြမဇ္ဈလှိုင်



ဦးရဲရင့်

တာဝန်ရှိသူတွေက လူငယ်တွေရဲ့ စီးပွားရေးကဏ္ဍတွေကို ဘက်ပေါင်းစုံ ကနေ တိုးတက်အောင်ဆောင်ရွက်ပေး နေတာကို မြင်တွေ့ခွင့်ရတယ်။ ဒီနေ့မှာ ကျွန်မတို့လိုပဲ မြန်မာတစ်နိုင်ငံလုံးမှာရှိတဲ့ စွန့်ဦးတီထွင် လုပ်ငန်းရှင်လူငယ်တွေရဲ့ လုပ်ငန်းသဘောသဘာဝကို သိမြင်ခွင့်ရ တယ်။ အချင်းချင်းတွေ့ဆုံဆွေးနွေး ဖလှယ် ခွင့်ရတယ်။ လုပ်ငန်းတွေ ရှေ့ဆက်လုပ် ဖို့လည်း ခွန်အားတွေ၊ ကြိုးစားချင်စိတ် တွေ အများကြီး ရပါတယ်။ လူငယ်တွေရဲ့ လိုအပ်ချက်တွေကို နိုင်ငံတော်က အထောက်အပံ့ပေးတဲ့ ပွဲတစ်ခုလို့ ထင်မြင်မိပါတယ်။

ဦးကျော်မင်းခိုင်(လူမှုရေးရာဝန်ကြီး၊ ကချင်ပြည်နယ်အစိုးရအဖွဲ့)

ကျွန်တော်တို့ ကချင်ပြည်နယ်ကနေ စွန့်ဦးလုပ်ငန်းရှင် သုံးယောက်၊ ပြခန်းပြ မယ့် လူငယ်လုပ်ငန်းရှင် သုံးယောက်၊ လူငယ်စကားပိုင်း တက်မယ့် လူငယ် လေးယောက်၊ အုပ်ချုပ်သူတွေနဲ့ အားလုံး စုစုပေါင်း ၁၃ ယောက် လာခဲ့တာပါ။ MSME လုပ်ငန်း လုပ်ကိုင်တဲ့ လူငယ်တွေ ကို ခေါ်ပေးတဲ့အတွက် နိုင်ငံတော်သမ္မတ ကြီးနဲ့ တာဝန်ရှိသူတွေကို ကျေးဇူးတင် ပါတယ်။ ဘာကြောင့်လဲဆိုတော့ လူငယ် တွေအနေနဲ့ အခုလိုပွဲတွေမှာ လာရောက် ပြသခြင်းအားဖြင့် သူတို့ရဲ့ ထုတ်ကုန်တွေ ကို ရဲစွဲစွာနဲ့ ဖော်ထုတ်ပြသနိုင်မှာ ဖြစ်ပါ တယ်။ နိုင်ငံတော်က လူငယ်တွေကို အလေးထားတယ်ဆိုတာ လူငယ်တွေ သိရှိခြင်းအားဖြင့် ပိုပြီး ကြိုးစားလာမယ် လို့ ကျွန်တော်အနေနဲ့ မြင်ပါတယ်။ MSME ပြပွဲအပြင် လူငယ်တွေအတွက် ပြပွဲပြိုင်ပွဲတွေ ပြုလုပ်ပေးစေချင်ပါတယ်။ ဒါမှ လူငယ်ကဏ္ဍတွေ ပိုမိုတိုးတက် အောင်မြင်ပြီး နိုင်ငံတော်အတွက် ပိုမို ပါဝင်လာနိုင်မယ်လို့ ထင်မြင်မိပါတယ်။

စာမျက်နှာ ၁၃ သို့

သတ်မှတ်စစ်မှုထမ်းကာလပြည့်မြောက်ခဲ့သည့် ပြည်သူ့စစ်မှုထမ်း အမှတ်စဉ် (၄/၂၀၂၄)မှ ပြည်သူ့စစ်မှုထမ်းများအား ပြည်သူ့စစ်မှုထမ်းတံဆိပ်နှင့် ဂုဏ်ပြုမှတ်တမ်းလွှာများ ထိုက်တန်စွာချီးမြှင့်ပေးအပ်

နေပြည်တော် ဩဂုတ် ၁၂
ပြည်သူ့စစ်မှုထမ်းဥပဒေအရ ပြည်သူ့စစ်မှုထမ်း အမှတ်စဉ် (၄/၂၀၂၄) တွင် မိမိဆန္ဒအလျောက် စိတ်အားထက်သန်စွာ ပါဝင်စာရင်းပေးသွင်းပြီး နိုင်ငံတော်ကာကွယ်ရေးနှင့် နယ်မြေတည်ငြိမ်အေးချမ်းရေးတာဝန်များကို နိုင်ငံသားကောင်းများ ဝီသစ္စာ စွမ်းစွမ်းတမံ ထမ်းဆောင်ခဲ့ကြသော ပြည်သူ့စစ်မှုထမ်းများသည် ယခုအခါ သတ်မှတ်စစ်မှုထမ်းကာလ ပြည့်မြောက်ခဲ့ပြီဖြစ်သည်။

ထိုသို့ တာဝန်ကျေပွန်စွာ ထမ်းဆောင်ခဲ့ကြသည့် နိုင်ငံသားကောင်း ပြည်သူ့စစ်မှုထမ်းများအား ပြည်သူ့စစ်မှုထမ်းဆောင်ပြီးကြောင်း လက်မှတ်ချီးမြှင့်ပေးအပ်ခြင်းနှင့် ပြည်သူ့စစ်မှုထမ်းတံဆိပ် ဂုဏ်ပြုချီးမြှင့်ခြင်း အခမ်းအနားများကို ယနေ့တွင် တိုင်းစစ်ဌာနချုပ်အသီးသီး၌ ကျင်းပပြုလုပ်ရာ နေပြည်တော် ကောင်စီဥက္ကဋ္ဌ၊ တိုင်းဒေသကြီးနှင့် ပြည်နယ်များမှ ဝန်ကြီးချုပ်များ၊ သက်ဆိုင်ရာ တိုင်းစစ်ဌာနချုပ်အသီးသီးမှ တိုင်းမှူးများနှင့် တာဝန်ရှိသူများ၊ ဌာနဆိုင်ရာ တာဝန်ရှိသူများနှင့် သတ်မှတ်စစ်မှုထမ်းကာလကို တာဝန်ကျေပွန်စွာ ထမ်းဆောင်ပြီးမြောက်ခဲ့သည့် ပြည်သူ့စစ်မှုထမ်းများနှင့် ၎င်းတို့၏ မိသားစုဝင်များ တက်ရောက်ကြသည်။

အခမ်းအနားများတွင် တိုင်းဒေသကြီးနှင့် ပြည်နယ်ဝန်ကြီးချုပ်များနှင့် တိုင်းမှူးများက ဂုဏ်ပြု



အမှာစကားများ ပြောကြားကြသည်။ ထို့နောက် နေပြည်တော်ကောင်စီဥက္ကဋ္ဌ(အပေါ်ပုံ)၊ တိုင်းဒေသကြီးနှင့် ပြည်နယ်ဝန်ကြီးချုပ်များ၊ တိုင်းမှူးများနှင့် တာဝန်ရှိသူများက နိုင်ငံသားကောင်း ပြည်သူ့စစ်မှုထမ်းများအား ပြည်သူ့စစ်မှုထမ်းဆောင်ပြီးကြောင်း လက်မှတ်၊ ပြည်သူ့စစ်မှုထမ်းတံဆိပ်နှင့် ဂုဏ်ပြုမှတ်တမ်းလွှာများ ပေးအပ်ချီးမြှင့်ကြပြီး အခမ်းအနားသို့ တက်ရောက်လာကြသူများအား လက်ဖက်ရည် ဝိုင်းများ၊ ဂုဏ်ပြုနေ့လယ်စာများဖြင့် တည်ခင်းဧည့်ခံခဲ့၍ နိုင်ငံသားကောင်းစစ်သည်များအား ရင်းရင်းနှီးနှီး

လိုက်လံနှုတ်ဆက်ကြသည်။
ပြည်သူ့စစ်မှုထမ်းများသည် သတ်မှတ်စစ်မှုထမ်းကာလပြီးဆုံးပါက မိမိသဘောဆန္ဒအလျောက် တပ်မတော်တွင် ဆက်လက်အမှုထမ်းဆောင်လိုပါက ထမ်းဆောင်နိုင်ခြင်း၊ ကုမ္ပဏီဝန်ထမ်းဖြစ်ပါက ယခင်အလုပ်အကိုင်(သို့) အလားတူရာထူးအတိုင်းပြန်လည်ခန့်အပ်ခံရခြင်းနှင့် နိုင်ငံတော်မှ ပေးအပ်ချီးမြှင့်သည့် ထိုက်သင့်သော အကျိုးခံစားခွင့်များကို ရရှိမည်ဖြစ်သည်။ ထို့ပြင် သတ်မှတ်စစ်မှုထမ်းကာလပြည့်မြောက်ပြီး သူများအနေဖြင့် အလုပ်အကိုင်ရရှိရေးနှင့်

ပတ်သက်၍လည်း ၎င်းတို့ဆန္ဒရှိပါက သက်ဆိုင်ရာဝန်ကြီးဌာနများတွင် ဖွင့်လှစ်လျက်ရှိသော အသက်မွေးဝမ်းကျောင်း သင်တန်းများသို့ တက်ရောက်နိုင်ရေး၊ အစိုးရဝန်ထမ်းအပါအဝင် ပြည်တွင်း/ပြည်ပ ကုမ္ပဏီဝန်ထမ်းအဖြစ် လုပ်ကိုင်နိုင်ရေးနှင့် ၎င်းတို့၏ ရပ်ရွာများ၌ ကိုယ်ပိုင်စီးပွားရေး လုပ်ကိုင်နိုင်ရေးတို့အတွက် “စစ်မှုထမ်းတာဝန်ကျေပွန်စွာ ထမ်းဆောင်ခဲ့သူများ အလုပ်အကိုင်ရရှိရေး စီမံခန့်ခွဲမှုကော်မတီ” က သက်ဆိုင်ရာဝန်ကြီးဌာနများ၊ မြန်မာနိုင်ငံကုန်သည်ကြီးများနှင့် စက်မှုလက်မှုလုပ်ငန်းရှင်များအသင်းချုပ် (UMFCCI) နှင့် ပြည်ပအလုပ်အကိုင်ရှာဖွေရေး အေဂျင်စီများတို့နှင့် ချိတ်ဆက်ဆောင်ရွက်ပေးလျက်ရှိရာ ပြည်သူ့စစ်မှုထမ်းအချို့အနေဖြင့် သက်ဆိုင်ရာ ရုံး၊ ဌာနများနှင့် လုပ်ငန်းခွင်များတွင် ဝင်ရောက်အလုပ်လုပ်ကိုင်လျက်ရှိကြောင်း သိရှိရသည်။

ထို့ပြင် နိုင်ငံတာဝန်ကို ကျေပွန်စွာထမ်းဆောင်ခဲ့ကြသည့် နိုင်ငံသားကောင်း ပြည်သူ့စစ်မှုထမ်းအချို့သည်လည်း နိုင်ငံတော်ကာကွယ်ရေးနှင့် လုံခြုံရေးတာဝန်များကို ဆက်လက်ထမ်းဆောင်လိုသည့်အတွက် ကိုယ်တိုင်ဆန္ဒပြု၍ တပ်မတော်တွင် ဆက်လက်တာဝန် ထမ်းဆောင်ကြသည်များလည်း ရှိကြကြောင်း သိရှိရသည်။

သတင်းစဉ်

နိုင်ငံတော်တည်ငြိမ်ရေးနှင့် နယ်မြေအေးချမ်းသာယာရေးအတွက် စစ်ဆင်ရေးတာဝန်များကို ထမ်းဆောင်ခဲ့ပြီး ရှေ့တန်းပြန် နိုင်ငံသားကောင်း တပ်မတော်သားများအား ဂုဏ်ပြုကြိုဆို



နေပြည်တော် ဩဂုတ် ၁၂
နိုင်ငံတော် တည်ငြိမ်ရေးနှင့် နယ်မြေ အေးချမ်းသာယာရေးအတွက် လုံခြုံရေးတာဝန်များကို ထမ်းဆောင်ပြီး ပြန်လည်ရောက်ရှိလာသော ရှေ့တန်းပြန် နိုင်ငံသားကောင်းတပ်မတော်သားများအား ဂုဏ်ပြုကြိုဆိုခြင်း အခမ်းအနားကို ယနေ့ ညနေပိုင်းတွင် ဧရာဝတီတိုင်းဒေသကြီး မော်လမြိုင်ကျွန်းမြို့ရှိ နယ်မြေခံတပ်ရင်း၌ပြုလုပ်ရာ အနောက်တောင်တိုင်းစစ်ဌာနချုပ် တိုင်းမှူးဗိုလ်မှူး

ချုပ် အောင်ကျော်ခိုင်နှင့် တာဝန်ရှိသူများ၊ အရာရှိ၊ စစ်သည်၊ မိသားစုဝင်များ၊ ဌာနဆိုင်ရာတာဝန်ရှိသူများ၊ ဒေသခံတိုင်းရင်းသားပြည်သူများ၊ ဆရာ ဆရာမများ၊ ကျောင်းသား ကျောင်းသူများနှင့် တိုင်းရင်းသားရိုးရာ အကအဖွဲ့များ တက်ရောက်ကြသည်။
တိုင်းဒေသကြီးနှင့် ပြည်နယ်အသီးသီးရှိ တိုင်းရင်းသားပြည်သူများ စိတ်အေးချမ်းသာစွာ နေထိုင်လုပ်ကိုင် စားသောက်နိုင်ရေးနှင့် အသက်အိုးအိမ် စည်းစိမ်ဥစ္စာ လုံခြုံမှုရှိစေရေး၊ နိုင်ငံတော်တည်ငြိမ်ရေး၊ နယ်မြေအေးချမ်းသာယာရေးအတွက် ရှေ့တန်းစစ်မျက်နှာများတွင် စစ်ဆင်ရေး

တာဝန်များကို မိဝေးဖဝေး၊ မိသားစုများနှင့် ဝေးကွာ၍ နေ့မအား၊ ညမနား စွမ်းစွမ်းတမံ တာဝန်ထမ်းဆောင်ခဲ့သော ရှေ့တန်းပြန်တပ်မတော်သားများအား တက်ရောက်လာကြသူများက အောင်သပြေခက်များ၊ အောင်ပန်းကုံးများကမ်း၍လည်းကောင်း၊ အတီးအမှုတ်၊ အကအခုန်များဖြင့်လည်းကောင်း သောင်းသောင်းဖြဖြ ဂုဏ်ပြုကြိုဆိုကြသည်။ ယင်းနောက် တိုင်းမှူးက အောင်ပွဲရ ရှေ့တန်းပြန် တပ်မတော်သားများအား ဂုဏ်ပြုအမှာစကားပြောကြားခဲ့ကြောင်း သတင်းရရှိသည်။

သတင်းစဉ်

မင်္ဂလာပါ(ပြည်)အသင်းနှင့် ကသစ်မြေ(မြို့သစ်)အသင်းတို့ ဗိုလ်လုပွဲယှဉ်ပြိုင်ကစားမည်

နေပြည်တော် ဩဂုတ် ၁၂
ရေနံမြေသခင်ဖိုးလှကြီးခိုင်း အလွတ်တန်းဖိတ်ခေါ် ဘောလုံးပြိုင်ပွဲဆီမီးဖိုင်နယ်ပွဲစဉ်အဖြစ် မင်္ဂလာပါ(ပြည်)အသင်းနှင့် Banana(မင်းတုန်း)အသင်းတို့သည် ယနေ့ညနေ ၃ နာရီခွဲက မကွေးမြို့ တိုင်းအားကစားကွင်း၌ ယှဉ်ပြိုင်ကစားခဲ့ကြရာ မင်္ဂလာပါ(ပြည်)အသင်းက သုံးဂိုး - ဂိုးမရှိဖြင့် အနိုင်ရရှိကာ ဗိုလ်လုပွဲသို့ တက်ရောက်သွားပြီး ကသစ်မြေ(မြို့သစ်)အသင်းနှင့် ဗိုလ်လုပွဲ ယှဉ်ပြိုင်ကစားမည်ဖြစ်သည်။

မင်္ဂလာပါ (ပြည်) အသင်းအတွက် ဦးဆောင်ဂိုးကို ပွဲစတင်ပြီး ၃ မိနစ်တွင် ခန့်ဘုန်းနိုင်က သွင်းယူပေးခဲ့သည်။ ထို့နောက် ပွဲချိန် ၃၆ မိနစ်တွင် ဇင်ဖြိုးပိုင်က ဒုတိယဂိုး ထပ်မံသွင်းယူခဲ့သည်။
ပွဲချိန် ၇၉ မိနစ်တွင် မင်္ဂလာပါ (ပြည်) အသင်းမှ ရဲမျိုးအောင်က တတိယမြောက်အနိုင်ဂိုးကို ထပ်မံသွင်းယူပေးခဲ့သဖြင့် ပွဲပြီးဆုံးချိန်တွင် မင်္ဂလာပါ (ပြည်) အသင်းက သုံးဂိုး - ဂိုးမရှိဖြင့် အနိုင်ရရှိခဲ့သည်။

နေမျိုး၊ ဓာတ်ပုံ-SMA



စာမျက်နှာ ၁၂ မှ ဦးရဲရင့်(တွဲဖက်ဘဏ္ဍာရေးမှူး၊ မြန်မာလူငယ်ဖွံ့ဖြိုးတိုးတက်ရေးအသင်း) ဒီပွဲမှာလာရောက်ခင်းကျင်းပြသရတဲ့ ရည်ရွယ်ချက်ကတော့ ကျွန်တော်တို့အသင်းဝင် လူငယ်တွေ စွန့်ဦးတီထွင်ပြီး ထုတ်လုပ်ထားတဲ့ ထုတ်ကုန်တွေကို အများပြည်သူတွေ သိရှိပြီး ဈေးကွက်ထဲမှာ ကျယ်ကျယ်ပြန့်ပြန့် ထိုးဖောက်ဖြန့်ဝေနိုင်အောင်ဆိုတဲ့ ရည်ရွယ်ချက်နဲ့ လာရောက်ပြသခြင်း ဖြစ်ပါတယ်။	ကျွန်တော်တို့ပြခန်းမှာဆိုရင် သောက်ရေသန့်၊ T-shirt အင်္ကျီတွေ၊ ကော်ဖီတွေနဲ့ ပျားရည်တွေကို ပြသထားပါတယ်။ ကျွန်တော်တို့အသင်းကို လူငယ်တွေနဲ့ စုစည်းဖွဲ့စည်းထားတာဖြစ်တဲ့အတွက် အသင်းထဲမှာ စီးပွားရေးကို ကိုယ်တိုင် ကိုယ်ကျ ထူးထူးချွန်ချွန် လုပ်နိုင်တဲ့ လူငယ်တွေ အများကြီးရှိတယ်ဆိုတာကို ပွဲကိုတက်ရောက်လာကြတဲ့ လူငယ်တွေ သိရှိပြီး အတုယူ ကြိုးစားချင်စိတ်တွေ ဖြစ်ပေါ်လာအောင် ရည်ရွယ်ပြသတာ	ဖြစ်ပါတယ်။ လူငယ်ကဏ္ဍနဲ့ ပတ်သက်ပြီး ပြောရရင် လူငယ်တွေ လမ်းမှားမရောက်အောင် နဲ့ အသက်မွေးဝမ်းကျောင်းပညာရပ်တွေ တတ်ကျွမ်းပြီး နိုင်ငံတော်နဲ့ လူသားအရင်းအမြစ်ကောင်းကျိုးကို တစ်ထောင့်တစ်နေရာကနေ စွမ်းစွမ်းတမံ ပါဝင်လာနိုင်အောင် အသိပညာတွေ၊ အတတ်ပညာတွေ လေ့ကျင့်ပေးစေချင်ပါတယ်။ မြန်မာလူငယ် ဖွံ့ဖြိုးတိုးတက်ရေးအသင်းအနေနဲ့ သက်ဆိုင်ရာ ဝန်ကြီးဌာနတွေနဲ့	ပူးပေါင်းပြီး Forum တွေ၊ International Youth Day ပွဲတွေမှာ ပါဝင်ဆောင်ရွက်ခဲ့ပါတယ်။ ကျောင်းသား လူငယ်တွေအတွက် လိုအပ်တဲ့ ကျောင်းသုံးစာရေး ကိရိယာတွေ လှူဒါန်းတာ၊ ထူးချွန်လူငယ်တွေကို ချီးမြှင့်တာတွေလည်း လုပ်ဆောင်ခဲ့ပါတယ်။ အသင်းစတင်တည်ထောင်တဲ့ ၂၀၁၈ ခုနှစ်ကနေ အခုလက်ရှိ ၂၀၂၆ အထိ ထူးချွန်တဲ့ အသင်းဝင်လူငယ် ၅၀ ကို International Youth Day တွေ၊ Youth Forum တွေနဲ့ Japan	Youth Summit တွေကို စေလွှတ်ပေးနိုင်ခဲ့ပါတယ်။ လူငယ်တွေကို အားပေးစကားပြောချင်တာက လက်ရှိကာလမှာ အသိပညာ၊ အတတ်ပညာတွေကို ပိုပြီး ကြိုးစားသင်ယူကြပါ။ အမှားအမှန်ကို ကိုယ်ပိုင်ဆင်ခြင်တုံတရားနဲ့ ဝေဖန်ပိုင်းခြားပြီး နိုင်ငံတော်နဲ့လူသားအရင်းအမြစ် ဖွံ့ဖြိုးတိုးတက်ရေးကဏ္ဍတွေမှာ စွမ်းစွမ်းတမံ ပါဝင်ပေးကြပါလို့ ပြောချင်ပါတယ်။ တွေ့ဆုံမေးမြန်း-မျိုးဆက်သစ် ဓာတ်ပုံ-လူငယ်ငယ်
---	--	---	---	--

နယ်သာလန်၌ ကာလရှည်ကြာ မိုးခေါင်မှုနှင့် ကြုံတွေ့နေရ

သည်ဟိတ် ဩဂုတ် ၁၂

နယ်သာလန်နိုင်ငံ၌ ကာလရှည်ကြာ မိုးခေါင်မှုနှင့် ကြုံတွေ့နေရပြီး ရေချို ထိန်းသိမ်းရန်နှင့် ဖြန့်ဖြူးရန်တို့မှာ ဖိအား များအောက် ရောက်ရှိနေကြောင်း အခြေခံ အဆောက်အအုံနှင့် ရေအရင်းအမြစ် စီမံ ခန့်ခွဲမှုဝန်ကြီးဌာနက ဩဂုတ် ၁၂ ရက် တွင် ပြောသည်။ အပတ်စဉ် မိုးခေါင်မှု စောင့်ကြည့်ရေးအစီရင်ခံစာတွင် အဆိုပါ အခြေအနေကို ဆိုးရွားသည့် အခြေအနေ ဟု ဖော်ပြထားသည်။



ဂျာမနီနိုင်ငံမှ နယ်သာလန်နိုင်ငံသို့ စီးဝင်လာသည့် ရိုင်းမြစ်ရေသည် လိုဘစ်သ်ကျေးရွာသို့ ရောက်ရှိချိန်တွင် ရေစီးဆင်းမှုမှာ တစ်စက္ကန့်လျှင် ၆၁၅ ကုဗမီတာအထိ ကျဆင်းနေပြီး အနိမ့်ဆုံး စံချိန်ဖြစ်ကြောင်း သိရသည်။ မြစ်ရေ စီးဆင်းမှု နည်းပါးခြင်းသည် ဒီဇင်ဘာလ

အထိ ဆက်လက်တည်ရှိနေဦးမည်ဖြစ်ပြီး လာမည့်သီတင်းပတ်အတွင်း ပူနွေးသည့် ရာသီဥတုနှင့် မိုးရွာသွန်းမှုအနည်းငယ် ရှိလာမည်ဟု ခန့်မှန်းထားသည်။

ကာလရှည်ကြာ မိုးခေါင်မှုကြောင့် စိုက်ပျိုးရေးနှင့် ဂေဟစနစ်တွင် ထိခိုက်မှု များ တိုးလာပြီး အချို့ဒေသများ၌ သီးနှံ

များ ပျက်စီးခြင်းနှင့် သဘာဝပတ်ဝန်းကျင် ပျက်စီးခြင်းတို့ ဖြစ်ပေါ်လျက်ရှိသည်။ ရေအရည်အသွေးမှာလည်း ကျဆင်းလာ ပြီး စိမ်းပြာရေညှိများ ပေါက်ပွားလာခြင်း ကြောင့် အချို့ဒေသများတွင် ငါးသေဆုံး မှုများ ဖြစ်ပေါ်ခဲ့ကြောင်း ဖော်ပြထား သည်။ ဆင်ဟွာ

ဗီယက်နမ်၌ ၂၀၃၀ ပြည့်နှစ်အထိ လုပ်သား ၁၀ သန်းခန့်အား အခြေခံအေအိုင်ကျွမ်းကျင်မှု လေ့ကျင့်ပေးမည်

ဟန့်ဂ်း ဩဂုတ် ၁၂

ဗီယက်နမ်နိုင်ငံသည် ၂၀၃၀ ပြည့်နှစ်အထိ လုပ်သား ၁၀ သန်းခန့်အား အခြေခံ အေအိုင်ကျွမ်းကျင်မှု လေ့ကျင့်ပေးသွားရန် ရည်ရွယ်ထားကြောင်း သိရသည်။ အမျိုးသားအဆင့် အေအိုင်လူသားအရင်းအမြစ် ဖွံ့ဖြိုးတိုးတက်ရေးအစီအစဉ်အရ လေ့ကျင့်ပေးသွားမည်ဟု Nhan Dan နေ့စဉ်သတင်းစာတွင် ဩဂုတ် ၁၂ ရက်က ဖော်ပြထားသည်။

အဆိုပါ အစီအစဉ်ကို ဒုတိယဝန်ကြီးချုပ် လေတီယန်ချောင်က ဩဂုတ် ၁၁ ရက်တွင် အတည်ပြုပေးခဲ့ပြီး မဟာဗျူဟာမြောက် နည်းပညာကဏ္ဍ၏ လိုအပ်ချက် များကို ဖြည့်ဆည်းပေးရန်နှင့် အမျိုးသားနည်းပညာဆိုင်ရာ ကိုယ်ပိုင်ရပ်တည် နိုင်စွမ်းကို ခိုင်မာစေရန်အတွက် လုပ်သားအင်အား ဖွံ့ဖြိုးတိုးတက်ရေးကို ရည်ရွယ် ထားသည်။

အေအိုင်အထူးကျွမ်းကျင်သူနှင့် အရည်အချင်းပြည့်မီသည့် လုပ်သား ၁၀၀၀၀ ကို လေ့ကျင့်သင်ကြားပေးခြင်းနှင့် စွမ်းဆောင်ရည်မြှင့်တင်ခြင်းတို့ ပြုလုပ်ပေး သွားမည် ဖြစ်သည်။ ထိုအထဲတွင် အေအိုင်လုပ်ငန်းတာဝန်များနှင့် နည်းပညာပိုင်း ကို ကျွမ်းကျင်ပြီး သုတေသနပြုလုပ်နိုင်သူ ၁၅၀၀ ခန့် ပါဝင်မည်ဖြစ်သည်။ ၂၀၃၅ ခုနှစ်သို့ ရောက်ရှိလျှင် ဗီယက်နမ်နိုင်ငံသည် အေအိုင်လူသားအရင်းအမြစ် ဖွံ့ဖြိုး တိုးတက်မှုတွင် ဒေသတွင်းဦးဆောင်သည့်နိုင်ငံများအနက် ပါဝင်နိုင်ရန် ရည်ရွယ် ထားကြောင်း ဖော်ပြထားသည်။ ဆင်ဟွာ


ဥရောပအနောက်ပိုင်း၌ ဇွန်နှင့် ဇူလိုင်လ ပျမ်းမျှအပူချိန် စံချိန်တင်မြင့်မား

ပါရီ ဩဂုတ် ၁၂

ဥရောပအနောက်ပိုင်း၌ ဇွန်လနှင့် ဇူလိုင်လတို့၏ ပျမ်းမျှအပူချိန်မှာ စံချိန်တင်အမြင့်ဆုံးဖြစ်ခဲ့ကြောင်း ဥရောပသမဂ္ဂ၏ ရာသီဥတုဆိုင်ရာ လေ့လာစောင့်ကြည့်ရေးအေဂျင်စီက ပြောသည်။

ပြင်သစ်၊ စပိန်နှင့် ဂျာမနီနိုင်ငံအပါအဝင် နိုင်ငံအများအပြား၏ ပျမ်းမျှအပူချိန်မှာ ၂၁ ဒီဂရီ ဇီဇိတ်အထိ ရောက်ရှိခဲ့ ကြောင်း ကော့ပါးနီကပ်စ် ရာသီဥတုပြောင်းလဲမှုဆိုင်ရာ ဝန်ဆောင်မှု အဖွဲ့က ထုတ်ပြန်ထားသည်။ အဆိုပါအပူချိန်မှာ ၁၉၉၁ ခုနှစ်နှင့် ၂၀၂၀ ပြည့်နှစ်အကြား ဖြစ်ပေါ်ခဲ့သော ပျမ်းမျှအပူချိန်ထက် ၂ ဒီဂရီ ၇၉ ဒီဂရီအထိ မြင့်တက်လာခဲ့ကြောင်း သိရသည်။

အဆိုပါဒေသသည် မိုးရေချိန်အလွန်နည်းပါးသည့် အခြေအနေနှင့် လည်း ကြုံတွေ့နေရပြီး စိန်း (Seine)၊ ရိုင်း (Rhine) နှင့် ဒန့်နုတ် (Danube) ကဲ့သို့သော မြစ်များတွင် ရေမျက်နှာပြင်အလွန်အမင်း နိမ့်ကျနေကာ ရေထောက်ပံ့ပေးမှုနှင့် စွမ်းအင်ထုတ်လုပ်မှုလုပ်ငန်းများတွင် ထိခိုက် မှုများ ဖြစ်ပေါ်လျက်ရှိသည်။ အင်န်အိတ်ချ်ကေ



ဖိလစ်ပိုင်၌ ရေကြီးမှုကြောင့် ရေမှတစ်ဆင့် ကူးစက်ရောဂါများ ဖြစ်ပွားနိုင်ဟု ကျန်းမာရေးအာဏာပိုင်များ သတိပေး

မနီလာ ဩဂုတ် ၁၂

ဖိလစ်ပိုင်နိုင်ငံ မြောက်ပိုင်း၌ ရေလွှမ်းမိုးမှုဖြစ်ပေါ်ပြီးနောက် ရေမှ တစ်ဆင့် ကူးစက်သည့်ရောဂါများ ဖြစ်ပွားနိုင်မှုကို ဖိလစ်ပိုင်ကျန်းမာရေး အာဏာပိုင်များက သတိပေးချက်ထုတ်ပြန်ထားကြောင်း ပြည်တွင်း မီဒီယာတွင် ဩဂုတ် ၁၂ ရက်က ဖော်ပြထားသည်။

အနောက်တောင်ပိုင်းသို့လေကြောင့် မိုးသည်းထန်စွာရွာသွန်းပြီး ရေကြီးမှုများ ဆက်လက်ဖြစ်ပေါ်နေသဖြင့် ကျန်းမာရေးအန္တရာယ်များ မြင့်တက်လာနိုင်ကြောင်း ဖိလစ်ပိုင်နိုင်ငံ အနောက်မြောက်ပိုင်း အီလို ကိုစ်ဒေသရှိ ကျန်းမာရေးစင်တာက သတိပေးထားသည်။ မိုးရာသီတွင် ကူးစက်ပျံ့နှံ့လေ့ရှိသည့် တုပ်ကွေး၊ လက်ပတ်တုံစပိုင်ရီစစ်နှင့် သွေးလွန် တုပ်ကွေးရောဂါတို့ကို သတိပြုကြရန် ဒေသခံများအား တိုက်တွန်းထား ကြောင်း အီလိုကိုစ်ဒေသဆိုင်ရာ ကျန်းမာရေးညွှန်ကြားရေးမှူး ဒေါက်တာ ဟယ်လင်ဒီတိုဗိုင်ရပ်စ်က ပြောသည်။ ဆင်ဟွာ

ယခုနှစ် ကမ္ဘာလုံးဆိုင်ရာ ရေနံလိုအပ်ချက် တစ်ရက်လျှင် ရေနံစည် ခြောက်သိန်းတိုးလာနိုင်ဟု OPEC ခန့်မှန်း

ဗီယက်နမ် ဩဂုတ် ၁၂

ကမ္ဘာလုံးဆိုင်ရာ ရေနံလိုအပ်ချက်မှာ ယမန်နှစ်ထက် ယခုနှစ်တွင် တစ်ရက်လျှင် ရေနံစည်ပေါင်း ၆၀၀၀၀၀ အထိ တိုးလာမည်ဟု ခန့်မှန်း ထားသော်လည်း ယင်းပမာဏမှာ ယခင်လက အကဲဖြတ်တွက်ချက်မှု ထက် လျော့နည်းသွားကြောင်း ရေနံတင်ပို့သည့် နိုင်ငံများအဖွဲ့ (OPEC) က ဩဂုတ် ၁၂ ရက်တွင် ပြောသည်။

OPEC အဖွဲ့သည် ၎င်းတို့၏ နောက်ဆုံးထုတ်ပြန်သော လစဉ်ရေနံ ဈေးကွက် အစီရင်ခံစာတွင် ထိုကဲ့သို့ ခန့်မှန်းထားခြင်းဖြစ်သည်။ ဇူလိုင်လထုတ် ယခင်အစီရင်ခံစာတွင် အဆိုပါအဖွဲ့က ယခုနှစ်အတွင်း ယမန်နှစ်ထက် ကမ္ဘာလုံးဆိုင်ရာရေနံလိုအပ်ချက်မှာ တစ်ရက်လျှင် ရေနံစည် ၈၀၀၀၀၀ အထိ တိုးလာမည်ဟု ခန့်မှန်းတွက်ချက်ခဲ့သည်။

ယခုနှစ်အတွက် ကမ္ဘာလုံးဆိုင်ရာ ရေနံလိုအပ်ချက်ခန့်မှန်းမှု လျော့နည်းခဲ့သော်လည်း အစီရင်ခံစာက ၂၀၂၇ ခုနှစ်အတွက် ခန့်မှန်းမှု



ကို ဆက်လက်တိုးမြှင့်သတ်မှတ်ခဲ့သည်။ ၂၀၂၇ ခုနှစ်တွင် ကမ္ဘာလုံး ဆိုင်ရာ ရေနံလိုအပ်ချက်မှာ တစ်ရက်လျှင် ရေနံစည် ၂ ဒသမ ၂ သန်းခန့် အထိ မြင့်တက်လာမည်ဟု ခန့်မှန်းထားသည်။ ယင်းမှာ ယခင်ခန့်မှန်း ထားသည့် တစ်ရက်လျှင် ရေနံစည် ၁ ဒသမ ၉ သန်းထက် မြင့်တက်လာ ခြင်းဖြစ်သည်။ ဆင်ဟွာ

ကိုလံဘီယာ၌ အင်အားပြင်းလျင်ကြောင့် သေဆုံးသူ ၁၈၀ ကျော်လာပြီး အသက်ရှင်ကျန်ရစ်သူများအား အပျက်အစီးများကြား ရှာဖွေလျက်ရှိ

ဘိုဂိုတာ ဩဂုတ် ၁၂

ကိုလံဘီယာနိုင်ငံ၌ ဩဂုတ် ၁၀ ရက် က လုပ်ခတ်ခဲ့သော အင်အားပြင်း လုပ်ဆောင်နေရကြောင်း သိရသည်။ ကုလသမဂ္ဂက ယင်းလျင် ကြောင့် လူပေါင်း ၁၈၂ ဦး သေဆုံး ပြီး ၁၉၅ ဦး ပျောက်ဆုံးနေ ကောင်းနှင့်လူပေါင်း ၂၅၀၀ ကျော် ထိခိုက်ဒဏ်ရာရရှိကြောင်း ပြော အသက်ရှင် ကျန်ရစ်သူများအား

မှာ တောင်ပေါ်ဒေသများ ဖြစ်ခြင်း နှင့် နေရာအများအပြားတွင် ဆက်သွယ်ရေးလိုင်းများ ပြတ် တောက်နေခြင်းတို့ကြောင့် ပျက်စီး ဆုံးရှုံးမှုအတိအကျသိရှိရန် အချိန် ကြာမြင့်နိုင်ကြောင်း လေ့လာသူ များက ပြောသည်။ နိုင်ငံ၏ အနောက်ပိုင်းကို ဗဟို

ပြုကာ ဩဂုတ် ၁၀ ရက် ဒေသ စံတော်ချိန် နံနက် ၇ နာရီခွဲ ဝန်းကျင်တွင် ပြင်းအား ၇ ဒသမ ၄ အဆင့်ရှိ အင်အားပြင်းလျင် လှုပ်ခတ်ခဲ့ခြင်း ဖြစ်သည်။ ပြင်းထန်သော လျင်လှုပ်ခတ်မှု ကြောင့် လျင်ဗဟိုချက်ဝန်းကျင် နှင့် အနောက်တောင်ဘက်ဒေသ များအပါအဝင် ဒေသအများအပြား ရှိ အဆောက်အအုံများ ပြိုကျ ပျက်စီးခဲ့သည်။ အင်န်အိတ်ချ်ကေ

တူကီယံ လေတပ်ပိုင် F-16 တိုက်လေယာဉ် လေ့ကျင့်ပျံသန်းစဉ် ပျက်ကျ

အင်ကာရာ ဩဂုတ် ၁၂

တူကီယံ လေတပ်ပိုင် F-16 တိုက်လေယာဉ်တစ်စင်းသည် ဩဂုတ် ၁၂ ရက်က လေ့ကျင့်ပျံသန်းစဉ် တူကီယံနိုင်ငံ အနောက်မြောက်ပိုင်းရှိ ယာလိုဗာပြည်နယ်၌ ပျက်ကျခဲ့သော်လည်း လေယာဉ်မှူးမှာ အသက်ရှင် လွတ်မြောက်ခဲ့ကြောင်း တူကီယံကာကွယ်ရေးဝန်ကြီးဌာနက ပြောကြားခဲ့သည်။

ကာကွယ်ရေးဝန်ကြီးဌာနက လူမှုကွန်ရက်ပေါ်တွင် ထုတ်ပြန်သည့်

ကြေညာချက်တွင် လေယာဉ်သည် ပုံမှန်လေ့ကျင့်ရေးမစ်ရှင်တစ်ခု ဆောင်ရွက်နေစဉ် ပျက်ကျခဲ့ကြောင်း ဖော်ပြထားပြီး လေယာဉ်မပျက် ကျမီ လေယာဉ်မှူးသည် အရေးပေါ်ထွက်ခွာနိုင်ခဲ့သဖြင့် အသက်ဘေးမှ လွတ်မြောက်ခဲ့သည်။ ပျက်ကျရသည့်အကြောင်းရင်းကို အသေးစိတ် စုံစမ်းစစ်ဆေးမှုများ ပြုလုပ်ပြီးနောက် ဆုံးဖြတ်သွားမည်ဖြစ်ကြောင်း ကာကွယ်ရေးဝန်ကြီးဌာနက ပြောသည်။

ပျက်ကျမှုဖြစ်ပွားပြီးနောက် လူနာတင်ယာဉ်များနှင့် ဆေးဘက် ဆိုင်ရာ ကယ်ဆယ်ရေးအဖွဲ့များသည် အခင်းဖြစ်ပွားရာနေရာသို့ ချက်ချင်းရောက်ရှိလာခဲ့ကြောင်း ဒေသတွင်းမီဒီယာများတွင် ဖော်ပြ သည်။ ဆင်ဟွာ

ကင်မရွန်းနိုင်ငံ အနောက်မြောက်ပိုင်း ပဋိပက္ခဖြစ်ပွားရာဒေသတွင် ၁၃ ဦး ပြန်ပေးဆွဲခံရ

ယာအွန်ဒေး ဩဂုတ် ၁၂

ကင်မရွန်းနိုင်ငံ၏ ပဋိပက္ခများ ဖြစ်ပွားနေသော အနောက်မြောက် ပိုင်းဒေသရှိ ဘာတီတို-မမ်ဖီးလမ်းမ ပေါ်တွင် ယမန်နေ့က အနည်းဆုံးလူ ၁၃ ဦးကို ပြန်ပေးဆွဲခေါ်ဆောင်သွား ခဲ့ကြောင်း ဒေသခံများနှင့်လုံခြုံရေး သတင်းရင်းမြစ်များက ဩဂုတ် ၁၂ ရက်တွင် ပြောကြားခဲ့သည်။ လက်နက်ကိုင်အမျိုးသားများ က ခရီးသည်တင်ဘတ်စ်ကား တစ်စီးကို ရပ်တန့်စေပြီး ကားပေါ် ရှိ လူအားလုံးကို ဆင်းခိုင်းခဲ့ သည်။ မျက်မြင်သက်သေများ၏ ပြောကြားချက်အရ တိုက်ခိုက်သူ များသည် ငွေကြေးနှင့်ပစ္စည်းများ

ကို ယူဆောင်သွားပြီးနောက် လူ ၁၃ ဦးကို တောထဲသို့ အတင်းအဓမ္မ ခေါ်ဆောင်သွားခဲ့ကြောင်း သိရ သည်။ အဆိုပါ သတင်းရင်းမြစ် တစ်ခုကပင် ပြန်ပေးဆွဲသူများ သည် ဖမ်းဆီးထားသူများ ကို ပြန်လွှတ်ပေးရန်အတွက် ပြန်ပေးငွေ တောင်းဆိုနေကြောင်း ပြောကြားခဲ့သည်။ ကင်မရွန်းနိုင်ငံ အနောက် မြောက်ပိုင်းဒေသ၌ ပြန်ပေးငွေ တောင်းခံရန် လူများကို ပြန်ပေး ဆွဲခြင်းများ မကြာခဏ ပြုလုပ် လေ့ရှိသည်။ ဆင်ဟွာ

အွန်လိုင်းလိမ်လည်မှု (Telecom Fraud) လုပ်ငန်းများအား ဆက်လက်စစ်ဆေးဆောင်ရွက်လျက်ရှိပြီး ပြည်ပနိုင်ငံသား ကိုးဦး ထပ်မံဖော်ထုတ်ထိန်းသိမ်းနိုင်ခဲ့ကာ ပြည်နှင့်နိုင်ရေး စစ်ဆေးနိုင်ခဲ့

နေပြည်တော် ဩဂုတ် ၁၂
နိုင်ငံတော်အစိုးရအနေဖြင့် နယ်စပ်ဒေသများ၌ တရားမဝင် ဝင်ရောက်နေထိုင်ပြီး အွန်လိုင်းလောင်း ကစားမှု၊ အွန်လိုင်းလိမ်လည်မှုအပါအဝင် ဒုစရိုက်မှု လုပ်ငန်းများတွင် ပါဝင်ဆောင်ရွက်ခဲ့ကြသည့် ပြည်ပ နိုင်ငံသားများကို စုံစမ်းစစ်ဆေးဖော်ထုတ်၍ သက်ဆိုင်ရာနိုင်ငံများသို့ ဥပဒေ၊ လုပ်ထုံးလုပ်နည်း များနှင့်အညီ စနစ်တကျ ပြည်နှင့်လွှဲပြောင်း ပေးအပ် လျက်ရှိသည်။

ထိုသို့ ပြည်နှင့်လွှဲပြောင်းပေးလျက်ရှိရာ ထိုင်း နိုင်ငံအပါအဝင် အိမ်နီးချင်းနိုင်ငံအချို့ကို တစ်ဆင့်ခံ ဖြတ်သန်း၍ ကရင်ပြည်နယ်၊ မြဝတီမြို့ဝန်းကျင်ရှိ ဆိုင်များအတွင်းသို့ တရားမဝင် လမ်းကြောင်းမှ တစ်ဆင့် ဝင်ရောက်နေခဲ့သည့် အီသီယိုးပီးယားနိုင်ငံ သားသုံးဦး၊ ယူဂန်ဒါနိုင်ငံသားနှစ်ဦး၊ တရုတ်နိုင်ငံသား နှစ်ဦး၊ ရဝမ်ဒါနိုင်ငံသား တစ်ဦးနှင့် ကင်ညာနိုင်ငံသား တစ်ဦး၊ စုစုပေါင်း ပြည်ပနိုင်ငံသား ကိုးဦးအား ထပ်မံ ဖော်ထုတ်ထိန်းသိမ်းနိုင်ခဲ့ပြီး ပြည်နှင့်နိုင်ရေး



စစ်ဆေးနိုင်ခဲ့သည်။

၂၀၂၅ ခုနှစ် ဇန်နဝါရီလ ၃၀ ရက်မှ ၂၀၂၆ ခုနှစ် ဩဂုတ်လ ၁၂ ရက်အထိ မြဝတီမြို့နယ်အတွင်းသို့ တရားမဝင် ဝင်ရောက်လာသည့် ပြည်ပနိုင်ငံသား စုစုပေါင်း ၁၄၇၄၉ ဦး ထိန်းသိမ်းနိုင်ခဲ့ကြောင်းနှင့်

ယင်းနိုင်ငံသားအားလုံးကို စစ်ဆေးပြီးစီးခဲ့ပြီး ၎င်းတို့အနက်မှ ၁၃၈၂၀ ကို ထိုင်းနိုင်ငံမှတစ်ဆင့် သက်ဆိုင်ရာနိုင်ငံများသို့ ဥပဒေလုပ်ထုံးလုပ်နည်း များနှင့်အညီ စနစ်တကျ ပြည်နှင့်လွှဲပြောင်းပေး ခဲ့သည်။

လွှဲပြောင်းပေးအပ်ရန်ကျန်ရှိသည့် ပြည်ပနိုင်ငံ သား ၉၂၉ ဦးတွင် မြန်မာနိုင်ငံ လူဝင်မှုကြီးကြပ်ရေး (လတ်တလော)ပြဋ္ဌာန်းချက်များ အက်ဥပဒေပုဒ်မ ၃(၁)/၁၃(၁) နှင့် မူးယစ်ဆေးဝါးနှင့် စိတ်ကိုပြောင်းလဲ စေသော ဆေးဝါးများဆိုင်ရာဥပဒေအရ အပြစ်ပေး အရေးယူခဲ့သည့် ပြည်ပနိုင်ငံသား ၇၁၃ ဦးရှိသည့် အတွက် ကျန်ရှိသည့် ပြည်ပနိုင်ငံသား ၂၁၆ ဦးတို့အား သက်ဆိုင်ရာနိုင်ငံများသို့ လွှဲပြောင်းပေးရန် အသင့် ဖြစ်နေပြီဖြစ်ကြောင်းနှင့် ၎င်းတို့ကို ကောင်းမွန်စွာ ထိန်းသိမ်း စောင့်ရှောက်ထားရှိသည်။

နိုင်ငံတော်အနေဖြင့် Online Scam Center လုပ်ငန်းများတွင် ပါဝင်ပတ်သက်နေသူများနှင့် နောက်ကွယ်မှကြိုးကိုင်သော နိုင်ငံခြားသားများကို ဖော်ထုတ်ဖမ်းဆီးပြီး ထိထိရောက်ရောက် ပြင်းပြင်း ထန်ထန်အရေးယူနိုင်ရေး အိမ်နီးချင်းနှင့် ဒေသတွင်း နိုင်ငံများ၊ နိုင်ငံတကာအဖွဲ့အစည်းများနှင့် တက်ကြွ စွာ ပူးပေါင်းဆောင်ရွက်လျက်ရှိသည့်အပြင် အကြောင်း အမျိုးမျိုးကြောင့် ဒုက္ခရောက်နေကြသော နိုင်ငံခြား သားများနှင့် လူကုန်ကူးခံရသည့် နိုင်ငံခြားသားများကို သက်ဆိုင်ရာနိုင်ငံများသို့ အမြန်ဆုံးပြည်နှင့်လွှဲပြောင်း ပေးနိုင်ရေး ထိရောက်စွာ ညှိနှိုင်းဆောင်ရွက်လျက် ရှိကြောင်း သတင်းရရှိသည်။ သတင်းစဉ်

○ ကျောစိုးမှ

အဆိုပါပြိုင်ပွဲတွင် အရှေ့တောင်အာရှနှင့် အာရှနိုင်ငံများမှ ပိုက်ကျော်ခြင်း အားကစား သမားများ အသီးသီးဝင်ရောက်ယှဉ်ပြိုင်ခဲ့ရာ မြန်မာနိုင်ငံကိုယ်စားပြု မြန်မာ့လက်ရွေးစင် ပိုက်ကျော်ခြင်းအသင်း အဖွဲ့ခေါင်းဆောင် ဦးသန်းလွင် ဦးဆောင်ပြီး အမျိုးသားအသင်း နည်းပြများအဖြစ် ဦးကျော်မင်းစိုး၊ ဦးထက် ဇော်၊ အမျိုးသမီးအသင်းနည်းပြများအဖြစ် ဦးအောင်ချိုမြင့်၊ ဒေါ်နန့်ယည်ယည်မြင့်နှင့် အမျိုး သား၊ အမျိုးသမီး အားကစားသမား ၂၄ ဦး၊ စုစု ပေါင်းအင်အား ၂၉ ဦးတို့သည် ပြိုင်ပွဲအမျိုးအစား ပေါင်း ခြောက်မျိုး ဝင်ရောက်ယှဉ်ပြိုင်ခဲ့သည်။ မြန်မာနိုင်ငံကိုယ်စားပြု မြန်မာ့လက်ရွေး

စင် ပိုက်ကျော်ခြင်းအသင်းသည် အမျိုးသား လေးယောက်တွဲ အဖွဲ့လိုက်ပြိုင်ပွဲတွင် အိမ်ရှင် ထိုင်းအသင်းနှင့် အကြိတ်အနယ်ယှဉ်ပြိုင်ခဲ့ရာ ပထမ(ရွှေတံဆိပ်) ဆုကိုလည်းကောင်း၊ အမျိုး သား ကွင်းသွင်းခြင်းခတ်ပြိုင်ပွဲတွင် ထိုင်း အသင်းနှင့် ယှဉ်ပြိုင်ခဲ့ရာ ဒုတိယ(ငွေတံဆိပ်) ဆုကိုလည်းကောင်း၊ အမျိုးသမီးနှစ်ယောက် တွဲအဖွဲ့လိုက်ပြိုင်ပွဲတွင် ဗီယက်နမ်အသင်းနှင့် ယှဉ်ပြိုင်ခဲ့ရာ ဒုတိယ(ငွေတံဆိပ်) ဆုကိုလည်း ကောင်း၊ အမျိုးသမီး ကွင်းသွင်းခြင်းခတ်ပြိုင်ပွဲ တွင် ထိုင်းအသင်းနှင့်ယှဉ်ပြိုင်ခဲ့ရာ ဒုတိယ (ငွေတံဆိပ်) ဆုကို လည်းကောင်း၊ မြန်မာနိုင်ငံ အတွက်စုစုပေါင်းရွှေတံဆိပ်တစ်ခုနှင့် ငွေတံဆိပ် သုံးခုတို့ကို ထိုက်ထိုက်တန်တန် ဆွတ်ခူးရယူ

ပေးနိုင်ခဲ့သည်။

မြန်မာနိုင်ငံကိုယ်စားပြု မြန်မာ့လက်ရွေး စင်ပိုက်ကျော်ခြင်းအသင်းသည် ယနေ့နံနက် ပိုင်းတွင် ရန်ကုန်အပြည်ပြည်ဆိုင်ရာလေဆိပ် သို့ ပြန်လည်ရောက်ရှိလာရာ အားကစားနှင့် ကာယပညာဦးစီးဌာနမှ တာဝန်ရှိသူများ၊ အားကစားနှင့် ကာယပညာသိပ္ပံ(ရန်ကုန်) မှ ကျောင်းသား ကျောင်းသူများ၊ မြန်မာနိုင်ငံ ပိုက်ကျော်ခြင်းအဖွဲ့ချုပ်ဥက္ကဋ္ဌ၊ ဒုတိယဥက္ကဋ္ဌ များနှင့် တာဝန်ရှိသူများ၊ ပြိုင်ပွဲဝင် အားကစား သမားများ၏ မိဘဆွေမျိုး၊ မိတ်သဟာများက ဂုဏ်ပြုပန်းစည်းများဖြင့် သောင်းသောင်းဖြဖြ ဂုဏ်ပြုကြိုဆိုခဲ့ကြောင်း သိရသည်။

သတင်းစဉ်

▼ ကျောစိုးမှ

FC Jurong အသင်းနှင့် သုဝဏ္ဏ ကွင်း၌ စတင်ယှဉ်ပြိုင်သွားမည် ဖြစ်သည်။ ဒုတိယပွဲစဉ်အဖြစ် ဩဂုတ် ၂၀ ရက် ညနေ ၄ နာရီတွင် လက်ဘနွန်ကလပ် No Limits FC အသင်း၊ အုပ်စုနောက်ဆုံးပွဲစဉ်

အဖြစ် ဩဂုတ် ၂၃ ရက် ညနေ ၄ နာရီတွင်တရုတ်(တိုင်ပေ)ကလပ် အသင်းတို့နှင့် သုဝဏ္ဏကွင်း၌ပင် ဆက်လက် ယှဉ်ပြိုင်သွားမည် ဖြစ်သည်။

အုပ်စုပထမရရှိသည့် တစ်သင်း တည်းသာ နောက်တစ်ဆင့်သို့

တက်ရောက်ခွင့်ရမည် ဖြစ်ရာ ပွဲစဉ်တိုင်းသည် အရေးပါသည့် အတွက် ဧရာဝတီအသင်းအနေ ဖြင့်အကောင်းဆုံးပုံစံဖြင့် ကြိုးစား ယှဉ်ပြိုင်ရန် လိုအပ်မည်ဖြစ် သည်။

ပြီးခဲ့သည့် ၂၀၂၅-၂၀၂၆ AFC

အမျိုးသမီး ချန်ပီယံလိဂ်ပြိုင်ပွဲ တွင် ISPE FC အသင်းက မြန်မာ နိုင်ငံကိုယ်စားပြု ယှဉ်ပြိုင်ခဲ့ပြီး ယခုနှစ်တွင် ဧရာဝတီအက်ဖ်စီ အသင်းက ပါဝင်ယှဉ်ပြိုင်ခြင်း ဖြစ်သည်။

နေမျိုး၊ ဓာတ်ပုံ-AWFC

□ ကျောစိုးမှ

အသင်းတို့ အကြိတ်အနယ်ယှဉ်ပြိုင်ကစားကြရာ ဆောက်လုပ်ရေး ဝန်ကြီးဌာနအသင်းက လေးဂိုး-နှစ်ဂိုးဖြင့်လည်းကောင်း ယှဉ်ပြိုင်အနိုင် ရရှိပြီး ဗိုလ်လုပွဲသို့ တက်ရောက်သွားသည်။

၂၀၂၆ ခုနှစ် ဩဂုတ် ၁၃ ရက်တွင် ပြိုင်ပွဲ တစ်ရက် နားမည်ဖြစ်ပြီး ဩဂုတ် ၁၄ ရက် မွန်းလွဲ ၁ နာရီတွင် ဝဏ္ဏသိဒ္ဓိအားကစားကွင်းရှိ ဖူဆယ် အားကစားရုံ၌ ဝန်ကြီးဌာနပေါင်းစုံ ဖူဆယ် (အမျိုးသား)ပြိုင်ပွဲ ဗိုလ်လုပွဲ ပွဲစဉ်အဖြစ် ကာကွယ်ရေးဝန်ကြီးဌာနအသင်းနှင့် ဆောက်လုပ်ရေး

ဝန်ကြီးဌာနအသင်းတို့ ယှဉ်ပြိုင်ကစားသွားမည်ဖြစ်ပြီး အားကစား ဝါသနာရှင် မိဘပြည်သူများအနေဖြင့် မည်သူမဆို “အခမဲ့” လာရောက် ကြည့်ရှုအားပေးနိုင်ပါကြောင်းနှင့် အဆိုပါ ဝန်ကြီးဌာနပေါင်းစုံ ဖူဆယ် (အမျိုးသား)ပြိုင်ပွဲ ဗိုလ်လုပွဲ ပွဲစဉ်နှင့် ဆုပေးပွဲအခမ်းအနားကို မြန်မာ့ အသံနှင့်ရုပ်မြင်သံကြား ရုပ်သံလိုင်းများဖြစ်သည့် MRTV-4 HD၊ MRTV Sports Channel နှင့် MRTV Entertainment တို့တွင် တိုက်ရိုက် (Live) ရိုက်ကူးထုတ်လွှင့်ပြသသွားမည်ဖြစ်ကြောင်း သိရသည်။

သတင်းစဉ်

❖ ကျောစိုးမှ

ထားရှိသော ငွေကျပ်သိန်း ၆၀၀ မှာ ပျောက်ဆုံးနေသဖြင့် ခိုးယူသွားသူအား ဖော်ထုတ်အရေးယူပေးပါရန် ကမာရွတ် မြို့မရဲစခန်းသို့ သွားရောက်တိုင်တန်းခဲ့ သည်။

လုံခြုံရေးတပ်ဖွဲ့ဝင်များ၏ စုံစမ်း ဖော်ထုတ်ချက်အရ ခိုးမှုကျူးလွန်သူ ဧရာ ဝတီတိုင်းဒေသကြီး ဟင်္သာတမြို့နယ် အုန်းကုန်းကျေးရွာနေ ဇော်လတ်(ခ) အောင်ဇော်လတ် (၃၈) နှစ်အား ဩဂုတ် ၉ ရက် ညပိုင်းတွင် ၎င်း၏ နေအိမ်၌ ခိုးမှု ကျူးလွန်ရာမှရရှိခဲ့သည့် ငွေကျပ်သိန်း ၁၄၀ နှင့်အတူ ဖမ်းဆီးရမိခဲ့သည်။

ဇော်လတ် (ခ) အောင်ဇော်လတ် ၏ ထွက်ဆိုချက်အရ ဩဂုတ် ၅ ရက် နံနက် ၁၁ နာရီခွဲခန့်တွင် ကမာရွတ်မြို့နယ် (၁) ရပ်ကွက် အင်းစိန်လမ်းမပေါ်ရှိ MAB Bank အနီး လမ်းဘေး၌ ရပ်တန့်ထား သည့် YGN-8 2F---- NISSAN MARCH အဖြူရောင်ယာဉ်ပေါ်မှ ပိုင်ရှင် အမျိုးသမီး ဆင်းလာကာ ယာဉ်အားလေ့ချစဉ် ၎င်းမှ မော်တော်ယာဉ်၏ ဝဲဘက်အနောက်တံခါး လက်ကိုင်ကွင်းအား လေ့ချမရအောင် မတင်ထားခဲ့ကြောင်း၊ ထို့နောက် ယာဉ် ပိုင်ရှင် MAB Bank သို့ သွားရောက်နေ စဉ် ငွေကျပ်သိန်း ၆၀၀ အား ခိုးယူခဲ့ခြင်း ဖြစ်ကြောင်း သိရှိရသည်။

ထို့နောက် သက်သေခံပစ္စည်းများ သိမ်းဆည်းရမိရေး ဆက်လက်ဆောင်ရွက် ရာ ဩဂုတ် ၁၁ ရက် မွန်းလွဲပိုင်းတွင် ခိုးယူ ရရှိငွေဖြင့် ဝယ်ယူထားသည့် ရွှေလက်စွပ် နှစ်ကွင်းနှင့် ငွေကျပ်သိန်း ၁၀၀ အား ဆိပ်ကြီးခနောင်တိုမြို့နယ် ဆိပ်ကြီးအရှေ့ ရပ်ကွက်ရှိနေအိမ်မှ လည်းကောင်း၊ ဆိပ်ကြီးခနောင်တိုမြို့နယ် အမှတ်(၅) ရပ်ကွက်ရှိ နေအိမ်မှ ငွေကျပ်သိန်း ၁၀၀ အားလည်းကောင်း သိမ်းဆည်းရမိခဲ့ ကြောင်းနှင့် ဇော်လတ်(ခ) အောင်ဇော် လတ်အား ဥပဒေနှင့်အညီ ထိရောက်စွာ အရေးယူနိုင်ရေး ဆက်လက် ဆောင်ရွက် လျက်ရှိကြောင်း သိရသည်။ သတင်းစဉ်



ခိုးမှုကျူးလွန်သူ ဇော်လတ် (ခ) အောင်ဇော်လတ် အား သိမ်းဆည်း ရမိသည့် ငွေများနှင့်အတူ တွေ့ရစဉ်။

မြစ်ကြီးနားမြို့၌ ၂၀၂၆ ခုနှစ် အပြည်ပြည်ဆိုင်ရာ လူငယ်များနေ့အထိမ်းအမှတ် အခမ်းအနားကျင်းပ

မြစ်ကြီးနား ဩဂုတ် ၁၂
အနာဂတ်နိုင်ငံတော်အတွက် ယနေ့လူငယ်များ၏ စွမ်းဆောင်ရည်၊ ကိုယ်ကျင့်တရား၊ တိုင်းပြည်ချစ်စိတ်၊ တာဝန်ယူမှု၊ တာဝန်ခံမှုတို့အပေါ်တွင် မှီတည်လျက် ရှိရာ ပခုံးပြောင်းတာဝန်ထမ်းဆောင်ကြမည့် လူငယ်များအား ကာယ၊ ဉာဏ၊ စာရိတ္တ၊ မိတ္တူ၊ ဘောဂ စသည့် ဗလငါးတန်နှင့်ပြည့်စုံပြီး အကျင့်စာရိတ္တကောင်းမွန်သည့် အသိဉာဏ်ဖွံ့ဖြိုးသူများဖြစ်အောင် စနစ်တကျ ပြုစုပျိုးထောင်ပေးရန်လိုအပ်ကြောင်း ယနေ့နံနက်ပိုင်းတွင် မြစ်ကြီးနားမြို့ ပြည်သူ့အားကစားကွင်းမှီးလုံလေလုံအားကစားခန်းမ၌ ကျင်းပသည့် ၂၀၂၆ ခုနှစ် အပြည်ပြည်ဆိုင်ရာလူငယ်များနေ့ အခမ်းအနားတွင် ပြည်နယ်ဝန်ကြီးချုပ်က တိုက်တွန်းပြောကြားခဲ့သည်။

အဆိုပါအခမ်းအနားကို ကျောင်းသားကျောင်းသူများက လူငယ်စွမ်းရည်တေးသီချင်းဖြင့် သီဆိုဖျော်ဖြေဖွင့်လှစ်ပေးကြပြီး ကချင်ပြည်နယ်စီမံကိန်း၊ စီးပွားရေးနှင့် ဘဏ္ဍာရေးဝန်ကြီးက ကုလသမဂ္ဂအထွေထွေအတွင်းရေးမှူးချုပ်ထံမှ ပေးပို့လာသည့် ၂၀၂၆ ခုနှစ် အပြည်ပြည်ဆိုင်ရာလူငယ်များနေ့ အထိမ်းအမှတ်သဝဏ်လွှာကိုဖတ်ကြား၍ အပြည်ပြည်ဆိုင်ရာလူငယ်များနေ့မှတ်တမ်းဗီဒီယိုနှင့် တိုင်းရင်းသားရိုးရာယဉ်ကျေးမှုတေးသရုပ်ဖော်အက ဖျော်ဖြေတင်ဆက်မှုတို့ကို ကြည့်ရှုအားပေးကြသည်။
ထို့ပြင် ကချင်ပြည်နယ်မှ မြန်မာ့လက်ရွေးစင်အဖြစ် (၃၃)ကြိမ်မြောက် အရှေ့တောင်အာရှအားကစားပြိုင်ပွဲတွင် ဂျူဒိုအားကစားနည်းဖြင့် ဆုတံဆိပ်ရရှိခဲ့သူ နှစ်ဦး၊ ကစ်ဘောင်စင်အားကစားနည်းဖြင့်



ဆုတံဆိပ်ရရှိခဲ့သူတစ်ဦး၊ ဂူရှူးအားကစားနည်းဖြင့် ဆုတံဆိပ်ရရှိသူ နှစ်ဦးတို့ကို ဂုဏ်ပြုမှတ်တမ်းလွှာနှင့် ချီးမြှင့်ငွေများပေးအပ်ပြီး ပြည်နယ်လွှတ်တော်ဥက္ကဋ္ဌနှင့် ပြည်နယ်ဝန်ကြီးချုပ်တို့က ဖျော်ဖြေရေးအဖွဲ့များအတွက် ဂုဏ်ပြုချီးမြှင့်ငွေများပေးအပ်၍ ခန်းမအတွင်း အခြေခံပညာကျောင်းများမှ ပြသထားသည့် အပြည်ပြည်ဆိုင်ရာလူငယ်များနေ့အထိမ်းအမှတ် လူငယ်စွမ်းရည် လက်မှုပညာ၊ သိပ္ပံပညာပြခန်းများကို ကြည့်ရှုအားပေးခဲ့ကြောင်း သိရသည်။
ပြည်နယ်(ပြန်/ဆက်)



မကွေးမြို့၌ ၂၀၂၆ ခုနှစ် အပြည်ပြည်ဆိုင်ရာလူငယ်များနေ့အထိမ်းအမှတ် အခမ်းအနားကျင်းပ

မကွေး ဩဂုတ် ၁၂
၂၀၂၆ ခုနှစ် အပြည်ပြည်ဆိုင်ရာလူငယ်များနေ့ အထိမ်းအမှတ်အခမ်းအနားကို ယနေ့နံနက်ပိုင်းတွင် မကွေးမြို့ မြို့တော်ခန်းမ၌ ကျင်းပရာ တိုင်းဒေသကြီးဝန်ကြီးချုပ် ဦးတင်ကိုကို တက်ရောက်အမှာစကားပြောကြားပြီး ထူးချွန်လူငယ် ၁၈ ဦးအား ဂုဏ်ပြုဆုများပေးအပ်ချီးမြှင့်သည်။ (အပေါ်ပုံ)
အခမ်းအနားတွင် တက်ရောက်လာကြသူများက ပြည်ထောင်စု

သမ္မတ မြန်မာနိုင်ငံတော်အလံအား အလေးပြုကြပြီး မကွေးတိုင်းဒေသကြီး စီမံကိန်း၊ စီးပွားရေးနှင့် ဘဏ္ဍာရေးဝန်ကြီးက ၂၀၂၆ ခုနှစ် အပြည်ပြည်ဆိုင်ရာလူငယ်များနေ့အထိမ်းအမှတ် အခမ်းအနားသို့ ပေးပို့လာသည့် ကုလသမဂ္ဂအထွေထွေအတွင်းရေးမှူးချုပ်၏ သဝဏ်လွှာကိုဖတ်ကြားကာ ၂၀၂၆ ခုနှစ် အပြည်ပြည်ဆိုင်ရာလူငယ်များနေ့အထိမ်းအမှတ် လူငယ်ဘက်စုံဖွံ့ဖြိုးတိုးတက်ရေးလုပ်ငန်းဆောင်ရွက်ချက်မှတ်တမ်း ဗီဒီယိုကလစ်ကို ပြသသည်။
အခမ်းအနားသို့ တိုင်းဒေသကြီးတရားလွှတ်တော် တရားသူကြီးချုပ်၊ တိုင်းဒေသကြီးဝန်ကြီးများ၊ တိုင်းဒေသကြီးလူငယ်ရေးရာကော်မတီဝင်များ၊ ဌာနဆိုင်ရာတာဝန်ရှိသူများနှင့် ထူးချွန်လူငယ်မောင်မယ်များ တက်ရောက်ခဲ့ကြကြောင်း သတင်းရရှိသည်။
မောင်ခိုင်မင်း (ပြန်/ဆက်)

ပဲခူးမြို့၌ ၂၀၂၆ ခုနှစ် အပြည်ပြည်ဆိုင်ရာလူငယ်များနေ့အထိမ်းအမှတ် အခမ်းအနားကျင်းပ

ပဲခူး ဩဂုတ် ၁၂
၂၀၂၆ ခုနှစ် အပြည်ပြည်ဆိုင်ရာလူငယ်များနေ့ အထိမ်းအမှတ်အခမ်းအနားကို ယနေ့နံနက်ပိုင်းတွင် ပဲခူးမြို့ မြို့တော်ခန်းမ၌ကျင်းပရာ ပဲခူးတိုင်းဒေသကြီးဝန်ကြီးချုပ် ဦးမျိုးဆွေဝင်း တက်ရောက်အမှာစကားပြောကြားပြီး ၂၀၂၆ ခုနှစ် တက္ကသိုလ်ဝင်စာမေးပွဲတစ်နိုင်ငံလုံးတွင် ဝိဇ္ဇာဘာသာတွဲ အဆင့်(၁)ရရှိသူ၊ ၂၀၂၆ ခုနှစ် တက္ကသိုလ်ဝင်နှင့် စက်မှု၊ စိုက်ပျိုး၊ မွေးမြူရေးတက္ကသိုလ်ဝင်စာမေးပွဲတစ်နိုင်ငံလုံးတွင် စက်မှုအတတ်ပညာ(လျှပ်စစ်)ထူးချွန်အဆင့်ရရှိသူ နှင့် ၂၀၂၆ ခုနှစ် တက္ကသိုလ်ဝင်နှင့် စက်မှု၊ စိုက်ပျိုး၊ မွေးမြူရေးတက္ကသိုလ်ဝင်စာမေးပွဲတစ်နိုင်ငံလုံးတွင် စိုက်ပျိုးရေးအတတ်ပညာ အဆင့်(၄)ရရှိသူတို့အား ဂုဏ်ပြုဆုများချီးမြှင့်ပေးအပ်သည်။
အခမ်းအနားတွင် တိုင်းဒေသကြီးလွှတ်တော်ဥက္ကဋ္ဌ၊ တိုင်းဒေသကြီးတရားသူကြီးချုပ်နှင့် တာဝန်ရှိ

သူများက အပြည်ပြည်ဆိုင်ရာလူငယ်များနေ့ အထိမ်းအမှတ် ကဏ္ဍအလိုက်ဆုရရှိသူများအား ဂုဏ်ပြုဆုများ ပေးအပ်ချီးမြှင့်ကြပြီး ကရင်တိုင်းရင်းသားလူမျိုးရေးရာဝန်ကြီးက ၂၀၂၆ ခုနှစ် အပြည်ပြည်ဆိုင်ရာလူငယ်များနေ့အထိမ်းအမှတ် အခမ်းအနားသို့ ပေးပို့လာသည့် ကုလသမဂ္ဂအထွေထွေအတွင်းရေးမှူးချုပ်၏ သဝဏ်လွှာကိုဖတ်ကြားကာ လူငယ်ဘက်စုံဖွံ့ဖြိုးတိုးတက်ရေး လုပ်ငန်းဆောင်ရွက်ချက်မှတ်တမ်း ဗီဒီယိုကလစ်ကို ပြသသည်။
ထို့နောက် လူငယ်ဂုဏ်ပြုတေးသီချင်းများဖြင့် ဖျော်ဖြေတင်ဆက်ခဲ့ကြသည့် ပဲခူးတက္ကသိုလ်မှ ကျောင်းသား ကျောင်းသူများအား ဂုဏ်ပြုဆုငွေများပေးအပ်ပြီး ခင်းကျင်းပြသထားသည့် ၂၀၂၆ ခုနှစ်၊ အပြည်ပြည်ဆိုင်ရာလူငယ်များနေ့ အထိမ်းအမှတ်ဓာတ်ပုံပြခန်းကို လှည့်လည်ကြည့်ရှုကြကြောင်း သတင်းရရှိသည်။ တိုင်းဒေသကြီး(ပြန်/ဆက်)



အိမ်ပြင်ပ၌ထွန်းသော မီးများကို နေ့အလင်းရောင်ရှိချိန်တွင် ပိတ်ထားခြင်းဖြင့် လျှပ်စစ်ကို ချွေတာပါ

လေးမျက်နှာမြို့ပေါ်ရပ်ကွက်များနှင့်ပတ်ဝန်းကျင်ကျေးရွာများ၊ ဟင်္သာတမြို့နယ်၊ ရေကြည်မြို့နယ်၊ ငသိုင်းချောင်းမြို့၊ ကျုံပျော်မြို့နှင့် ပတ်ဝန်းကျင်ကျေးရွာများတွင် ရေဘေးကူညီကယ်ဆယ်ရေးလုပ်ငန်းများ ဆက်လက်ဆောင်ရွက်၊ ရေကျဆင်းသွားသည့်နေရာများအား သန့်ရှင်းရေးဆောင်ရွက်

နေပြည်တော် ဩဂုတ် ၁၂
ဧရာဝတီတိုင်းဒေသကြီး လေးမျက်နှာမြို့နယ်တွင် ၂၀၂၆ ခုနှစ် ဇူလိုင် ၃၀ ရက် ညပိုင်းတွင် မိုးသည်းထန်စွာရွာသွန်းမှုနှင့် မြစ်ရေတိုက်စားမှုကြောင့် ငဝန်မြစ်ရေကာတာ၏ အောက်ခံမြစ်ကျိုးအင်းသဲကြောမှ ထူးပေါက်၍ ရေဖြတ်သန်းစီးဆင်းမှု ဖြစ်ပွားခဲ့ရာ ယနေ့အထိ လေးမျက်နှာမြို့၊ မြို့ပေါ်ရပ်ကွက်ငါးချ၊ မြို့တွင်းလမ်းမကြီးများနှင့် ပတ်ဝန်းကျင်ကျေးရွာ ၁၂၀ ရွာ၊ ဟင်္သာတမြို့နယ် ၃၇ ရွာ၊ ရေကြည်မြို့ပေါ်ရပ်ကွက် နှစ်ခုနှင့် ပတ်ဝန်းကျင်ကျေးရွာ ၂၄ ရွာ၊ ရေကြည်မြို့နယ် ငသိုင်းချောင်းမြို့



မြို့ပေါ်ရပ်ကွက် နှစ်ခုနှင့် ကျုံပျော်မြို့၊ မြို့ပေါ်ရပ်ကွက်နှစ်ခု၊ ပတ်ဝန်းကျင်ကျေးရွာ ၃ခုစုစုပေါင်း မြို့ပေါ်ရပ်ကွက် ၁၁ ခုနှင့် ကျေးရွာ

၁၈၉ ရွာသို့ ရေဝင်ရောက်မှုများဖြစ်ပွားခဲ့သည်။
ထို့ကြောင့် အနောက်တောင်တိုင်းစစ်ဌာနချုပ်မှ နယ်မြေခံ

တပ်မတော်သားများ၊ မြန်မာနိုင်ငံရဲတပ်ဖွဲ့ဝင်များ၊ မီးသတ်တပ်ဖွဲ့ဝင်များ၊ လူမှုကယ်ဆယ်ရေးအဖွဲ့များ၊ ပရဟိတအဖွဲ့များနှင့် ဒေသခံတိုင်း

ရင်းသားများစုပေါင်း၍ ရေဘေးကယ်ဆယ်ရေးစခန်းများ ဖွင့်လှစ်ကာ ရေဘေးသင့်ပြည်သူများအား ကာကွယ်ဆေးကုသရေးလုပ်ငန်းများ ဆောင်ရွက်ပေးခြင်း၊ စားသောက်ဖွယ်ရာများ လိုက်လံပို့ဆောင်ပေးခြင်း၊ ကျန်းမာရေးစောင့်ရှောက်မှုလုပ်ငန်းများ ဆောင်ရွက်ပေးခြင်း၊ ငဝန်ပန်းတာမှ ရေဝင်လမ်းထိန်းချုပ်ကာကွယ်နိုင်ရန်အတွက် ငဝန်ပန်းတာရေဝင်လမ်းအား (Geobags) အိတ်များချခြင်း၊ မျောတုတ်တန်းများအတွင်း သဲအိတ်များဖြည့်၍ ကာကွယ်ခြင်း၊ Steel Sheet Pile ရိုက်သွင်းခြင်း၊ လုပ်ငန်းများကို အရှိန်အဟုန်ဖြင့်

ဆက်လက် ဆောင်ရွက်လျက်ရှိသည်။
ထို့ပြင် ရေပြန်လည်ကျဆင်းသွားသည့်နေရာများရှိ စာသင်ကျောင်းများ၊ လမ်းများတွင် တင်ကျန်ခဲ့သည့် နန်းမြေများ၊ အမှိုက်များအား နယ်မြေခံတပ်မတော်သားများ၊ မြန်မာနိုင်ငံရဲတပ်ဖွဲ့ဝင်များ၊ မီးသတ်တပ်ဖွဲ့ဝင်များ၊ ပရဟိတအသင်းအဖွဲ့များက စုပေါင်းသန့်ရှင်းရေးလုပ်ငန်းများ ဆောင်ရွက်ပေးလျက်ရှိသည်။
ထိုသို့ ဆောင်ရွက်နေမှုများကို အနောက်တောင်တိုင်းစစ်ဌာနချုပ်မှ တာဝန်ရှိသူများက သွားရောက်ကြည့်ရှုပြီး လိုအပ်သည်များပေါင်းစပ်ညှိနှိုင်းဆောင်ရွက်ပေးလျက်ရှိကြောင်း သတင်းရရှိသည်။
သတင်းစဉ်

ညောင်လေးပင်မြို့နယ်၌ သဘာဝရေပြင်အတွင်းသို့ ငါးမျိုးစိုက်ထည့်

ညောင်လေးပင် ဩဂုတ် ၁၂

ပဲခူးတိုင်းဒေသကြီး ညောင်လေးပင်မြို့နယ်၌ ဒေသအတွင်းငါးမျိုး



ပြန့်ပွားရေး၊ ငါးသယ်ဇာတတိုးပွားလာစေရေး၊ တစ်ပိုင်တစ်နိုင်ဟင်းစား ရရှိရေးနှင့် ငါးစားသုံးမှုဖူလုံစေရေးတို့အတွက်ရည်ရွယ်၍ ယနေ့နံနက်က ခရိုင်စီမံခန့်ခွဲရေးနှင့်အုပ်ချုပ်ရေးကော်မတီဥက္ကဋ္ဌ ဦးရဲဝင်း၊ တိုင်းဒေသကြီးလွှတ်တော်ကိုယ်စားလှယ် ဦးသိန်းနိုင်နှင့် ဦးမြင့်စိုး၊ ပဲခူးတိုင်းဒေသကြီး ငါးလုပ်ငန်းဦးစီးဌာနမှူး ဒေါက်တာစုမျိုးသွယ်နှင့် မြို့နယ်အဆင့်ဌာနဆိုင်ရာတာဝန်ရှိသူများ၊ ဒေသခံပြည်သူများက ဝါးရုံကုန်းချောင်းရေပြင်အတွင်းသို့ပဲခူးငါးသားဖောက်စခန်းမှမွေးမြူထားသော နှစ်လက်မအရွယ် ငါးခုံးမကြီးသားပေါက်ကောင်ရေ ၁၀၀၀၀၀ နှင့် ငါးမြစ်ချင်းသားပေါက်ကောင်ရေ ၁၀၀၀၀၀ စုစုပေါင်းကောင်ရေ ၂၀၀၀၀၀ တို့ကို ဝါးရုံကုန်းချောင်းအတွင်းသို့ ငါးမျိုးစိုက်ထည့်ပေးခဲ့ကြောင်း သိရသည်။

မြို့နယ်(ပြန်/ဆက်)

မိသားစုဝင်ငွေတိုးစီမံကိန်းမှ လူသုံးကုန်ထုတ်လုပ်မှုနည်းပညာသင်တန်းဖွင့်ပွဲ ကျင်းပ

ကလေး ဩဂုတ် ၁၂

သမဝါယမနှင့်ကျေးလက်ဖွံ့ဖြိုးရေးဝန်ကြီးဌာန ကလေးခရိုင်အသေးစားစက်မှုလက်မှုလုပ်ငန်းဦးစီးဌာနက ကြီးမှူးကျင်းပသော အသေးစားအငယ်စားစီးပွားရေးလုပ်ငန်းများပေါ်ထွန်းလာစေရေး ဆောင်ရွက်မည့် လုပ်ငန်းမှ လူသုံးကုန်ထုတ်လုပ်မှုနည်းပညာ သင်တန်းဖွင့်ပွဲအခမ်းအနားကို ယနေ့ မွန်းလွဲ ၂ နာရီက ကလေးမြို့နယ် စုပေါင်းရုံးခန်းမ၌ ကျင်းပရာ ခရိုင်စီမံခန့်ခွဲရေးနှင့်အုပ်ချုပ်ရေးကော်မတီဥက္ကဋ္ဌနှင့် အဖွဲ့ဝင်များ၊ ခရိုင်အဆင့် ကြီးကြပ်မှုကော်မတီဝင်များ၊ သက်ဆိုင်ရာ တာဝန်ရှိသူများနှင့် သင်တန်းသားများ တက်ရောက်ကြသည်။

ဦးစွာ ခရိုင်စီမံခန့်ခွဲရေးနှင့်အုပ်ချုပ်ရေးကော်မတီဥက္ကဋ္ဌ ဦးမိုးထက်က သင်တန်းဖွင့်အမှာစကားပြောကြားပြီး ကလေးခရိုင် အသေးစားစက်မှုလက်မှုလုပ်ငန်းဦးစီးဌာန ဦးစီးမှူးက ဌာန၏လုပ်ငန်းဆောင်ရွက်ချက်များ၊ စီမံကိန်းဆောင်ရွက်နိုင်မှုအခြေအနေများ၊ ရည်ရွယ်ချက်များနှင့် အကျိုးကျေးဇူးများ၊ လုပ်ငန်းထူထောင်နိုင်ရန် လုပ်ငန်းသုံးပစ္စည်းများ ပေးအပ်မည့်အစီအစဉ်များကို ရှင်းလင်းပြောကြားသည်။ ထို့နောက် ခရိုင်



စီမံခန့်ခွဲရေးနှင့်အုပ်ချုပ်ရေးကော်မတီဥက္ကဋ္ဌက သင်တန်းသုံးကုန်ကြမ်းများကို လှည့်လည်ကြည့်ရှုကြပြီး သင်တန်းတွင် သင်တန်းသား ၁၅ ဦးအား ဆပ်ပြာအမျိုးမျိုးပြုလုပ်နည်းတို့ကို ဩဂုတ် ၁၂ ရက်မှ ၂၅ ရက်အထိ စာတွေ့လက်တွေ့ သင်ကြားပေးသွားမည်ဖြစ်ကြောင်း သိရသည်။

မြို့နယ်(ပြန်/ဆက်)

သရက်မြို့နယ်၌ ထင်းအစားထိုး လောင်စာတိုးမြှင့်သုံးစွဲရေး လူထုပညာပေးဟောပြော

သရက် ဩဂုတ် ၁၂

မကွေးတိုင်းဒေသကြီး အပူပိုင်းဒေသစီမံကိန်းစိုပြည်ရေးဦးစီးဌာန ညွှန်ကြားရေးမှူး၏ စီစဉ်ကြီးကြပ်မှုဖြင့် ထင်းအစားအခြားလောင်စာ



တိုးမြှင့်သုံးစွဲရေးနှင့် သဘာဝပတ်ဝန်းကျင်ထိန်းသိမ်းရေး လူထုအသိပညာပေးဟောပြောပွဲကို ယမန်နေ့နံနက်ပိုင်းက အောင်သီရိရပ်ကွက်ပေတစ်ပင်ဘုန်းတော်ကြီးကျောင်း ဓမ္မာရုံ၌ ကျင်းပသည်။

အခမ်းအနားတွင် မြို့နယ်စီမံခန့်ခွဲရေးနှင့်အုပ်ချုပ်ရေးကော်မတီအဖွဲ့ဝင် ဦးအောင်ကျော်ဦးက အမှာစကားပြောကြားပြီး အပူပိုင်းဒေသစီမံကိန်းစိုပြည်ရေးဦးစီးဌာန မကွေးတိုင်းဒေသကြီး ညွှန်ကြားရေးမှူးဦးမြင့်စိုးက သဘာဝပတ်ဝန်းကျင်ထိန်းသိမ်းရေးနှင့် ထင်းအစား အခြားလောင်စာတိုးမြှင့်အသုံးပြုရန် လူထုအသိပညာပေးဟောပြောဆွေးနွေးသည်။ ထို့နောက် တိုင်းဒေသကြီး အပူပိုင်းဒေသစီမံကိန်းစိုပြည်ရေးဦးစီးဌာန၏ အစီအစဉ်ဖြင့် ဟောပြောပွဲတက်ရောက်လာကြသည့် အိမ်ထောင်စုဝင် ၂၆၀ အတွက် စွမ်းအားမြှင့် အေဝမ်းမီးဖို အလုံး ၂၆၀ ကို တာဝန်ရှိသူများက ပေးအပ်ခဲ့သည်။

ခရိုင်(ပြန်/ဆက်)

အဂတိလိုက်စားမှုတိုက်ဖျက်ရေးဆိုင်ရာ အသိပညာပေး

ရန်ကုန် ဩဂုတ် ၁၂

အဂတိလိုက်စားမှုတိုက်ဖျက်ရေးဆိုင်ရာ အသိပညာပေးဆွေးနွေးပွဲအခမ်းအနားကို ယမန်နေ့က ရန်ကုန်မြို့ရှိ အောင်ဘာလေသိန်းဆုဌာနခွဲ၊ ထိဖွင့်ပွဲခန်းမ၌ကျင်းပရာ အလယ်အလတ်အခွန်ထမ်းများဆိုင်ရာ အခွန်ရုံး(၃)၏ ဌာနမှူး၊ ညွှန်ကြားရေးမှူး ဦးစောဆွေက အမှာစကားပြောကြားပြီး အဂတိလိုက်စားမှုတိုက်ဖျက်ရေးကော်မရှင်ရုံးခွဲ (ရန်ကုန်) မှ လက်ထောက်ညွှန်ကြားရေးမှူး ဦးအောင်အောင်က အဂတိလိုက်စားမှုတားဆီးကာကွယ်ရေးနှင့် တိုက်ဖျက်ရေးဥပဒေများနှင့် စပ်လျဉ်း၍ ရှင်းလင်းဆွေးနွေးပြောကြားသည်။

ဆွေးနွေးပွဲသို့ အောင်ဘာလေသိန်းဆုဌာနခွဲနှင့် အလယ်အလတ်



အခွန်ထမ်းများဆိုင်ရာအခွန်ရုံး(၃)မှ အရာထမ်း၊ အမှုထမ်း စုစုပေါင်း ၂၂၀ ခန့်တက်ရောက်ခဲ့ပြီး တက်ရောက်လာသူများကို အသိပညာပေး လက်ကမ်းစာစောင်များဖြန့်ဝေခဲ့ကြောင်း သိရသည်။

မြို့နယ်(ပြန်/ဆက်)

မင်္ဂလာဒုံမြို့နယ်၌ ရပ်ကွက်/ ကျေးရွာအုပ်ချုပ်ရေးမှူးများ လုပ်ငန်းစွမ်းဆောင်ရည်မြှင့်တင်

ရန်ကုန် ဩဂုတ် ၁၂

ရန်ကုန်တိုင်းဒေသကြီး မင်္ဂလာဒုံမြို့နယ်၌ ရပ်ကွက်/ကျေးရွာအုပ်ချုပ်



ရေးမှူးများ လုပ်ငန်းစွမ်းဆောင်ရည်မြှင့်တင်ရေးသင်တန်း(၂/၂၀၂၆) ဖွင့်ပွဲကို မြို့နယ်အထွေထွေအုပ်ချုပ်ရေးဦးစီးဌာန၌ ယမန်နေ့ နံနက်ပိုင်းကကျင်းပရာ ခရိုင်အထွေထွေအုပ်ချုပ်ရေးဦးစီးဌာန ခရိုင်အုပ်ချုပ်ရေးမှူး ဦးဘုန်းမြတ်သူက အမှာစကားပြောကြားသည်။

အဆိုပါအခမ်းအနားသို့ မင်္ဂလာဒုံခရိုင်စီမံခန့်ခွဲရေးနှင့်အုပ်ချုပ်ရေးကော်မတီဥက္ကဋ္ဌနှင့် အဖွဲ့ဝင်များ၊ လွှတ်တော်ကိုယ်စားလှယ်များ၊ မင်္ဂလာဒုံမြို့နယ်စီမံခန့်ခွဲရေးနှင့် အုပ်ချုပ်ရေးကော်မတီ ခေတ္တဥက္ကဋ္ဌနှင့် အဖွဲ့ဝင်များ၊ မြို့နယ်အဆင့်ဌာနဆိုင်ရာများနှင့် ရပ်ကွက်/ကျေးရွာအုပ်စု အုပ်ချုပ်ရေးမှူးများ စုစုပေါင်း ၅၄ ဦးခန့် တက်ရောက်ခဲ့ကြောင်း သိရသည်။

မြို့နယ် (ပြန်/ဆက်)



လားရှိုး၌ အသက်မွေးဝမ်းကျောင်း လက်သမားအတတ်ပညာ သင်ကြားပေး

လားရှိုး ဩဂုတ် ၁၂

လားရှိုးမြို့၌ လက်သမားအတတ်ပညာသင်တန်းကို ယမန်နေ့က မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာနရုံး၌ဖွင့်လှစ်ရာ ပြည်သူ့လွှတ်တော် ကျန်းမာရေးနှင့် အားကစားဆိုင်ရာကော်မတီဥက္ကဋ္ဌ ဒေါက်တာမျိုးထွန်း တက်ရောက်အမှာစကားပြောကြားပြီး ခရိုင်ကျေးလက်ဒေသဖွံ့ဖြိုးတိုးတက်ရေးဦးစီးမှူး ဦးအောင်ဗိုလ်ဗိုလ်က သင်တန်းဖွင့်လှစ်ခြင်းနှင့်ပတ်သက်၍ ရှင်းလင်းပြောကြားသည်။

အဆိုပါသင်တန်းသို့ သင်တန်းသား ၂၀ တက်ရောက်ကြပြီး ၁၅ ရက်ကြာ သင်ခန်းစာများကို မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာနနှင့် ဒေသခံလက်သမားဆရာကြီးများက ပူးပေါင်းသင်ကြားပေးမည်ဖြစ်သည်။

ခရိုင်(ပြန်/ဆက်)



တံတားဦးမြို့ အခြေခံပညာအထက်တန်းကျောင်း၌ (ဖီးကြမ်း) ငှက်ပျောပင်များ စိုက်ပျိုး

တံတားဦး ဩဂုတ် ၁၂

ကလေးငယ်များ အာဟာရပြည့်ဝရေး ငှက်ပျောစိုက်ပျိုးရေး စီမံချက်ဖြင့် မန္တလေးတိုင်းဒေသကြီး တံတားဦးမြို့ အခြေခံပညာအထက်တန်းကျောင်းအတွင်း၌ ငှက်ပျောပင် စိုက်ပျိုးပွဲအခမ်းအနားကို ယနေ့နံနက် ၉ နာရီက ကျင်းပသည်။

ဦးစွာ စိုက်ပျိုးမည့် ငှက်ပျောပင်များကို တံတားဦးခရိုင်စီမံခန့်ခွဲရေးနှင့်အုပ်ချုပ်ရေးကော်မတီဥက္ကဋ္ဌ ခရိုင်အုပ်ချုပ်ရေးမှူး ဦးအောင်ချမ်း ငြိမ်းနှင့်အဖွဲ့ဝင်များ၊ ပြည်သူ့လွှတ်တော်ကိုယ်စားလှယ် ဦးအောင်သူ၊ မြို့နယ်စီမံခန့်ခွဲရေးနှင့်အုပ်ချုပ်ရေးကော်မတီဥက္ကဋ္ဌ မြို့နယ်အုပ်ချုပ်ရေးမှူး ဦးဖြိုးဇော်ကိုကိုနှင့်အဖွဲ့ဝင်များက ဖီးကြမ်းငှက်ပျောပင်များကို ခရိုင်/မြို့နယ် ပညာရေးမှူးများ၊ ဆရာ ဆရာမများ၊ ကျောင်းသား ကျောင်းသူများထံသို့ပေးပြီး တက်ရောက်လာသူများက ဖီးကြမ်းငှက်ပျောပင် ၅၀၀ ကို တပျော်တပါး စုပေါင်းစိုက်ပျိုးပေးကြသည်။

ရဲတင့်(ပြန်/ဆက်)

လွိုင်ကော်မြို့၌ ကတ္တရာလမ်းလုပ်ငန်း အရည်အသွေးတိုင်းတာခြင်း ကွင်းဆင်းစစ်ဆေး

လွိုင်ကော် ဩဂုတ် ၁၂

ကယားပြည်နယ် ကျေးလက်လမ်းဖွံ့ဖြိုးရေးဦးစီးဌာနက ၂၀၂၆-၂၀၂၇ ဘဏ္ဍာရေးနှစ် ပြည်နယ်ငွေလုံးငွေရင်းရန်ပုံငွေဖြင့် လွိုင်ကော်မြို့ ပန်ကန်းကျေးရွာ ဘိုးလူးနီလမ်း (၀/၂ ဒသမ ၇၁) မိုင်အား ကျောက်မှ ကတ္တရာလမ်းခင်းခြင်းလုပ်ငန်းဆောင်ရွက်နေမှုကို စီမံကိန်းစစ်ဆေးရေးနှင့် အရည်အသွေးထိန်းသိမ်းရေးဌာနခွဲ(ရုံးချုပ်)မှ တာဝန်ရှိသူများနှင့် လွိုင်ကော်ခရိုင်လက်ထောက်ညွှန်ကြားရေးမှူးတို့က ယနေ့နံနက်ပိုင်းတွင် အရည်အသွေး (QC) စစ်ဆေးတိုင်းတာခဲ့ကြောင်း သိရသည်။

မေစု(ပြန်/ဆက်)



လပွတ္တာမြို့နယ်၌ မိုးရာသီကာလ ရေကြီးရေလျှံမှုများ မဖြစ်ပေါ်စေရေး ရေနုတ်မြောင်းများ ဖော်ထုတ်ရှင်းလင်း

လပွတ္တာ ဩဂုတ် ၁၂
ဧရာဝတီတိုင်းဒေသကြီး လပွတ္တာ မြို့နယ်၌ မိုးတွင်းကာလ ရေကြီး ရေလျှံမှုများ မဖြစ်ပေါ်စေရေး အတွက် ယနေ့နံနက်ပိုင်းက သင်္ဃန်းလမ်းနှင့် ဥယျာဉ်ကုန်းလမ်း ရှိ ရေနုတ်မြောင်းများကို ရေစီး ရေလာကောင်းမွန်စေရန် ဖော်ထုတ် ရှင်းလင်းလျက်ရှိသည်။



ကော်မတီဥက္ကဋ္ဌ ဦးကိုကိုလှိုင်၏ ကြီးကြပ်မှုဖြင့် စည်ပင်သာယာရေး အဖွဲ့ အမှုဆောင်အရာရှိ ဦးနေမျိုး

ခြင်း၊ ချုံနွယ်ပိတ်ပေါင်းများ ခုတ်ထွင်ရှင်းလင်းခြင်း၊ လူနေ ထူထပ်သည့်လမ်းများရှိ ယာဉ် ယန္တရားမဝင်နိုင်သည့် နေရာများ အား လူအားဖြင့် ဖော်ထုတ်ရှင်း လင်းပေးလျက်ရှိကြောင်း သိရပြီး ထွက်ရှိအမှိုက်များ အားလုံးကို စည်ပင်သာယာရေးအဖွဲ့ပိုင် ယာဉ် များဖြင့် စနစ်တကျ သိမ်းဆည်း ခဲ့ကြောင်း သိရသည်။

ခရိုင်(ပြန်/ဆက်)



ဝါးခယ်မမြို့နယ်၌ စက်ယန္တရားဖြင့် ရေစီးရေလာကောင်းမွန်ရေး ဆောင်ရွက်

ဝါးခယ်မ ဩဂုတ် ၁၂
ဧရာဝတီတိုင်းဒေသကြီး ဝါးခယ်မမြို့နယ်၌ ဩဂုတ် ၁၁ ရက်မှစ၍ ရေကြီးနစ်မြုပ်မှုမရှိစေရေး၊ ရေစီးဆင်းမှုကောင်းစေရေးအတွက် မြို့နယ် အုပ်ချုပ်ရေးမှူး ဦးစွမ်းထက်၏ ညွှန်ကြားမှုဖြင့် ဒုတိယမြို့နယ်အုပ်ချုပ် ရေးမှူး ဦးရဲလင်းအောင်နှင့် မြို့နယ်စည်ပင်သာယာရေး အမှုဆောင် အရာရှိ ဦးလှိုင်ဝင်းဟန်တို့ ကြီးကြပ်ကာ စက်ယန္တရားနှင့် လူအင်အား များ အသုံးပြုပြီး ဝါးခယ်မမြို့၏ အဓိကရေထွက်ပေါက်တစ်ခုဖြစ်သော ရှစ်မျက်နှာဘုရားလမ်းနှင့် မြို့မလမ်းရေထွက်ပေါက်၊ နိဗ္ဗာန်လမ်း ရေမြောင်းနှင့် မြို့တွင်းရေမြောင်းများအားလုံး တူးဖော်ခြင်းလုပ်ငန်းများ ကို ဆောင်ရွက်ခဲ့ကြောင်း သိရသည်။

ရီရီလွင်(ပြန်/ဆက်)

ငါးသိုင်းချောင်းမြို့၌ ရေဘေးသင့်ပြည်သူများအား အခြေခံစားသောက်ကုန်များနှင့် အခြားပစ္စည်းများ လှူဒါန်း

ငါးသိုင်းချောင်း ဩဂုတ် ၁၂
ဧရာဝတီတိုင်းဒေသကြီး ငါးသိုင်းချောင်းမြို့၌ လေးမျက်နှာမြို့နယ်ရှိ



ငဝန်ရေကာတာ တာမိုင် ၂၅/၃ အနီး အောက်ခံမြစ်ကျိုးအင်းသဲကြောမှ ထူးပေါက်၍ ရေဖြတ်သန်းစီးဆင်းမှုကြောင့် တာတမံနိမ့်ကျမှုဖြစ်ပွားပြီး ရေကျော်စီးဝင်ခြင်းကြောင့် ငါးသိုင်းချောင်းမြို့ရှိ ရွှေဘိုရပ်ကွက်နှင့် မြို့သစ်ရပ်ကွက်အတွင်းသို့ ရေစီးဝင်ခြင်းကြောင့် သက်ဆိုင်ရာ ရေဘေး ရှောင်စခန်းများသို့ ယာယီရွှေ့ပြောင်းထားလျက်ရှိသည်။

အဆိုပါ ရေဘေးရှောင်စခန်းများသို့ တိုင်းဒေသကြီးနှင့် ပြည်နယ်များ မှ အလှူရှင်များ၊ လူမှုကူညီကယ်ဆယ်ရေးအသင်းအဖွဲ့များနှင့် အလှူ ရှင်များက ဆန်၊ ရိက္ခာ၊ အခြေခံစားသောက်ကုန်များနှင့် အခြားပစ္စည်း များကို နေ့စဉ်လာရောက်လှူဒါန်းလျက်ရှိကြောင်း သိရသည်။

မြို့နယ်(ပြန်/ဆက်)

ပခုက္ကူမြို့နယ်၌ ရေဝင်ရောက်သောပြည်သူများအား ရေဘေးရှောင်စခန်းများသို့ ပြောင်းရွှေ့ပေး၊ ထောက်ပံ့ပစ္စည်းများ ပေးအပ်

ပခုက္ကူ ဩဂုတ် ၁၂

မကွေးတိုင်းဒေသကြီး ပခုက္ကူမြို့နယ်၌ ဧရာဝတီမြစ်ရေသည် စိုးရိမ် ရေမှတ်အထက်သို့ ကျော်လွန်ရောက်ရှိနေပြီး မြစ်ကမ်းနံဘေးနှင့် မြေနိမ့် ပိုင်းရပ်ကွက်များ၊ ကျေးရွာများရှိ ပြည်သူများအား ယမန်နေ့က ရေဘေး ရှောင်စခန်းများသို့ ကူညီပြောင်းရွှေ့ပေးပြီး ထောက်ပံ့ရေးပစ္စည်းများ ပေးအပ်သည်။

မြစ်ရေဝင်ရောက်မှုကြောင့် ပခုက္ကူမြို့ အမှတ် (၁၀)၊ (၁၃)နှင့် (၁၄) ရက်ကွက်များ၊ ရွှေချောင်းကျေးရွာရှိ အိမ်ထောင်စု ၂၀၃ စု၊ လူဦးရေ ၈၄၃ ဦးတို့ကို ခရိုင်၊ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီ ဥက္ကဋ္ဌများနှင့် အဖွဲ့ဝင်များ၊ ပြည်သူ့လွှတ်တော်ကိုယ်စားလှယ်၊ ဘေးအန္တရာယ်ဆိုင်ရာစီမံခန့်ခွဲမှုဦးစီးဌာနနှင့် မြို့နယ်မီးသတ်ဦးစီးဌာန တို့မှ ဝန်ထမ်းများ၊ ရပ်ကွက်အုပ်ချုပ်ရေးမှူးများ ပူးပေါင်းပြီး ရေဘေး



ရှောင်စခန်းဖွင့်လှစ်ထားသည့် နေရာငါးနေရာသို့ ကူညီပြောင်းရွှေ့ပေးပြီး လိုအပ်သည့် ထောက်ပံ့ရေးပစ္စည်းများ ပေးအပ်ကြသည်။

ဘာမီသာ(ပခုက္ကူ)



ကျေးလက်နေအမျိုးသမီးများ ဖွံ့ဖြိုးတိုးတက်ရေး ဆွေးနွေးဟောပြော

နေပြည်တော် ဩဂုတ် ၁၂

မြန်မာအမျိုးသမီးစီးပွားရေးစွမ်းဆောင်ရည်များအသင်းက ကျေးလက်နေ အမျိုးသမီးများ ဖွံ့ဖြိုးတိုးတက်ရေးဆွေးနွေးဟောပြောပွဲကို ယမန်နေ့ က လယ်ဝေးမြို့နယ် ဗောဓိကုန်းကျေးရွာ ဗောဓိကုန်းကျောင်းတိုက်၌ ကျင်းပရာ နေပြည်တော် မြန်မာအမျိုးသမီးစီးပွားရေး စွမ်းဆောင်ရည်များ အသင်းဥက္ကဋ္ဌ ဒေါ်သီတာမြညိမ်းနှင့် တာဝန်ရှိသူများတက်ရောက်သည်။

အခမ်းအနားတွင် နေပြည်တော် မြန်မာအမျိုးသမီးစီးပွားရေး စွမ်းဆောင်ရည်များအသင်းဥက္ကဋ္ဌက အမှာစကားပြောကြားပြီး ဒုဥက္ကဋ္ဌ များနှင့် အသင်းဝင်များက တက်ရောက်လာသည့် ကျောင်းသူများကို အလုပ်အကိုင်အခွင့်အလမ်းများ ဖန်တီးပေးမှု၊ သားအိမ်ခေါင်းကင်ဆာ ကာကွယ်ရေးအတွက် သိကောင်းစရာများနှင့် social media နှင့် ပတ်သက်၍ ဆောင်ရန်၊ ရှောင်ရန်အချက်များကို ရှင်းလင်းဟောပြော ခဲ့ကြောင်း သိရသည်။

ထွန်းလင်း

မြစ်သားမြို့နယ်၌ မြေဩဇာ၊ မျိုးစေ့နှင့် ပိုးသတ်ဆေးဥပဒေဆိုင်ရာ ပညာပေးဆွေးနွေး

မြစ်သား ဩဂုတ် ၁၂

မန္တလေးတိုင်းဒေသကြီး မြစ်သားမြို့နယ်၌ မြေဩဇာ၊ မျိုးစေ့နှင့် ပိုးသတ်ဆေး ဥပဒေဆိုင်ရာပညာပေးဆွေးနွေးပွဲကို ယမန်နေ့က စိုက်ပျိုး ရေးဦးစီးဌာနရုံးခန်းမ၌ ကျင်းပရာ ကျောက်ဆည်ခရိုင် စိုက်ပျိုးရေးဦးစီး ဌာန လက်ထောက်ညွှန်ကြားရေးမှူး ဒေါ်ခင်ငြိမ်းထွေးက အမှာစကား ပြောကြားသည်။

ထို့နောက် တာဝန်ရှိသူများက မြေဩဇာဥပဒေ၊ မျိုးစေ့ဥပဒေ၊ ပိုးသတ်ဆေးဥပဒေဆိုင်ရာအကြောင်းအရာများကို ရှင်းလင်းဆွေးနွေးပြီး မြေဩဇာ၊ မျိုးစေ့ ပိုးသတ်ဆေးလုပ်ငန်းရှင်များက သိရှိလိုသည်များ မေးမြန်းဆွေးနွေးခဲ့ကြောင်း သိရသည်။

ဝါဝါမြင့်(မြစ်သား)



ရွှေပြည်သာမြို့နယ် ရွှေပြည်နို့စားနွားမွေးမြူရေး သမအသင်း အမှုဆောင်သစ်ရွေးချယ်

ရွှေပြည်သာ ဩဂုတ် ၁၂

ရန်ကုန်တိုင်းဒေသကြီး ရွှေပြည်သာမြို့နယ် ရွှေပြည်နို့စားနွားမွေးမြူ ရေးသမဝါယမအသင်းလီမိတက်၏ ၂၀၂၅-၂၀၂၆ ဘဏ္ဍာနှစ် နှစ်ပတ်လည် အရပ်ရပ်ဆိုင်ရာ အစည်းအဝေးနှင့် အမှုဆောင်သစ်ရွေးချယ်တင်မြှောက် ခြင်းကို ယနေ့နံနက်ပိုင်းက မြို့နယ်သမဝါယမဦးစီးဌာနရုံး၌ ကျင်းပရာ ရွှေပြည်နို့စားနွားမွေးမြူရေး သမဝါယမအသင်းလီမိတက်အသင်းဥက္ကဋ္ဌ က သဘာပတိအဖြစ် ဆောင်ရွက်ပြီး မြို့နယ်သမဝါယမဦးစီးဌာန ဦးစီး အရာရှိ ဒေါ်မေယုဝါလှိုင်က လုပ်ငန်းပိုင်းဆိုင်ရာများကို ရှင်းလင်း ပြောကြားသည်။

ထို့နောက် အသင်း၏အမှုဆောင်အဖွဲ့ကို ဥပဒေနှင့်အညီ ရွေးချယ် ခဲ့ကြောင်း သိရသည်။

နေမျိုးထွန်း(ပြန်/ဆက်)

❑ မိမိပိုင် နိုင်ငံသားစိစစ်ရေးကတ်၊ Mobile SIM Card ၊ Mobile Payment Account ၊ Bank Account များအား မသက်ဆိုင်သူထံသို့ အခကြေးငွေဖြင့် ရောင်းချခြင်း၊ ငှားရမ်း အသုံးပြုစေခြင်းများ ဆောင်ရွက်ပါက တည်ဆဲဥပဒေများနှင့်အညီ အရေးယူခံရနိုင်ပါသည်။

ပျောက်ဆုံးကြောင်း

နန်းစံခမ်း (၁၁) ဦးစိန္တ (၁၃/နစန (နိုင်) ၀၅၃၅၉၄) ၏ နိုင်ငံကူး လက်မှတ် အမှတ် (မမှတ်မိ) မှာ ပျောက်ဆုံးသွားပါသဖြင့် တွေ့ရှိက အကြောင်းကြားပေးပါရန်။

ဖုန်း-၀၉-၅၂၁၀၀၆၇

အမည်မှန်

မြတ်ခရိုင်၊ ပုလောမြို့နယ်၊ ပလောက်မြို့၊အထက(ပလောက်) ကျောင်း Grade-12 မှ နော်ဟဲဂီမူး ၏ အမည်မှန်မှာ မှတ်ပုံတင်နှင့် အိမ်ထောင်စုစာရင်းအရ နော်ဟဲီးမူ ဖြစ်ပါကြောင်း။

နော်ဟဲီးမူ

သာသနာရေးဝန်ကြီးဌာန
သာသနာရေးဦးစီးဌာန
အိတ်ဖွင့်တင်ဒါခေါ်ယူခြင်း

၁။ သာသနာရေးဦးစီးဌာနမှ ၂၀၂၆-၂၀၂၇ ဘဏ္ဍာရေးနှစ်တွင် ပြည်ထောင်စု ငွေလုံးငွေရင်း အသုံးစရိတ်ဖြင့် ကယားပြည်နယ်သာသနာရေးမှူးရုံး ဆောက်လုပ် ခြင်း (၅၀' x ၃၀' x ၂၄') RC ၂ ထပ် (ရေ၊ မီး၊ မိလ္လာ၊ Apron & Drain အပါအဝင်) လုပ်ငန်းအတွက် တင်ဒါခေါ်ယူမည်ဖြစ်ပါ၍ အိတ်ဖွင့်တင်ဒါ တင်သွင်းနိုင်ရန် မိတ်ခေါ်အပ်ပါသည်။

၂။ တင်ဒါပုံစံရောင်းချမည့်ရက် - ၁၄- ၈ - ၂၀၂၆ ရက်မှ ၂၈- ၈ - ၂၀၂၆ ရက်ထိ

၃။ တင်ဒါနောက်ဆုံးတင်သွင်းရမည့်ရက် - ၂၈-၈-၂၀၂၆ ရက်

၄။ တင်ဒါတင်သွင်းရမည့်နေရာ - ပြည်နယ်သာသနာရေးမှူးရုံး (ပြည်နယ်သံဃနာယကရုံး ခြေညီထပ်)၊ ရွှေတောင်ရပ်ကွက်၊ လှိုင်ကော်မြို့

၅။ တင်ဒါစိစစ်ရွေးချယ်မည့်ရက် - သတ်မှတ်ရက်အား အကြောင်း ပြန်ကြားသွားပါမည်

၆။ တင်ဒါကိစ္စနှင့်ပတ်သက်၍ အသေးစိတ်သိရှိလိုပါက ဖုန်း-၀၉၄၂၈၀၃၀၈၅သို့ ရုံးချိန်အတွင်း ဆက်သွယ်စုံစမ်းနိုင်ပါသည်။

တင်ဒါလက်ခံရေးနှင့်စိစစ်ရေးကော်မတီ

ပိုးသတ်ဆေးဖြန့်ဖြူးသူအမည် ပြောင်းလဲကြောင်း ကြေညာခြင်း

Agro Icon Cropsience Pte., Ltd. က မှတ်ပုံတင်ထားသော အောက်ဖော်ပြပါ ပိုးသတ်ဆေးကို မူလဖြန့်ဖြူးသည့် Marga Min Co., Ltd. မှ Myanmar Agro Eagle Co., Ltd. သို့ ဖြန့်ဖြူးခွင့် လွှဲပြောင်းမည်ဖြစ်ပါ၍ ကန့်ကွက်လိုပါက တွဲဖက်အတွင်းရေးမှူး၊ ပိုးသတ်ဆေးမှတ်ပုံတင်အဖွဲ့၊ သီးနှံကာကွယ်ရေးဌာနခွဲ၊ ဘုရင့်နောင်လမ်း၊ အနောက်ကြို့ကုန်းရပ်ကွက်၊ အင်းစိန်မြို့နယ်၊ ရန်ကုန်မြို့သို့ (၁၄) ရက်အတွင်း ကန့်ကွက်နိုင်ပါသည်--

Myanmar Agro Eagle Co., Ltd. (09-887887641)

Sr No.	Trade Name	Active Ingredient	Type of Pesticide	Registration No.
1	Daung Mahar	Cyhalofop-butyI 10% EC	Provisional	P2022-5796 (16.6.2027)
2	Shwe Mee Chaung	Fenoxaprop-P-ethyl 6.9% EC		P2023-6064 (2.4.2028)

ကန့်ကွက်နိုင်ပါကြောင်း

ရန်ကုန်တိုင်းဒေသကြီး၊ ဒဂုံမြို့သစ်(အရှေ့ပိုင်း)မြို့နယ်၊ မြေတိုင်းရပ်ကွက် အမှတ် - ၃ ၊ မြေကွက်အမှတ် - ၂၇၇၊ အကျယ်အဝန်းဧရိယာ - ၂၄၀၀ စတုရန်းပေ (၀.၀၅၇ ဧက) ရှိ မြေနှင့်မြေပေါ်ရှိ (အမှတ် - ၂၇၇ ၊ မိုလ်မိုးဝင်းလမ်း၊ ၃- ရပ်ကွက်၊ ဒဂုံမြို့သစ်(အရှေ့ပိုင်း)မြို့နယ် ဟုခေါ်တွင်သော) နှစ်(၆၀) မြေငှားဂရန်မြေအမျိုးအစား မြေအပါအဝင် အကျိုးခံစားခွင့် အရပ်ရပ်တို့ကို ဦးကျော်စွာ ၁၂/ကမရ(နိုင်) ၀၀၂၇၂၁ ထံမှ ကျွန်ုပ်တို့၏မိတ်ဆွေက ဝယ်ယူရန်အတွက် ရောင်းဖိုးငွေ၏ တစ်စိတ် တစ်ဒေသကို ပေးချေထားပြီးဖြစ်ပါသည်။ အဆိုပါမြေကွက်နှင့်ပတ်သက်ပြီး ပိုင်ရေးဆိုင်ခွင့်ရှိပါကြောင်း ကန့်ကွက်လိုသူများ ရှိပါက ယနေ့ကြော်ငြာစာပါသည့်ရက်မှစ၍ (၁၄) ရက်အတွင်း ပိုင်ဆိုင်မှုအထောက်အထားစာရွက်စာတမ်း မူရင်းများဖြင့် ကျွန်ုပ်တို့ထံသို့ ကိုယ်တိုင်ကိုယ်ကျ လာရောက်ကန့်ကွက်နိုင်ပါသည်။ သတ်မှတ်ရက် ပြည့်မြောက်သည်အထိ လာရောက် ကန့်ကွက်မှု တစ်စုံတစ်ရာပေါ်ပေါက်ခြင်းမရှိပါက ပိုင်ရေးဆိုင်ခွင့် လွှဲပြောင်းတို့ကို ပြီးဆုံးသည်အထိ ဆက်လက်ဆောင်ရွက် သွားမည်ဖြစ်ပါကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ-
ဦးမျိုးမြင့်အောင် (စဉ်-၂၅၁၆၅) ဦးအေးမင်းသူ (စဉ်-၂၆၀၉၉)
အထက်တန်းရှေ့နေများ
အမှတ်- ၅၈/၆၀၊ (ပထမထပ်)၊ မဟာဗန္ဓုလပန်းခြံလမ်း၊ ကျောက်တံတားမြို့နယ်၊ ရန်ကုန်မြို့
ဖုန်း- ၀၉-၅၁၄၅၇၆၇၊ ၀၉-၄၂၀၀၂၈၃၆၆

ကန့်ကွက်နိုင်ပါကြောင်း

ရန်ကုန်တိုင်းဒေသကြီး၊ သန်လျင်ခရိုင်၊ သန်လျင်မြို့နယ်၊ မိုလ်ချုပ်ကျေးရွာအုပ်စု၊ ကွင်းအမှတ် (၆၇၇/A ၊ မိုလ်ချုပ် တောင်ကွင်း)၊ ဦးပိုင်အမှတ် (၅၆/၁၂၊ ၅၉၊ ၆၀/၁၊ ၆၁/၁၊ ၆၂/၁)၊ ဧရိယာ (၆) ဧကအကျယ်ရှိ မြေကွက်ကြီး အတွင်းမှ မြေကွက် အမှတ် (၇၁)၊ အလျား x အနံ (၂၀x၆၀) ပေအကျယ်ရှိ(မြေရင်းခြမ်း) မြေကွက်နှင့် ယင်းမြေကွက်ပေါ်ရှိ အကျိုးခံစားခွင့်အရပ်ရပ် အားလုံးကို လက်ဝယ်ရှိ၍ ရောင်းချပိုင်ခွင့်ရှိကြောင်းဝန်ဆောင် ဒေါ်တိုးတိုးအောင် (၁၁) ဦးဘမင်း (၁၂/မကဒ(နိုင်)၀၂၃၃၉၁) ထံမှ ကျွန်ုပ်တို့၏မိတ်ဆွေများ (၁) ဒေါ်ကေသီလှ (၁၂/မရက(နိုင်) ၀၀၂၂၃၉)၊ (၂) ဒေါ်ခိုင်သဉ္ဇာထွန်း (၁၄/ဟသဘ (နိုင်)၀၄၈၇၉၀)၊ (၃) ဒေါ်ခေမာအောင် (၁၂/ရကန(နိုင်)၀၆၂၆၈၈) တို့က ပြန်လည်ဝယ်ယူရန်အတွက် ၎င်းအားစာရန် ငွေပေးချေပြီး ဖြစ်ပါသည်။ အရောင်းအဝယ်နှင့်ပတ်သက်၍ ကန့်ကွက်လိုသူများရှိပါက ကျွန်ုပ်တို့ထံသို့ သက်ဆိုင်ရာ စာရွက်စာတမ်းများနှင့်တကွ ယနေ့မှ စ၍ (၇) ရက်အတွင်း လာရောက်ကန့်ကွက်နိုင်ပါသည်။ ကန့်ကွက်သူမရှိပါက အရောင်းအဝယ်ကို ပြီးဆုံးအောင်ဆောင်ရွက်ကာ အရောင်းအဝယ်ပြုသည့်ပစ္စည်းကို လက်ရောက်ရယူသွားမည်ဖြစ်ကြောင်း အများသိစေရန်ကြေညာအပ်ပါသည်။

လွှဲအပ်ညွှန်ကြားချက်အရ-
ဦးစာနည် (LL. B, DBL, DIPL, DIL) (စဉ်-၁၄၆၆၈) ဒေါ်အိအိမော်(ခ)ဒေါ်အိသဉ္ဇာအောင် (LL. B, DIPL) (စဉ်-၁၈၇၂၆) ဒေါ်ခင်သီတာမြင့်အောင် (LL.B, DBL) (စဉ်-၂၀၀၇၈)
တရားလွှတ်တော်ရှေ့နေများ
ရုံးအမှတ် (၁၂၈)၊ ကျိုက်ခေါက်ဘုရားလမ်း၊ အောင်မင်္ဂလာရပ်ကွက်၊ သန်လျင်မြို့၊ ဖုန်း- ၀၉ ၄၂၀၃၀၀၂၆၂

ကန့်ကွက်နိုင်ကြောင်း အများသိစေရန်ကြေညာခြင်း

ရန်ကုန်တိုင်းဒေသကြီး၊ ဒဂုံမြို့သစ်(မြောက်ပိုင်း)မြို့နယ်၊ မြေတိုင်းရပ်ကွက် အမှတ် (၄၃)၊ မြေကွက်အမှတ် (၁၈)၊ မိုလ်မင်းရောင်လမ်း ဟုခေါ်တွင်သော အကျယ်အဝန်း ပ(၄၀x၆၀) ဧရိယာ (၀.၀၅၇) ဧက၊ (၂၄၀၀)စတုရန်းပေအကျယ်ရှိ ရန်ကုန်မြို့တော်စည်ပင်သာယာရေးကော်မတီ၊ မြို့ပြစီမံကိန်းနှင့် မြေစာရင်းဌာနတွင် ဒေါ်ခွာဖြူ အမည်ပေါက် နှစ်(၆၀)မြေငှားဂရန်မြေကွက်နှင့် ယင်းမြေကွက်ပေါ်တွင် ဆောက်လုပ်ထားသော (၂)ထပ်တိုက်နေအိမ်၊ ရေ၊ မီးအပါအဝင် အကျိုးခံစားခွင့် အရပ်ရပ်တို့ကို တရားဝင်လက်ရှိ ပိုင်ဆိုင်ပြီး ရောင်းချပိုင်ခွင့်ရှိကြောင်း အဆိုပြုသူ ဒေါ်ခွာဖြူ (၁၂/၁ကန(နိုင်)၀၀၇၄၀) ထံမှ ကျွန်ုပ်၏ မိတ်ဆွေက အပြီးအပိုင်ဝယ်ယူရန် စရန်ငွေတစ်စိတ်တစ်ဒေသပေးချေထားပြီးဖြစ်ပါသည်။ အရောင်းအဝယ် ပြုလုပ်သည့် မြေကွက် နေအိမ်ပိုင်ဆိုင်မှုနှင့်ပတ်သက်၍ ကန့်ကွက်လိုပါက ခိုင်လုံသော စာချုပ် စာတမ်း အထောက်အထားမူရင်းများဖြင့် ဤကြော်ငြာပါသည့်ရက်မှစ၍ (၇) ရက် အတွင်း ကျွန်ုပ်တို့ထံသို့ လူကိုယ်တိုင် လာရောက်ကန့်ကွက်နိုင်ပါသည်။ သတ်မှတ်ရက် ကျော်လွန်ပါက အရောင်းအဝယ်ပြီးမြောက်သည်အထိ ဥပဒေနှင့်အညီ ဆက်လက် ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

ဦးတင်ထူး (၉/ပကဒ(နိုင်)၀၁၅၁၈၉)၊ လွှဲအပ်ညွှန်ကြားချက်အရ-
ဒေါ်လှိုင်လှိုင်ဌေး (LL.B, D.I.P.L.)
တရားလွှတ်တော်ရှေ့နေ (စဉ်-၁၈၃၀၈)
ဖုန်း-၀၉-၇၉၉၇၈၀၀၅၁၊ ၀၉-၂၅၈၅၈၈၂၉၄

အများသိစေရန်ကြေညာခြင်း

ရန်ကုန်မြို့၊ လှိုင်မြို့နယ်၊ (၇)ရပ်ကွက်၊ ကျောင်းကုန်းလမ်း၊ အမှတ်(၄၇) ဟုခေါ်တွင်သည့် မြေကွက်ပေါ်တွင် ဆောက်လုပ်ထားသော (၂) ခန်းတွဲ (၄) ထပ် တိုက်အဆောက်အအုံ၏ ခြေညီထပ်၊ မြေရင်းခန်း(ညာ)၁၈ ၃' x ၄၅') ခန့်အကျယ် အဝန်းရှိ တိုက်ခန်းနှင့်တကွ အကျိုးခံစားခွင့်အရပ်ရပ်အားလုံးတို့ကို ဦးဌေးလှိုင်ဘွား (၅/ကလတ(နိုင်)၀၀၁၆၃၃)နှင့် ဒေါ်နီရီလင်း (၅/ပလဘ(နိုင်)၀၅၃၉၈၉) တို့က ကျွန်ုပ်၏မိတ်ဆွေဖြစ်သူ ဒေါ်ထွေးတင်(၅/ကလတ(နိုင်)၀၀၃၇၃၉)အား (၂၇-၉-၂၀၂၅)ရက်စွဲပါ မေတ္တာဖြင့်အပိုင်ပေးကမ်းခြင်းကတိစာချုပ် ချုပ်ဆိုကာပိုင်ဆိုင်ရာ စာချုပ်စာတမ်းမူရင်းများနှင့်တကွတိုက်ခန်းကိုပါ မေတ္တာဖြင့် အပြီးအပိုင်လွှဲပြောင်း ပေးအပ်ခဲ့ပြီးဖြစ်ပါသည်။ အထက်ဖော်ပြပါတိုက်ခန်းနှင့်တကွပိုင်ဆိုင်မှုစာရွက် စာတမ်းမူရင်းများကို ကျွန်ုပ်၏မိတ်ဆွေဖြစ်သူ ဒေါ်ထွေးတင်မှ လက်ရောက်ရရှိ ထားပြီးပါသည်။ ထို့ကြောင့် အထက်ဖော်ပြပါတိုက်ခန်း၏ပိုင်ဆိုင်မှာ ဒေါ်ထွေးတင်ဖြစ်ပြီး၊ ဒေါ်ထွေးတင် တစ်ဦးတည်းကသာ အလုံးစုံစီမံခန့်ခွဲပိုင်ခွင့် ရှိပါကြောင်း အများသိစေရန် ကြေညာအပ်ပါသည်။

လွှဲအပ်ချက်အရ-
ဦးအောင်မျိုးထက်
တရားလွှတ်တော်ရှေ့နေ (စဉ်-၁၃၉၁၀)
အမှတ်- ၆၀၊ ပ-ထပ်၊ မဟာဗန္ဓုလပန်းခြံလမ်း၊
ကျောက်တံတားမြို့နယ်၊ ရန်ကုန်မြို့၊ ဖုန်း-၀၉-၄၂၀၃၁၂၉၀၁

ကန့်ကွက်နိုင်ပါကြောင်း

ရန်ကုန်တိုင်းဒေသကြီး၊ ဒဂုံဆိပ်ကမ်းမြို့နယ်၊ ပုလဲလမ်း၊ မြေတိုင်းရပ်ကွက် အမှတ် (၇၈)၊ မြေကွက် အမှတ် (၁၉၇) ဟုခေါ်တွင်သော အလျား x အနံ (၄၀ x ၆၀)ပေအကျယ်ရှိ ဦးသက်မြ အမည်ပေါက် မြေကွက်နှင့် ယင်းမြေကွက်ပေါ်ရှိ အကျိုးခံစားခွင့်အရပ်ရပ်အားလုံးကို လက်ဝယ်ရှိ၍ ရောင်းချပိုင်ခွင့်ရှိကြောင်း ဝန်ခံသူ ဒေါ်ခင်ထွေး (၁၁) ဦးအုန်းမှတ် (၁၀/ကမရ(နိုင်)၀၁၆၈၅၇) ထံမှ ကျွန်ုပ်၏ မိတ်ဆွေ ဦးကျော်မင်းထွန်း (၁၁) ဦးမျိုးစိုးသန်း (၁၂/လသန(နိုင်)၀၂၁၄၄၆) က ပြန်လည်ဝယ်ယူရန်အတွက် ၎င်းအားစာရန်ငွေပေးချေပြီးဖြစ်ပါသည်။ အရောင်း အဝယ်နှင့်ပတ်သက်၍ ကန့်ကွက်လိုသူများရှိပါက ကျွန်ုပ်တို့ထံသို့ သက်ဆိုင်ရာ စာရွက်စာတမ်းများနှင့်တကွ ယနေ့မှစ၍ (၇) ရက်အတွင်း လာရောက်ကန့်ကွက် နိုင်ပါသည်။ ကန့်ကွက်သူမရှိပါက အရောင်းအဝယ်ကို ပြီးဆုံးအောင်ဆောင်ရွက်ကာ အရောင်းအဝယ်ပြုသည့်ပစ္စည်းကို လက်ရောက်ရယူသွားမည်ဖြစ်ကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ-
ဒေါ်အိအိမော်(ခ)ဒေါ်အိသဉ္ဇာအောင် (LL. B, DBL, DIPL, DIL) (စဉ်-၁၄၆၆၈) (LL. B, DIPL) (စဉ်-၁၈၇၂၆)
ဒေါ်ခင်သီတာမြင့်အောင် (LL.B, DBL) (စဉ်-၂၀၀၇၈)
တရားလွှတ်တော်ရှေ့နေများ
ရုံးအမှတ် (၁၂၈)၊ ကျိုက်ခေါက်ဘုရားလမ်း၊ အောင်မင်္ဂလာရပ်ကွက်၊ သန်လျင်မြို့၊ ဖုန်း- ၀၉ ၄၂၀၃၀၀၂၆၂

ကန့်ကွက်နိုင်ပါသည်

ရန်ကုန်တိုင်းဒေသကြီး၊ ရန်ကင်းမြို့နယ်၊ မိုးကောင်းလမ်းနှင့် အောင်ဇေယျ လမ်းထောင့်၊ ရွှေမိုးကောင်းအိမ်သာ၊ တိုက်အမှတ် (H)၊ (၁၂) ထပ်တိုက်၏ (၁၀) လွှာ၊ အခန်းအမှတ် (H-1002)၊ ဧရိယာ (၁၇၀၀) စတုရန်းပေရှိ ကွန်ဒိုတိုက်ခန်းနှင့် ၎င်းတိုက်ခန်းအတွင်းရှိ ရွှေပြောင်းနိုင်သောပစ္စည်းများအပါအဝင် မျက်မြင်အကျိုး ခံစားခွင့်အရပ်ရပ်အားလုံးတို့ကို တရားဝင်အမည်ပေါက်ပိုင်ဆိုင်သူ ဒေါက်တာ အေးမြတ်သဇင် (၁၂/ပဟန(နိုင်)၀၉၈၀၆၁) ထံမှ ကျွန်ုပ်၏မိတ်ဆွေဖြစ်သူမှ အပြီးအပိုင်ဝယ်ယူရန် စရန်ငွေတစ်စိတ်တစ်ဒေသကို ပေးချေပြီးဖြစ်ပါသည်။ သိဖြစ်ပါ၍ အထက်ဖော်ပြပါ အပြီးအပိုင်အရောင်းအဝယ်အား ကန့်ကွက်လိုပါက ကျွန်ုပ်တို့ထံသို့ ခိုင်လုံသောစာရွက်စာတမ်းမူရင်းများဖြင့် ဤကြော်ငြာပါသည့်ရက်မှ စ၍ (၇) ရက်အတွင်း လာရောက်ကန့်ကွက်နိုင်ပါသည်။ ထိုရက်ကျော်လွန်ပါက အရောင်းအဝယ်ကိစ္စကို ဥပဒေနှင့်အညီ ဆက်လက်ဆောင်ရွက်သွားမည်ဖြစ် ကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ -
ဦးစောကျော်စွာထွဋ် (LL.B) (စဉ်- ၁၃၀၀၁)၊ တရားလွှတ်တော်ရှေ့နေ
အမှတ် (၉/၁၁)၊ ၃၆ လမ်းတို ကျောက်တံတားမြို့နယ်၊ ရန်ကုန်တိုင်းဒေသကြီး
ဖုန်း- ၀၉-၄၄၀၆၅၇၇၃၈

ယာဉ်မှတ်ပုံတင်စာအုပ်
မိတ္တူလျှောက်ထားခြင်း

ယာဉ်အမှတ် 85W/84242 NP Moto NP Model-10 (125), M/C ယာဉ်လက်ဝယ်ရှိသူ ဒေါ်စန်းသီတာ ၈/မာန(နိုင်)၁၃၂၆၂၀ က (ကမ-၃) ပျောက်ဆုံး၍ မိတ္တူထုတ်ပေးရန် လျှောက်ထား လာပါသည်။ လိုပါက ခိုင်လုံသော အထောက် အထားများဖြင့် ကြော်ငြာသည့်ရက်မှ ရက် (၃၀) အတွင်း အောက်ဖော်ပြပါ ရုံးသို့ လူကိုယ်တိုင် လာရောက် ကန့်ကွက်နိုင်ပါသည်။

ကညန၊
ခရိုင်ရုံး(မန္တလေးတောင်ပိုင်း)
မန္တလေးမြို့

ယာဉ်မှတ်ပုံတင်စာအုပ်
မိတ္တူလျှောက်ထားခြင်း

ယာဉ်အမှတ် 18W/52808 Kenbo-125, M/C ယာဉ်လက်ဝယ် ရှိသူ ဒေါ်စန္ဒာလင်း ၉/မရတ(နိုင်) ၁၁၅၇၀၃ က (ကမ-၃) ပျောက်ဆုံး၍ မိတ္တူထုတ်ပေးရန် လျှောက်ထား လာပါသည်။ ကန့်ကွက်လိုပါက ခိုင်လုံသော အထောက်အထားများ ဖြင့် ကြော်ငြာသည့်ရက်မှ ရက် (၃၀) အတွင်း အောက်ဖော်ပြပါရုံးသို့ လူကိုယ်တိုင် လာရောက်ကန့်ကွက် နိုင်ပါသည်။

ကညန၊
ခရိုင်ရုံး(မန္တလေးတောင်ပိုင်း)
မန္တလေးမြို့

ယာဉ်မှတ်ပုံတင်စာအုပ်
မိတ္တူလျှောက်ထားခြင်း

ယာဉ်အမှတ် 1D/5714, NISSAN SAFA, STATION WAGON (4x4)R ယာဉ်လက်ဝယ်ရှိသူ ဦးမိုးဇော်ဝင်း ၁၂/ဒွကတ(နိုင်)၀၃၇၇၉၂ က (ကမ-၃) ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လိုပါက ခိုင်လုံသော အထောက် အထားများဖြင့် ကြော်ငြာသည့်ရက်မှ ရက် (၃၀) အတွင်း အောက်ဖော်ပြပါ ရုံးသို့ လူကိုယ်တိုင် လာရောက် ကန့်ကွက်နိုင်ပါသည်။

ကညန၊
ခရိုင်ရုံး (မန္တလေးတောင်ပိုင်း)
မန္တလေးမြို့

ယာဉ်မှတ်ပုံတင်စာအုပ်
မိတ္တူလျှောက်ထားခြင်း

ယာဉ်အမှတ် 75W/89756 Yamaha Fino ယာဉ်လက်ဝယ်ရှိသူ ဦးဇော်မျိုးသက် ၉/ခအေ (နိုင်) ၀၀၄၇၄၄ က (ကမ-၃) ပျောက်ဆုံး၍ မိတ္တူထုတ်ပေးရန် လျှောက်ထားလာ ပါသည်။ ကန့်ကွက်လိုပါက ခိုင်လုံသော အထောက်အထားများဖြင့် ကြော်ငြာ သည့်ရက်မှ ရက် (၃၀) အတွင်း အောက်ဖော်ပြပါရုံးသို့ လူကိုယ်တိုင် လာရောက်ကန့်ကွက်နိုင်ပါသည်။

ကညန၊
ခရိုင်ရုံး(မန္တလေးမြောက်ပိုင်း)
မန္တလေးမြို့

ယာဉ်မှတ်ပုံတင်စာအုပ်
မိတ္တူလျှောက်ထားခြင်း

ယာဉ်အမှတ် 14U/2030, Bajaj 200, Three Wheel Vehicle ယာဉ်လက်ဝယ်ရှိသူ ဒေါ်ပန်းအိငယ် ၉/ပကဒ(နိုင်)၀၄၉၃၆၂ က (ကမ-၃) ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လိုပါက ခိုင်လုံသော အထောက် အထားများဖြင့် ကြော်ငြာသည့်ရက်မှ ရက် (၃၀) အတွင်း အောက်ဖော်ပြပါ ရုံးသို့ လူကိုယ်တိုင် လာရောက် ကန့်ကွက်နိုင်ပါသည်။

ကညန၊
ခရိုင်ရုံး (မန္တလေးတောင်ပိုင်း)
မန္တလေးမြို့

အထူးဝမ်းနည်းကြေကွဲခြင်း

ဘုရား၊ ရဟန်း၊ သိမ်၊ ကျောင်း၊ ရေတွင်း၊

ရေကန်ဒါယိကာမကြီး

ဒေါ်တင်ဝင်း

အသက်(၈၆)နှစ်

ရန်ကုန်တိုင်းဒေသကြီး၊ ပုဇွန်တောင်မြို့နယ်၊ (၉)ရပ်ကွက်၊ ဗိုလ်ချုပ်လမ်းနှင့် မဉ္ဇူလမ်းထောင့်၊ တိုက်အမှတ် (၁၂၈ - A)နေ ဒေါ်တင်တင်မော် (လက်ထောက်ညွှန်ကြားရေးမှူး၊) ကျန်းမာရေးလူစွမ်းအား အရင်းအမြစ်ဦးစီးဌာန၏ ချစ်လှစွာသောမွေးသမိခင် ဒေါ်တင်ဝင်း အသက်(၈၆)နှစ်သည် (၁၁-၈-၂၀၂၆) ရက် (အင်္ဂါနေ့)၊ ည(၇:၀၅)နာရီတွင် (၉၆)ပါးသော ရောဂါဖြင့် ကွယ်လွန်သွားကြောင်း သိရှိရပါသဖြင့် ကျန်ရစ်သူမိသားစုနှင့် ထပ်တူ အထူးဝမ်းနည်းကြေကွဲရပါသည်။

ညွှန်ကြားရေးမှူးချုပ်နှင့်အရာထမ်း၊ အမှုထမ်းများ ကျန်းမာရေးလူစွမ်းအားအရင်းအမြစ်ဦးစီးဌာန

မိသားစုနှင့်အတူ ထပ်တူထပ်မျှ ဝမ်းနည်းပါကြောင်း

ပဲခူးတိုင်းဒေသကြီး၊ တောင်ငူမြို့၊ ၁၉/၁၁၆၅၊ မြို့ကြီးလမ်းနေ မြန်မာနိုင်ငံတောင်သူလယ်သမားဖွံ့ဖြိုးတိုးတက်ရေးပါတီ (ဒုဥက္ကဋ္ဌဟောင်း) ဦးမောင်မောင် အသက်(၈၇)နှစ်သည် (၁၁-၈-၂၀၂၆) ရက် နံနက် (၈:၂၀) နာရီတွင် ကွယ်လွန်သွားကြောင်း သိရှိရပါသဖြင့် မိသားစုနှင့်အတူ ထပ်တူထပ်မျှ ဝမ်းနည်းမိပါကြောင်းနှင့် ကောင်းရာသုဂတိလားပါစေကြောင်း ညှိုးငယ်စွာဖြင့် ဆုမွန်ကောင်းတောင်းအပ်ပါသည်။

ဦးကျော်စွာစိုး(ဗဟိုဥက္ကဋ္ဌကြီး)နှင့်ဒေါ်မေသက်ထွန်း

ဗဟိုအလုပ်အမှုဆောင်အဖွဲ့

ကန့်ကွက်နိုင်ပါကြောင်း

စစ်ကိုင်းတိုင်းဒေသကြီး၊ ရွှေဘိုခရိုင်၊ ရွှေဘိုမြို့နယ်၊ မင်းကျောင်းကျေးရွာအုပ်စု၊ တပ်မြို့(မြောက်ကွင်း)၊ ကွင်းအမှတ် (၂၈၁၁) မြေကွက်အမှတ်- A-3(84)၊ မြေကွက်ဧရိယာ(၀.၂၃၀)ဧကရှိ မြေကို ဒေါ်ခင်စောဝေ (ဘ) ဦးထွန်းစိုး (၅/ ရာဇာန(နိုင်)၁၄၉၁၀၄) သည် မြေကွက်တန်ဖိုးငွေအပြေအကျေပေးသွင်းပြီးဖြစ်ပါသဖြင့် မြေကွက်ချထားခွင့်ပြုမိန့် ချထားပေးနိုင်ပါရန် စက်မှုဇုန်စီမံခန့်ခွဲရေးကော်မတီ(ရွှေဘိုစက်မှုဇုန်)သို့ တင်ပြလျှောက်ထားလာခြင်းနှင့်ပတ်သက်၍ ကန့်ကွက်လိုသူများရှိပါက တရားဝင်ခိုင်လုံသောအထောက်အထား(မူရင်း) များဖြင့် ဤကြေညာသည့်ရက်မှစ၍ (၁၅)ရက်အတွင်း စက်မှုဇုန်စီမံခန့်ခွဲရေးကော်မတီ (ရွှေဘိုစက်မှုဇုန်)ထံသို့ လူကိုယ်တိုင်လာရောက်ကန့်ကွက်နိုင်ပါကြောင်းနှင့် သတ်မှတ်ရက်အတွင်း ကန့်ကွက်မှုမရှိပါက ဥပဒေ၊ လုပ်ထုံးလုပ်နည်းများနှင့်အညီ ဆက်လက်ဆောင်ရွက်သွားမည်ဖြစ်ကြောင်း ကြေညာအပ်ပါသည်။ စက်မှုဇုန်စီမံခန့်ခွဲရေးကော်မတီ၊ ရွှေဘိုစက်မှုဇုန်၊ ရွှေဘိုမြို့

ဖောင်းကြွန်ပါတ်ပြားပျောက် လျှောက်ထားခြင်း

ယာဉ်အမှတ် ၄၄ယ/၅၄၂၈၉ ၏ ဖောင်းကြွန်ပါတ်ပြားပျောက်ဆုံး၍ ထုတ်ပေးရန် လျှောက်ထားလာပါသဖြင့် ယခင်ဖောင်းကြွန်ပါတ်ပြားပျက်ပြယ်ပါကြောင်း အများသိစေရန် ကြေညာအပ်ပါသည်။

ကညနု၊ ပြည်နယ်ဦးစီးမှူးရုံး(မော်လမြိုင်မြို့)

ဖောင်းကြွန်ပါတ်ပြားပျောက် လျှောက်ထားခြင်း

ယာဉ်အမှတ်၆၆ယ/၉၈၃၃၏ဖောင်းကြွန်ပါတ်ပြားပျောက်ဆုံး၍ ထုတ်ပေးရန် လျှောက်ထားလာပါသဖြင့် ယခင်ဖောင်းကြွ န်ပါတ်ပြားပျက်ပြယ်ပါကြောင်း အများသိစေရန် ကြေညာအပ်ပါသည်။

ကညနု၊ ပြည်နယ်ဦးစီးမှူးရုံး(မော်လမြိုင်မြို့)

ဖောင်းကြွန်ပါတ်ပြားပျောက် လျှောက်ထားခြင်း

ယာဉ်အမှတ် TLR/9399 ၏ ဖောင်းကြွန်ပါတ်ပြားပျောက်ဆုံး၍ ထုတ်ပေးရန် လျှောက်ထားလာပါသဖြင့် ယခင်ဖောင်းကြွန်ပါတ်ပြားပျက်ပြယ်ကြောင်း အများသိစေရန် ကြော်ငြာအပ်ပါသည်။

ကညနု၊ခရိုင်ရုံး (မန္တလေးတောင်ပိုင်း)

ဖောင်းကြွန်ပါတ်ပြားပျောက် လျှောက်ထားခြင်း

ယာဉ်အမှတ် 67W/76991 ၏ ဖောင်းကြွန်ပါတ်ပြားပျောက်ဆုံး၍ ထုတ်ပေးရန် လျှောက်ထားလာပါသဖြင့် ယခင်ဖောင်းကြွန်ပါတ်ပြား ပျက်ပြယ်ပါကြောင်း အများသိစေရန် ကြေညာအပ်ပါသည်။

ကညနု၊ ခရိုင်ရုံး(မန္တလေးတောင်ပိုင်း)

ယာဉ်မှတ်ပုံတင်စာအုပ် မိတ္တူလျှောက်ထားခြင်း

ယာဉ်အမှတ် 47W/36897, Dayang 125 M/C ယာဉ်လက်ဝယ်ရှိသူ ဒေါ်အိသက်မျိုးခိုင် (၉/၁၈၈(နိုင်) ၀၂၁၄၃က (ကမ-၃) ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လိုပါက ခိုင်လုံသော အထောက်အထားများဖြင့် ကြော်ငြာသည့်ရက်မှ ရက် ၃၀ အတွင်း အောက်ဖော်ပြပါရုံးသို့ လူကိုယ်တိုင်လာရောက်ကန့်ကွက် နိုင်ပါသည်။

ကညနု၊ခရိုင်ရုံး (မန္တလေးတောင်ပိုင်း)၊မန္တလေးမြို့

ယာဉ်မှတ်ပုံတင်စာအုပ် မိတ္တူလျှောက်ထားခြင်း

ယာဉ်အမှတ် 20W/38119, Kenbo CZI 125 ယာဉ်လက်ဝယ်ရှိသူ ဦးကြင်ယု (၉/၂၃၃န(နိုင်) ၀၂၉၅၃၄ က (ကမ-၃)ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လိုပါက ခိုင်လုံသော အထောက်အထားများဖြင့် ကြော်ငြာသည့်ရက်မှ ရက် ၃၀ အတွင်း အောက်ဖော်ပြပါရုံးသို့ လူကိုယ်တိုင်လာရောက် ကန့်ကွက်နိုင်ပါသည်။

ကညနု၊ ခရိုင်ရုံး (မန္တလေးမြောက်ပိုင်း)၊ မန္တလေးမြို့

ဒေါက်တာ ကိုကိုမြင့်(ခ)တိုးဦး အသက် (၆၈)နှစ်

(ဦးမြင့်ဦး-ဒေါ်သိန်းနု)တို့၏သား၊ ဒေါက်တာ ကိုကိုမြင့်(ခ)တိုးဦးသည် ၁၂-၈-၂၀၂၆ရက် (၀၀:၃၀)နာရီတွင် ပန်းလှိုင်ဆေးရုံ၌ ၉၆ ပါးသောရောဂါဖြင့် ကွယ်လွန်သွားပါသဖြင့် ၁၄-၈-၂၀၂၆ (သောကြာနေ့) မွန်းတည့် ၁၂နာရီတွင် ထိန်ပင်သုဉာဏ်သို့ ပို့ဆောင်မီးသဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟအပေါင်းအား အသိပေးအကြောင်းကြား အပ်ပါသည်။

(ကားများ အခန်း (၀၀၃)၊ တိုက် ၉၈၊ ကျန်စစ်မင်းအိမ်ရာ၊ လှိုင်သာယာမြို့နယ်နေအိမ်မှ နံနက် ၁၁ နာရီတွင် ထွက်ခွာပါမည်။)

ကျန်ရစ်သူမိသားစု

အထူးဝမ်းနည်းကြေကွဲခြင်း

ဗိုလ်မှူး၊ ခင်မောင်သွင်(ငြိမ်း) ညွှန်ကြားရေးမှူး(ငြိမ်း)၊ အလုပ်သမားဝန်ကြီးဌာန OTS(၈၅)သီဟတပ်ခွဲ အသက်(၆၀)နှစ်

နေပြည်တော်၊ ပုဗ္ဗသီရိမြို့နယ်နေ ဒေါ်ခင်နှင်းလွင် ၏ ခင်ပွန်းဗိုလ်မှူး၊ခင်မောင်သွင်(ငြိမ်း)ကွယ်လွန်သွားသည့်အတွက် မိသားစုနှင့်ထပ်တူ ဝမ်းနည်းကြေကွဲရပါသည်။

OTS (၈၅)မှ သူငယ်ချင်းမိသားစုများ

ဖောင်းကြွန်ပါတ်ပြားပျောက်လျှောက်ထားခြင်း

ယာဉ်အမှတ် 6F/2949 ၏ ဖောင်းကြွန်ပါတ်ပြား ပျောက်ဆုံး၍ ထုတ်ပေးရန် လျှောက်ထားလာပါသဖြင့် ယခင်ဖောင်းကြွန်ပါတ်ပြားပျက်ပြယ်ကြောင်း အများသိစေရန် ကြော်ငြာအပ်ပါသည်။

ကညနု၊ခရိုင်ရုံး(ရန်ကုန်အနောက်ပိုင်း)

ဖောင်းကြွန်ပါတ်ပြားပျောက် လျှောက်ထားခြင်း

ယာဉ်အမှတ် 3E/5658 ၏ ဖောင်းကြွန်ပါတ်ပြားပျောက်ဆုံး၍ ထုတ်ပေးရန် လျှောက်ထားလာပါသဖြင့် ယခင်ဖောင်းကြွန်ပါတ်ပြားပျက်ပြယ်ပါကြောင်း အများသိစေရန် ကြေညာအပ်ပါသည်။

ကညနု၊ ခရိုင်ရုံး(ရန်ကုန်အရှေ့ပိုင်း)၊ ရန်ကုန်မြို့

ကန့်ကွက်နိုင်ကြောင်း အများသိစေရန် အသိပေးကြော်ငြာခြင်း

မြစ်ကြီးနားမြို့၊ အေးစေတီရပ်ကွက်၊ ကွင်းအမှတ်(၃၅/၁၊ ဝက်ကုန်းရပ်)၊ ဦးပိုင်အမှတ်(၁၇၉)၊ မြေဧရိယာ(၀၁၁မဥပ)ဧကရှိမြေကွက်သည် မူလက ဥက္ကဋ္ဌ တာတိုက်ဘုရားကျောင်းအမည်ဖြင့် (၂၇-၁-၂၀၂၆) ရက်ထိမြေငှားဂရန်သက်တမ်းရရှိခဲ့ပြီး၊ဂရန်အမည်ပေါက်သူဒေါ်ချွန်ဆိုက်(ဥက္ကဋ္ဌ တာတိုက်ဘုရားကျောင်း)ထံမှ ဒေါ်စိုးရုံးစံက (၂၇-၄-၂၀၂၆)ရက်စွဲပါစာချုပ်မှတ်ပုံတင်အမှတ်(၁၃၇/၂၀၂၆)ဖြင့် ဝယ်ယူပိုင်ဆိုင်ခဲ့ပြီး၊ ယခုအခါ ဒေါ်စိုးရုံးစံ ၁၃/သပန(နိုင်) ၁၂၇၄၈၈ အမည်ဖြင့် အမည်ပြောင်းမြေငှားဂရန် အသစ်ရရှိရေးအတွက်လျှောက်ထားလာခြင်းနှင့်ပတ်သက်၍ ကျိုးကြောင်းဖော်ပြချက် ခိုင်လုံစွာဖြင့် ကန့်ကွက်တင်ပြနိုင်သူမည်သူမဆို ယခုလျှောက်ထားခြင်းအား ဆောင်ရွက်မပေးသင့်ကြောင်း ယခုကြော်ငြာစာပါသည့်ရက်မှစ၍ (၁၅)ရက်အတွင်း ကန့်ကွက်နိုင်ကြောင်းနှင့် ကန့်ကွက်မှုမရှိပါက လျှောက်ထားသူအား လုပ်ထုံးလုပ်နည်း ညွှန်ကြားချက်များနှင့်အညီ ဂရန်ထုတ်ပေးရေးကို ဆက်လက် ဆောင်ရွက်သွားမည်ဖြစ်ပါကြောင်း အများပြည်သူသိစေရန် ကြော်ငြာအပ်ပါသည်။

မြို့နယ်အုပ်ချုပ်ရေးမှူး၊ မြို့နယ်အထွေထွေအုပ်ချုပ်ရေးဦးစီးဌာန မြစ်ကြီးနားမြို့

ကန့်ကွက်နိုင်ကြောင်း အများသိစေရန် အသိပေးကြော်ငြာခြင်း

မြစ်ကြီးနားမြို့၊ မြို့သစ်ရိုးရပ်ကွက်၊ ကွင်းအမှတ်(၁၅/၃၊ အုတ်ကုင်းအနောက်)၊ ဦးပိုင်အမှတ် (၂၃၃)မြေကွက်သည် မူလက ဦးတင်အောင်မြင့်အမည်ဖြင့် မြေခွန်ပြေစာအမည်ပေါက်ထွက်ရှိထားသောမြေကွက်ဖြစ်ပြီး၊ မြေခွန်ပြေစာအမည်ပေါက်သူ ဦးတင်အောင်မြင့် မှာ (၂၀၁၁)ခုနှစ်တွင်လည်းကောင်း၊ ၎င်း၏ဇနီးဖြစ်သူဒေါ်လှမြင့်မှာ (၁-၇-၂၀၁၉)ရက်တွင်လည်းကောင်း အသီးသီးကွယ်လွန်သွားခဲ့ကြပြီး ၎င်းတို့၏ သား/သမီးများဖြစ်ကြသည့် ဒေါ်စုစုအောင်၊ ဦးလှိုင်ဝင်းအောင်၊ ဦးပြည့်ပြီးအောင်၊ ဒေါ်အေးသီတာအောင်၊ ဒေါ်တိုးတိုးအောင်တို့(၅)ဦးထံမှ ဒေါ်အိအိခိုင်က (၁၅-၁၁-၂၀၂၂) ရက်စွဲပါနှစ်ဦးသဘောတူအိမ်ခြံမြေအရောင်းအဝယ်ကတိစာချုပ်ဖြင့်ဝယ်ယူပိုင်ဆိုင်ခဲ့ပြီး၊ ဦးပိုင်(၂၂၃/က)၊မြေဧရိယာ (၀.၀၇၂)ဧက အပိုင်းကိုဒေါ်အိအိခိုင်အမည်ဖြင့် (၂၀၂၃-၂၀၂၄)ခုနှစ်မှစ၍ မြေခွန်ပြေစာအမည်ပေါက် ထွက်ရှိပြီးဖြစ်သဖြင့် ယခုအခါဒေါ်အိအိခိုင်၊ ၁/ရကန(နိုင်) ၀၃၆၄၈၉အမည်ဖြင့် မြေငှားဂရန်အသစ်ရရှိရေးအတွက် (၁၇-၃-၂၀၂၆) ရက်စွဲပါကျမ်းကျိန်ဆိုလွှာအမှတ်(၁၈၅/၂၀၂၆)ကို (၁၉-၃-၂၀၂၆)ရက်စွဲပါကျမ်းကျိန်ဆိုလွှာမှတ်ပုံတင်အမှတ်(၁၅၉/၂၀၂၆) ပြုဆိုတင်ပြလျက် လျှောက်ထားလာခြင်းနှင့်ပတ်သက်၍ ကျိုးကြောင်းဖော်ပြချက်ခိုင်လုံစွာဖြင့် ကန့်ကွက်တင်ပြနိုင်သူမည်သူမဆို ယခုလျှောက်ထားခြင်းအား ဆောင်ရွက်မပေးသင့်ကြောင်း ယခုကြော်ငြာစာပါသည့်ရက်မှစ၍(၁၅)ရက်အတွင်း ကန့်ကွက်နိုင်ကြောင်းနှင့် ကန့်ကွက်မှုမရှိပါက လျှောက်ထားသူအား လုပ်ထုံးလုပ်နည်းညွှန်ကြားချက်များနှင့်အညီ ဂရန်ထုတ်ပေးရေးကို ဆက်လက်ဆောင်ရွက်သွားမည်ဖြစ်ပါကြောင်း အများပြည်သူသိစေရန် ကြော်ငြာအပ်ပါသည်။

မြို့နယ်အုပ်ချုပ်ရေးမှူး၊ မြို့နယ်အထွေထွေအုပ်ချုပ်ရေးဦးစီးဌာန မြစ်ကြီးနားမြို့

ဒေါ်ခင်စုစုသွယ် (ကျောက်တန်း) M.A (English)

ပါမောက္ခ (ငြိမ်း)၊ အင်္ဂလိပ်စာဌာန၊ နိုင်ငံခြားဘာသာသင်တက္ကသိုလ် (ရန်ကုန်) အသက် (၈၅)နှစ်

ရန်ကုန်တိုင်းဒေသကြီး၊ ကျောက်တန်းမြို့နယ်၊ (မြန်မာသံတော်ဆင့် ဦးအို-ဒေါ်ညိုခေါ်)တို့၏မြစ်၊ ရန်ကုန်မြို့၊ လမ်းမတော်မြို့နယ်၊ လမ်းသစ်ရိပ်သာ၊ တိုက်(အေ)၊ အခန်း(၈၁၃)နေ (ဦးသွယ်-ဒေါ်ခင်တင့်) တို့၏ သမီးထွေး (ဗိုလ်ကြီးတင်အေး(ငြိမ်း)-ဒေါ်ခင်သွယ်)၊ (ဗိုလ်မှူးကြီးတင်အေး(ငြိမ်း)-ဒေါ်မြမြရီ)၊ (ဒေါ်နီနီလွယ်၊ ညွှန်ကြားရေးမှူးချုပ်(ငြိမ်း) စီမံကိန်းရေးဆွဲရေးဦးစီးဌာန)၊ (ဦးဝင်းမောင်၊ မန်နေဂျာ(ငြိမ်း) ကုန်သွယ်လယ်ယာ- ဒေါ်တင်တင်အေး) တို့၏ ချစ်လှစွာသောညီမ၊ ဦးခင်ဖေကြီး-ဒေါက်တာ လွင်တင်အေး၊ (ဦးအောင်တင်အေး)-ဒေါ်ခင်စုဇိုင်း၊ ဒေါ်အေးတင်အေး၊ ဦးသက်ထွန်း - ဒေါ်ဝင်းဝင်းထွေး၊ ဦးသီဟတင်အေး - ဒေါက်တာမြတ်စန္ဒာသိန်း၊ ဦးသူရတင်အေး - ဒေါ်ဆွေဇင်သက်၊ ဒေါ်မြမြဇင်၊ ဦးအောင်နိုင်-ဒေါ်သူဇာဝင်းမောင်၊ Mr John Kunda-ဒေါ်ကေသီတင်အေး၊ ဦးစောသူရမောင်-ဒေါ်ကေသွယ်ဝင်းမောင်၊ ဦးရဲမင်းစိုး - ဒေါ်နီလာဝင်းမောင်၊ဦးကိုက်လင်းဝင်းမောင် - ဒေါ်နန်းဖြူဖြူထွေး၊ ဦးကျော်ကျော်ဦး - ဒေါ်ခင်ဆေ့စုဝင်းမောင်တို့၏အဒေါ် မြေး ၁၆ ယောက်တို့၏အဘွား ဒေါ်ခင်စုစုသွယ်သည် ၁၂-၈-၂၀၂၆ ရက် (ဗုဒ္ဓဟူးနေ့) နံနက်(၀၀:၁၂)နာရီတွင် ရန်ကုန်ဆေးရုံကြီး၌ ကွယ်လွန်သွားပါသဖြင့် (၁၄-၈-၂၀၂၆) ရက် (သောကြာနေ့) နံနက် (၁၁:၀၀)နာရီတွင် ရေဝေးသူသာနံ၌ မီးသဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟအပေါင်းတို့အား အသိပေးအကြောင်းကြားအပ်ပါသည်။ ကွယ်လွန်သူအားရည်စူး၍ (၁၈-၈-၂၀၂၆)ရက် (အင်္ဂါနေ့) နံနက် (၇:၀၀) နာရီမှ (၁၀:၀၀)နာရီအထိ တိုက်(အေ)၊ အခန်း (၈၁၃)၊ လမ်းသစ်ရိပ်သာ၊ လမ်းမတော်မြို့နယ်နေအိမ်သို့ ရက်လည်ဆွမ်းကျွေးတရားတော်နာကြရောက်ပါရန် မိတ်ကြားအပ်ပါသည်။ ကျန်ရစ်သူ တူ၊ တူမများ

ကန့်ကွက်နိုင်ကြောင်းအများသိစေရန် အသိပေးကြော်ငြာခြင်း

မြစ်ကြီးနားမြို့ ၊ ကျွန်းပင်သာရပ်ကွက်၊ ကွင်းအမှတ်(၄၃/၂၊ ကန့်ကွားရပ်)၊ ဦးပိုင်အမှတ်(၁၀၃)၊ မြေဧရိယာ(၀.၁၂၁)ဧကကို မူလက ဦးဇော်လှိုင်အမည်ဖြင့် (၁၆-၁-၂၀၁၆)ရက်ထိ မြေငှားဂရန်သက်တမ်းရရှိခဲ့ပြီး၊ မူလဂရန်အမည်ပေါက်သူ ဦးဇော်လှိုင်သည် (၂၉-၃-၂၀၁၃)ရက်တွင် ကွယ်လွန်သွားခဲ့ပြီး၊ ၎င်း၏တရားဝင်ဇနီးဒေါ်ခေါနီဖန်မှ (၂-၆-၂၀၂၆)ရက်စွဲပါ စာချုပ်မှတ်ပုံတင်အမှတ်(၃၁၀/၂၀၂၆)ဖြင့် အမှုဆက်ခံပိုင်ဆိုင်ကြောင်းတင်ပြထားပြီး၊ဒေါ်ခေါနီဖန် ၁/မကန(နိုင်)၀၂၀၉၀၂ အမည်ဖြင့် အမည်ပြောင်း မြေငှားဂရန်အသစ်ရရှိရေးအတွက် လျှောက်ထားလာခြင်းနှင့်ပတ်သက်၍ ကျိုးကြောင်းဖော်ပြချက် ခိုင်လုံစွာဖြင့် ကန့်ကွက်တင်ပြနိုင်သူမည်သူမဆို ယခုလျှောက်ထားခြင်းအား ဆောင်ရွက်မပေးသင့်ကြောင်း ယခုကြော်ငြာစာပါသည့်ရက်မှစ၍ (၁၅)ရက်အတွင်း ကန့်ကွက်နိုင်ကြောင်းနှင့် ကန့်ကွက်မှုမရှိပါကလျှောက်ထားသူအား လုပ်ထုံးလုပ်နည်း ညွှန်ကြားချက်များနှင့်အညီ မြေငှားဂရန်ထုတ်ပေးရေးကို ဆက်လက်ဆောင်ရွက်သွားမည်ဖြစ်ပါကြောင်း အများပြည်သူ သိစေရန် ကြော်ငြာအပ်ပါသည်။

မြို့နယ်အုပ်ချုပ်ရေးမှူး၊ မြို့နယ်အထွေထွေအုပ်ချုပ်ရေးဦးစီးဌာန မြစ်ကြီးနားမြို့

ကန့်ကွက်နိုင်ပါကြောင်း

ရန်ကုန်တိုင်းဒေသကြီး၊ ဒဂုံမြို့သစ်(မြောက်ပိုင်း)မြို့နယ်၊ မြေတိုင်းရပ်ကွက်အမှတ် (၂၈)၊ အောင်ရတနာ (၁)လမ်း၊ မြေကွက်အမှတ် (၅၄၆)၊ အကျယ်အဝန်း (၄၄ပေ x ၆၀ပေ)ရှိ ဒေါ်မြမြမူ (၁၄/ပသန (နိုင်) ၁၅၀၂၅၁) အမည်ပေါက် နှစ်(၆၀)ဂရန်မြေကွက်နှင့် ယင်းမြေကွက်ပေါ်ရှိ အကျိုးခံစားခွင့်အရပ်ရပ်အားလုံးတို့ကို ရောင်းချပိုင်ခွင့်ရှိသူ အမည်ပေါက်ပိုင်ရှင် ဒေါ်မြမြမူ ထံမှ ကျွန်တော် ဦးထူးဗိုလ်ဗိုလ် (၁၂/လမန (နိုင်) ၁၂၂၃၈၈)က ဝယ်ယူရန် အတွက်စရန်ငွေ ပေးချေထားပြီးဖြစ်ပါသည်။ အရောင်းအဝယ်အား ကန့်ကွက်လိုပါက ကျွန်တော်ထံသို့ စာရွက်စာတမ်း အထောက်အထားမူရင်းများဖြင့် ယနေ့မှစ၍ (၇)ရက်အတွင်း လာရောက်ကန့်ကွက်နိုင်ပါသည်။ ထိုရက်ကျော်လွန်ပါက အရောင်းအဝယ်ကိစ္စကို ဥပဒေနှင့်အညီ ဆက်လက်ဆောင်ရွက်သွားမည်ဖြစ်ကြောင်း အများသိစေရန်ကြေညာအပ်ပါသည်။ ဦးထူးဗိုလ်ဗိုလ် (၁၂/လမန (နိုင်) ၁၂၂၃၈၈) ၀၉- ၅၁၁ ၅၇၇၇

ဖခင်အမည်မှန် ရန်ကုန်တိုင်းဒေသကြီး၊ မင်္ဂလာဒုံခရိုင်၊ မင်္ဂလာဒုံမြို့နယ်၊ သင်္ဃန်းကျွန်းကြီးကျေးရွာအုပ်စု ထာဝရကိုယ်ပိုင်အထက်တန်းကျောင်း Grade-11မှ မောင် ဖြိုးဇော်ဝင်း၏ ဖခင်အမည်မှန်မှာ ဦးကိုကိုဌေးလှ ၈/ပခက(နိုင်)၀၀၀၃၀၉ ဖြစ်ပါကြောင်း။ ဦးကျော်ကျော်ဦး	ဖခင်အမည်မှန် မကွေးတိုင်းဒေသကြီး၊ ပခုက္ကူမြို့နယ်၊ SSEAC ကိုယ်ပိုင်အထက်တန်းကျောင်း Grade-11 မှ မဖူးမြတ်နေခြည်၏ ဖခင်အမည်မှန်မှာ ဦးကိုကိုဌေးလှ ၈/ပခက(နိုင်)၀၀၀၃၀၉ ဖြစ်ပါကြောင်း။ ဦးကိုကိုဌေးလှ ၈/ပခက(နိုင်) ၀၀၀၃၀၉	အမည်ပြောင်း ဦးကျော်သူ ၁၂/ဒဂရ(နိုင်)၀၀၇၉၀၆ ၏ သားမောင်ကောင်းမြတ်သူ အား မောင်သူဒီပါဇော် ဟုပြောင်းလဲခေါ်ဆိုပါရန်။ မောင်သူဒီပါဇော်
ဖခင်အမည်မှန် မော်လမြိုင်ကျွန်းမြို့နယ်၊ အထကခွဲ၊ ကွမ်းခြံချောင်း G-12 မှ မအီဇင်လှိုင်၏ ဖခင်အမည်မှန်မှာ ဦးမြင့်နိုင် ၁၄/မမက(နိုင်)၁၅၀၀၄၈ ဖြစ်ပါကြောင်း။ ဦးမြင့်နိုင်	အမည်မှန် ကျုံပျော်ခရိုင်၊ ရေကြည်မြို့၊ အမက(ဘုရားကြီးကုန်း) Grade-4မှ ဦးဝေဖြိုးအောင် ၏ သမီး အမည်မှန်မှာ မဖြိုးဖြိုး ဖြစ်ပါကြောင်း။ မဖြိုးဖြိုး	တစ်ဦးတည်းဖြစ်ကြောင်း ရန်ကုန်တိုင်းဒေသကြီး၊ ဒဂုံမြို့သစ်(ဆိပ်ကမ်း)မြို့နယ်နေ (ဘ) ဦးဝင်းလွင်၏ သမီးဖြစ်သူ ဒေါ်စန္ဒာဝင်း (၁၂/သကတ(နိုင်)၁၈၄၉၁၁ (ခ) ဒေါ်ဝင်းစန္ဒာမှာ တစ်ဦးတည်းဖြစ်ပါကြောင်း။

မြေနှင့်အဆောက်အအုံအရောင်းအဝယ်ကို ကန့်ကွက်နိုင်ကြောင်း အများသိစေရန် ကြေညာခြင်း

ရန်ကုန်တိုင်းဒေသကြီး၊ ဒဂုံမြို့သစ်(ဆိပ်ကမ်း)မြို့နယ်၊ မြေတိုင်းရပ်ကွက်အမှတ် စက်မှုဇုန်(၁)၊ မြေကွက်အမှတ်(၁၄၄)၊ ဧရိယာ(၂၃၁မဝ.၂၃)ဧကရှိသော မြေကွက်နှင့် ယင်းမြေကွက်ပေါ်ရှိ အဆောက်အအုံအပါအဝင်ဖြစ်သော ဦးမျိုးဆွေသိမ်း အမည်ပေါက်ပိုင်ဆိုင်သော နှစ်(၆၀)မြေငှားဂရန် အမျိုးအစားအမှတ် (၁၄၄)၊ ဦးထွန်းညိုလမ်း၊ ဒဂုံမြို့သစ်(ဆိပ်ကမ်း)မြို့နယ်၊ ရန်ကုန်တိုင်းဒေသကြီးဟုခေါ်တွင်သော မြေကွက်နှင့် ယင်းမြေကွက်ပေါ်ရှိ အဆောက်အအုံနှင့်တကွ 315 KVA Transformer အပါအဝင် အကျိုးခံစားခွင့်အရပ်ရပ်အားလုံးကို ဦးမျိုးဆွေသိမ်း(၁၀/မလမ(နိုင်)၁၇၃၃၃၇) မှ မိမိတစ်ဦးတည်းပိုင်ဖြစ်ကြောင်း အခြားသူသို့ ရောင်းချထားခြင်း၊ ပေါင်နှံထားခြင်းမရှိကြောင်း အရပ်အရင်းကင်းရှင်းကြောင်း၊ တာဝန်ယူမှု တာဝန်ခံမှုရှိကြောင်း၊ ရောင်းချပိုင်ခွင့်ရှိကြောင်းနှင့် ကာလတန်ဖိုးဖြင့် ရောင်းချလိုကြောင်း စကားကမ်းလှမ်းလာသဖြင့် ကျွန်ုပ်မိတ်ဆွေ ဦးသက်နိုင်ထွန်း (၁၂/တမန(နိုင်)၁၁၄၂၀၅) မှ ဝယ်ယူရန် သဘောတူညီသည့် စရန်ငွေပေးချေထားပြီးဖြစ်ပါသည်။ အဆိုပါ မြေကွက်အဆောက်အအုံနှင့်စပ်လျဉ်းပြီး ပိုင်ရေးဆိုင်ခွင့်ရှိသူ၊ အကျိုးသက်ဆိုင်သူ၊ မည်သူမဆို ကန့်ကွက်လိုပါက ဤကြေညာပါသည့်ရက်မှ (၇)ရက်အတွင်း ခိုင်လုံသည့် စာချုပ်စာတမ်းမူရင်း အထောက်အထားများနှင့်တကွ ကျွန်ုပ်ထံသို့ လာရောက် ကန့်ကွက်နိုင်ပါ ကြောင်းနှင့် သတ်မှတ်ရက်အတွင်း ကန့်ကွက်မည့်သူမရှိပါက ဥပဒေနှင့် အရောင်းအဝယ်စာချုပ်ကို ပြီးဆုံးတိုင်ဆောင်ရွက်သွားမည်ဖြစ်ကြောင်း အများ သိစေရန် ကြေညာအပ်ပါသည်။

လွှဲအပ်ညွှန်ကြားချက်အရ - ဒေါ်နှင်းစုဝေ တရားလွှတ်တော်ရှေ့နေ (စဉ်-၂၀၃၀၅/၂၀၂၆) အမှတ်၉၀(A)၊ မြေညီထမ်း၊ တာမွေကြီး(က+က) ရပ်ကွက်၊ (၁၅)ကုလမ်း၊ တာမွေမြို့နယ်၊ရန်ကုန်တိုင်းဒေသကြီး၊ ဖုန်း-၀၉-၅၁၆၅၀၀၅

ဖောင်းကြွန်ပါတ်ပြားပျောက် လျှောက်ထားခြင်း

ယာဉ်အမှတ် 1R/6672 ၏ ဖောင်းကြွန်ပါတ်ပြား (၁) ချပ်ပျောက်ဆုံး၍ ထုတ်ပေးရန် လျှောက်ထားလာပါသဖြင့် ယခင်ဖောင်းကြွန်ပါတ်ပြားပျက်ပြယ်ပါကြောင်း အများသိစေရန် ကြေညာအပ်ပါသည်။

ကညနု (ရွာသာကြီး)

❖ နိုင်ငံတော်ရွှေသီးဖို

ကုန်ထုတ်လုပ်မှု အားပေးစို့။

❖ နိုင်ငံတော်ဖွံ့ဖြိုးဖို

ပညာရေးကို အားပေးစို့။

❖ နိုင်ငံတော်သာယာဖို

သာယာဝပြောရေးကို အားပေးစို့။



(၃၉) ကြိမ်မြောက် ထိုင်းဘုရင့်ဖလား ISTAF WORLD SEPAKTAKRAW CHAMPIONSHIP ပြိုင်ပွဲတွင် ရွှေတံဆိပ်ဆု တစ်ခု၊ ငွေတံဆိပ်ဆု သုံးခု ဆွတ်ခူးရရှိခဲ့သည့် မြန်မာပိုက်ကျော်ခြင်းအသင်း ပြန်လည်ရောက်ရှိ

ရန်ကုန် ဩဂုတ် ၁၂
၂၀၂၆ ခုနှစ် ဩဂုတ် ၄ ရက်မှ ၁၁ ရက်အထိ ထိုင်းနိုင်ငံ ဘန်ကောက်မြို့၌ ကျင်းပခဲ့သည့် (၃၉) ကြိမ်မြောက် ထိုင်းဘုရင့်ဖလား ISTAF WORLD SEPAKTAKRAW CHAMPIONSHIP ပြိုင်ပွဲသို့ မြန်မာနိုင်ငံ ကိုယ်စားပြု မြန်မာလက်ရွေးစင် ပိုက်ကျော်ခြင်း အသင်း ဝင်ရောက်ယှဉ်ပြိုင်ခဲ့ရာ မြန်မာနိုင်ငံအတွက် ရွှေတံဆိပ်ဆု တစ်ခု၊ ငွေတံဆိပ်ဆု သုံးခု စုစုပေါင်း ဆုတံဆိပ် လေးခု ဆွတ်ခူးရရှိခဲ့သည်။

စာမျက်နှာ ၁၅ ကော်လံ ၁ ၀

ဝန်ကြီးဌာနပေါင်းစုံ ဖူဆယ်ပြိုင်ပွဲ ဆီမီးဖိုင်နယ်ပွဲစဉ်များ ဆက်လက်ကျင်းပ

ကာကွယ်ရေးဝန်ကြီးဌာနအသင်းနှင့် ဆောက်လုပ်ရေးဝန်ကြီးဌာနအသင်းတို့ ဗိုလ်လုပွဲသို့ တက်ရောက်

နေပြည်တော် ဩဂုတ် ၁၂
အားကစားရေးရာ ဝန်ကြီးဌာန၊ အားကစားနှင့် ကာယပညာဦးစီးဌာနနှင့် မြန်မာနိုင်ငံ ဘောလုံးအဖွဲ့ချုပ်တို့ ပူးပေါင်းကျင်းပသည့် ၂၀၂၆ ခုနှစ် ဝန်ကြီးဌာနပေါင်းစုံ ဖူဆယ်ပြိုင်ပွဲကို ယနေ့နံနက်ပိုင်းတွင် နေပြည်တော် ဝဏ္ဏသိဒ္ဓိ အားကစားကွင်းရှိ ဖူဆယ်အားကစားရုံ၌ ဆက်လက်ကျင်းပပြီး ဝန်ကြီးဌာနပေါင်းစုံ ဖူဆယ် (အမျိုးသား) ဆီမီးဖိုင်နယ် ပွဲစဉ်များအဖြစ် ကာကွယ်ရေးဝန်ကြီးဌာနအသင်းနှင့် ပြည်ထဲရေးဝန်ကြီးဌာနအသင်းတို့ အကြိတ်အနယ် ယှဉ်ပြိုင်ကစားကြရာ ကာကွယ်ရေးဝန်ကြီးဌာနအသင်းက နှစ်ဂိုး-တစ်ဂိုးဖြင့် လည်းကောင်း၊ ဘဏ္ဍာရေးနှင့်အခွန်ဝန်ကြီးဌာနအသင်းနှင့် ဆောက်လုပ်ရေးဝန်ကြီးဌာနစာမျက်နှာ ၁၅ ကော်လံ ၁ ၁



ဖိစာကမ္ဘာ့အဆင့် (၄၀) အထိ တက်လှမ်းလာခဲ့သည့် Myanmar eFootball Mobile အသင်း



ရန်ကုန် ဩဂုတ် ၁၂
FIFAe Nations League Qualifier (Mobile) ပြိုင်ပွဲစဉ်များ အောင်မြင်စွာ ပြီးဆုံးခဲ့ပြီးနောက် Myanmar eFootball Mobile အသင်းသည် FIFAe ကမ္ဘာ့အဆင့်သတ်မှတ်ချက်တွင် အဆင့် (၁၇) ဆင့်အထိ တက်လှမ်းနိုင်ခဲ့ပြီး ဖိစာကမ္ဘာ့အဆင့် (၄၀) နေရာသို့ ရောက်ရှိလာခဲ့ကြောင်း မြန်မာနိုင်ငံ ဘောလုံးအဖွဲ့ချုပ်မှ သည်။

Nations League ပြိုင်ပွဲစဉ်များ ကျင်းပနေသည့် ကာလအတွင်း Myanmar eFootball Mobile အသင်းသည် ကမ္ဘာ့အဆင့် (၅၇) ခြံသာ

ရပ်တည်နိုင်ခဲ့သော်လည်း အရေးပါသော နောက်ဆုံးပွဲစဉ်များတွင် ပြောင်မြောက်သည့် နည်းဗျူဟာ၊ ကစားကွက်များနှင့်အတူ ခြေစွမ်းပြနိုင်ခဲ့သဖြင့် Continental Championship သို့ တက်ရောက်နိုင်ခဲ့သည့်အပြင် ယခုကဲ့သို့ အဆင့်အတန်းမြင့်တက်လာခဲ့ခြင်း ဖြစ်သည်။

ထိုကဲ့သို့ အဆင့်တိုးတက်လာခြင်းသည် မြန်မာအသင်း၏ တိုးတက်လာသော အောင်မြင်မှုကို ဖော်ပြနေရုံတင်မကဘဲ ရှေ့ဆက်ယှဉ်ပြိုင်ရမည့် ပြိုင်ပွဲစဉ်များအတွက်လည်း အရေးပါသည့်အခွင့်အရေးများကို ရရှိစေမည်ဖြစ်သည်။

စာမျက်နှာ ၁၅ ကော်လံ ၅ *

၂၀၂၆ ခုနှစ် ဝန်ကြီးဌာနပေါင်းစုံ ဖူဆယ်ဘောလုံးပြိုင်ပွဲ (အမျိုးသား) ဗိုလ်လုပွဲနှင့် ဆုချီးမြှင့်ပွဲအခမ်းအနား MRTV မှ တိုက်ရိုက်ထုတ်လွှင့်မည်

နေပြည်တော် ဩဂုတ် ၁၂
၂၀၂၆ ခုနှစ် ဝန်ကြီးဌာနပေါင်းစုံ ဖူဆယ်ဘောလုံးပြိုင်ပွဲ(အမျိုးသား) ဗိုလ်လုပွဲနှင့် ဆုချီးမြှင့်ပွဲအခမ်းအနားကို ဩဂုတ် ၁၄ ရက် မွန်းလွဲ ၁ နာရီတွင် နေပြည်တော်ရှိ ဖူဆယ်အားကစားပြိုင်ပွဲရုံ၌ ကျင်းပမည်ဖြစ်သည်။

ဗိုလ်လုပွဲ ပွဲစဉ်အဖြစ် ကာကွယ်ရေးဝန်ကြီးဌာနအသင်းနှင့် ဆောက်လုပ်ရေးဝန်ကြီးဌာနအသင်းတို့ ယှဉ်ပြိုင်ကစားကြမည်ဖြစ်ပြီး အဆိုပါ ဗိုလ်လုပွဲနှင့် ဆုချီးမြှင့်ပွဲအခမ်းအနားကို ယင်းနေ့ မွန်းလွဲ ၁၂ နာရီ ၄၅ မိနစ်မှ စတင်၍ MRTV HD Channel၊ MRTV Sports Channel နှင့် MRTV Entertainment Channel တို့မှ တိုက်ရိုက် (Live) ထုတ်လွှင့်ပြသမည်ဖြစ်သည်။ သတင်းစဉ်

ယနေ့ ဗာဟိကာ

သတ်မှတ်စစ်မှုထမ်းကာလ ပြည့်မြောက်ခဲ့သည့် ပြည်သူ့စစ်မှုထမ်း အမှတ်စဉ် (၄/၂၀၂၄) မှ ပြည်သူ့စစ်မှုထမ်းများအား ပြည်သူ့စစ်မှုထမ်းတံဆိပ်နှင့် ဂုဏ်ပြုမှတ်တမ်းလွှာများ ထိုက်တန်စွာ ချီးမြှင့်ပေးအပ်

ပြည်တွင်းသတင်း ➤ ၁၃

AFC အမျိုးသမီး ချန်ပီယံလိဂ် ခြေစစ်ပွဲ အုပ်စု (F) ပွဲစဉ်များကို ရန်ကုန်မြို့ သုဝဏ္ဏအားကစားကွင်း၌ ကျင်းပမည်

ရန်ကုန် ဩဂုတ် ၁၂
AFC အမျိုးသမီး ချန်ပီယံလိဂ် ခြေစစ်ပွဲစဉ်အဖြစ် အုပ်စု (F) ပွဲစဉ်များအားလုံးကို ရန်ကုန်မြို့ရှိ သုဝဏ္ဏအားကစားကွင်း၌ အိမ်ရှင်အဖြစ် လက်ခံကျင်းပသွားမည် ဖြစ်သည်။

အုပ်စု (F) တွင် မြန်မာကိုယ်စားပြု ဧရာဝတီအက်ဖ်စီ၊ စင်ကာပူကလပ် FC Jurong၊ လက်ဘနွန်ကလပ် No Limits FC နှင့် တရုတ် (တိုင်ပေ) ကလပ် New Taipei City Hang Yuan FC တို့ ယှဉ်ပြိုင်ကြမည် ဖြစ်သည်။

မြန်မာကိုယ်စားပြု ဧရာဝတီအက်ဖ်စီအသင်းသည် အုပ်စုအဖွင့်ပွဲစဉ်အဖြစ် ဩဂုတ် ၁၇ ရက် ညနေ ၄ နာရီတွင် စင်ကာပူကလပ် စာမျက်နှာ ၁၅ ကော်လံ ၁ ▼



မြန်မာကိုယ်စားပြု ယှဉ်ပြိုင်မည့် ဧရာဝတီအက်ဖ်စီအသင်း။

မူ ခင်း သ တင်း

ရန်ကုန်မြို့ ကမာရွတ်မြို့နယ်၌ ရပ်ထားသည့် မော်တော်ယာဉ်အတွင်းမှ ငွေကျပ်သိန်း ၆၀၀ ခိုးယူသူအား သက်သေခံပစ္စည်းများနှင့်အတူ ဖော်ထုတ်ဖမ်းဆီးရမိ

ရန်ကုန် ဩဂုတ် ၁၂
ရန်ကုန်မြို့ ကမာရွတ်မြို့နယ်၌ ရပ်ထားသည့် မော်တော်ယာဉ်အတွင်းမှ ငွေကျပ်သိန်း ၆၀၀ ခိုးယူသူအား ဩဂုတ် ၉ ရက် ညပိုင်းတွင် ဖော်ထုတ်ဖမ်းဆီးရမိခဲ့ကြောင်း သိရသည်။

ဖြစ်စဉ်မှာ လှိုင်မြို့နယ် အမှတ်(၁၀) ရပ်ကွက်နေ ဒေါ်--- (၅၂) နှစ်သည် ဩဂုတ် ၅ ရက် မွန်းလွဲ ၁၂ နာရီ ၁၅ မိနစ်ခန့်တွင် ကမာရွတ်မြို့နယ် အမှတ်(၁) ရပ်ကွက် အင်းစိန်လမ်းမပေါ်ရှိ MAB Bank အနီးလမ်းဘေး၌ ၎င်းပိုင် YGN-8 2F--- NISSAN MARCH မော်တော်ယာဉ်အား သေ့ပိတ်ရပ်တန့်၍ MAB Bank အတွင်းသို့ ငွေအပ်နှံရန်အတွက် ခြောက်မိနစ်ခန့်သွားရောက် စုံစမ်းခဲ့ကြောင်း၊ ထို့နောက် ပြန်ရောက်လာပြီး မော်တော်ယာဉ်တံခါးဖွင့်၍ စစ်ဆေးစဉ် ယာဉ်၏နောက်ခန်း၌ စာမျက်နှာ ၁၅ ကော်လံ ၁ ❖